



WOLFF  
WOLFF

Год XXVII

No 151

## 1980



ПАДПІСКА «БОЖЫМ ШЛЯХАМ»:

У Задзіночаных Штатах Амэрыкі — 5 долараў.

У Вялікабрытаніі — £ 1-00.

У іншых краінах у суме раўнаважнай £2-00.

ЧАСАПІС МОЖНА ЗАКАЗЫВАЦЬ:

У Задзіночаных Штатах:

Mr. Antony Bielenis, 3006 Logan Blvd, Chicago, Ill.  
60647, USA.

Mr. B. Danilovich, 303 Hovard Str., New Brunswik,  
New Jersey, USA.

Mr. Ch. Najdziuk, 833 N. Coronado Str., Los Ange-  
les, Calif., USA.

Mrs. J. Kachanovska, 8 St. Mark's Pl., New York,  
N. Y., USA.

У Канадзе:

Mr. Pituška, 116 Grand Ave., Toronto, Ont. 560,  
Canada.

Матар'ялы прызначаны да друку ў нашым часа-  
пісе слаць на адрас:

Rev. F. Žurnia, MARIAN HOUSE,  
HOLDEN AVENUE, LONDON, N12 8HY.,  
Gt. Britain.

УВАГА: Адрас просім пісаць з усімі знакамі — N 12, азначае North, а не нумар.

ON GOD'S HIGHWAY

Year XXVII

1980

№ 151

MARIAN HOUSE, HOLDEN AVENUE,  
LONDON N12 8HY.,  
GREAT BRITAIN.



# БОЖЫМ ШЛЯХАМ

ГОД XXVII

1980

№ 151



Istanbul, Turkey — Pope John Paul II holds the arms of the Eastern Orthodox Patriarch Demetrius I, following his arrival on November 28 in Istanbul, Turkey.

The two leaders embraced in a significant gesture symbolizing their intention to launch a renewed effort to bring an end to more than seven centuries of division between Christianity's largest branches.

The Eastern Orthodox Churches and the Church of Rome have been in schism ever since 1203-04, when the Latin crusaders sacked the city of Constantinople, the capital of Eastern (Byzantine) Christianity.

*(Religious News Service Photo)*

# РАНА СЫЦЯКАЕ КРЫВЕЙ...

Ад 28 да 30 лістапада 1979 г. Папа Ян Павал II наведаў Турэччыну. Галоўнай мэтай гэтай паездкі было спатканьне з Патрыярхам Дзімітрам I. Яно адбылося 30 лістапада, акурат у дзень сьв. Андрэя Апостала ў фанарскай катэдры. Тады было афіцыйна прагалошана распачаць багаслоўскага дыялагу паміж Католіцкай і Праваслаўнай Цэрквамі. Пазьней былі пададзеныя ў прэсе прозьвішчы асоб з двух бакоў, якія ў час перыядычных сустрэчаў будуць праводзіць гутаркі і дыскусіі, якіх канчатковай мэтай ёсьць злучэньне Цэркваў.

Першае спатканьне Папы Паўла VI з усяленскім Патрыярхам Атэнагорам адбылося ў Ерузаліме ў 1964 годзе, знаёмы там, дзе Ісус Хрыстос даканаў адкупленьня чалавечага роду. Пасьля ізноў адбыліся малітвенныя спатканьні і гутаркі Галоў Цэркваў у Канстантынопаля і ў Рыме. У міжчасе дайшло да згоды між двума Цэрквамі, каб зьняць калішнія клятвы (1054 г.) і скасаваць іхнія акты, калі яны яшчэ мелі нейкую вагу.

Няма сумніву, што ва ўсім сьвеце сярод хрысьціян адчуваецца смага за поўнай еднасьцю Хрыстовай Царквы. Да гэтага панаюць пагрозы атэізму, абыякавасьці ў справах веры, ажыўленьне сярод магамэтанцаў і буддыстаў. Таксама місіянерскае апостальства моцна церпіць дзеля падзелу між хрысьціянамі.

Да чаго вядзе дыялаг між Католіцкай і Праваслаўнай Цэрквамі?

Тэаратычна да высьленьняў Хрыстом аб'яўленых праўдаў. Дзякаваць Богу, што пасля столькі гадоў адчужэньня яшчэ ёсьць між намі больш таго, што лучыць чым таго, што дзеліць. На рознасьць літургічных абрадаў, або на некаторыя кананічныя прыпісы, няма патрэбы зьвяртаць увагі. Гэта важныя, але ня сутныя рэчы. Да сапраўднай еднасьці патрэба еднасьць у прызнаваньні й прыманьні

тых самых тайнаў, тых самых праўдаў веры і еднасьць Хрыстовай маралі (этыка). Найвялікшым і наймацнейшым злучавам хрысьціянскай еднасьці зьяўляецца сьв. Эўхарыстыя, Прычасьце Цела і Крові Хрыста. Калі пры ласцы Божай дойдзе да таго, што Рымскі Папа і Ўсяленскі Кастантынопальскі Патрыярх адслужачь адну і тую самую Літургію; калі прычасьцяцца з таго самага кіліха, тады з радасьцю зможам сказаць: пачынаецца сапраўдная Хрыстова еднасьць. Пакуль гэтага няма, рана падзелу сярод хрысьціян сыякае крывёй. Гэтак выказаўся Ян Павал II у патрыяршай фанарскай катэдры пры апошнім спатканьні з Патрыярхам Дзімітрам I.

»Нашыя Цэрквы падтрымоўвалі ня толькі спакойныя і плённыя зносіны (у першым тысячагодзьдзі хрысьціянства, Ч. С.), але клапаціліся аб узаемнай падтрымцы ў веры, малітве і любові, патрэба чаго — ня гледзячы на розныя сьветагляды — была для іх відавочнай. Але другое тысячагодзьдзе — наадварот — зацямнілася, хаця і здараліся каротка-трывалыя пробліскі, а гэта дзеля таго адчужэньня, якое паўстала між двума Цэрквамі, а разам з ім прыйшлі й згубныя вынікі. **Рана дагэтуль яшчэ сыякае кроўю.** Аднак Госпад можа яе загаіць. Ён заклікае нас дапамагчы Яму ў лячэньні гэтай раны...»

На абтоцы Патмос, дзе сьв. Ян Эвангеліст пісаў сваю натхнёную кнігу Аб'яўленьня, дня 29 траўня г. г. пачала працаваць мяшаная Камісія ў ліку 60 асоб каталіцкіх і праваслаўных багасловаў. Праца ў духу згоды і любові прадоўжывалася на іншай абтоцы — Родос. Трэба ўсім маліцца, каб Сьвяты Дух асьвяціў розумы сяброў Камісіі, каб яны маглі якнайхутчэй пераступіць Рубікон хрысьціянскага падзелу.

Біскуп Ч. Сіновіч

УПРАВА Беларускай Бібліятэкі і Музэю імя Францішка Скарыны ў Лёндане зьвяртаецца да суродзічаў з просьбай прысылаць беларускія цэннасьці, як манэты, рукапісы, друкі, здымкі і інш. на адрас:

THE FRANCIS SKARYNA BYELORUSSIAN LIBRARY,  
37 HOLDEN ROAD, LONDON, N12 8HS



## МАЛІТВА СЪВЯТОГА ФРАНЦІШКА АСЫСКАГА

Далучы мяне, Госпадзе, да волі Твае,  
Да любові Твае, да міру Твайго, —  
Дай мне прышчапіць любоў у сэрцы злоснікаў, —

Дараваць ненавіднікам,  
Давесці да згоды тых, што ў варажнечы.  
Даруй мне, каб я мог асьвяціць праўдаю тых, што блудзяць,

Узмацніць веру няпэўных,  
Асьвяціць розум засьлепленых,  
Зьвярнуць надзею тым, што ў распачы,  
Аднавіць радасьць сумуючым!

А мяне, пакінь Госпадзе,  
Ня маючы сцехі сабе,  
Але, каб мог прыносіць яе іншым,  
Хоць-бы я ня бачыў гордасьці свае,  
Але, каб разумеў пакорнасьць духа,  
Каб хоць мяне й не любілі, але я любіў!


Аб такіх дарох малю Цябе, Божа,  
Бо даючы — мы дастаем,  
Забываючыся на сябе, мы знаходзім сябе,  
Даруючы іншым, мы здабываем сабе дараваньне,  
Паміраючы, мы ўстаём з дамавіны на жыцьцё вечнае!  
Пераклаў а. Я. Германовіч

## КАНДАК СЪВ. ЯЗАФАТУ, АРХІППУ ПОЛАЦКАМУ

Кровій твоіхъ струямі Іозафате, Церковъ  
Богъ обагриль есть, давай ти державу не-  
побѣдимую. Соблюдай убо и Градъ твой По-  
лоцкъ невредимъ, и вся обители твоя: и симъ  
буди утверждєніе, и от всякаго навѣта вра-  
жїя твердое защищенїе.

*Служебник, Супрасль 1695, стр. рлс.*

# КАТЭХЭЗЫ



М. П.

## 25-я КАТЭХЭЗА

### Бог справядліва кіруе сваім народам

Госпад існуе навекі; Ён паставіў пасад Свой, каб чыніць суд і будзе судзіць увесь сьвет па праўдзе і чыніць суд над народамі паводле справядлівасьці. (Пс. 9, 8-9).

Кнігі Старога Запавету паказваюць нам Бога добрага і поўнага любасьці. Аднак Кніга Быцця апавядае, як першых людзей спаткала Божая кара за непаслухмянасьць, а Кніга Выхаду апісвае, якія кары пасыпаліся на фараона і эгіпцыянаў, калі яны супрацівіліся Божым загадам. Сьвятыя Кнігі гавораць таксама часта аб карах, якія атрымліваюць нават выбраны народ, калі той не хацеў паслухаць голасу Свайго Госпада і Бацькі. (Вых. 32, 28). Бо Бог любіць толькі тое, што добрае ды справядлівае, а ня можа любіць таго, што дрэннае і несправядлівае. За паслухмянасьць Сваім загадам Бог абяцае ўзнагароду. (Пс. 1, 6).

Жыдоўскі народ верыў, што Бог за добрыя паступкі ўзнагароджае, а за дрэнныя карае, ужо тут на зямлі: «Справядлівы Ты ў усім, што нас спаткала, бо Ты паступіў так, як трэба дзеля таго, што мы правініліся». (Нэг. 9, 33). Прарокі навучалі, што жыдаўскі народ страціў свабоду і быў узяты ў няволю, а сьвятыня разбураная, а гэта таму, бо ён адступіў ад свайго Госпада. (Ер. 25, 8-11).

Жыды думалі, што хваробы й няшчасьці ёсьць карай за грахі, а здароўе, багацьці ды памыснасьць — узнагародай за добрасумленнае жыцьцё. Будучы аднак у няволі маглі

ўпэўніцца, што добрыя і сумленныя таксама церпяць, а благім і круціям шанцуе часамі нават лепш. Дык прарокі аб'ясылі, што Бог ёсьць *цярплівы*; што кара не адразу наваліваецца на грэшніка, а добры не адразу атрымлівае ўзнагароду. Яны вучылі, што толькі тады, калі настане «Гасподні Дзень», Бог узнагародзіць належна добрае і справядлівае жыцьцё, а ліхія атрымаюць заслужаную кару. (Я. 1, 1-15; Эз. 30, 3; Із. 13, 6).

\* \* \*

У Новым Запавеце Ян Хрысціцель навучае, што «Гасподні Дзень» ёсьць ужо блізка. Паказвае на Хрыста, Які надыходзіць і Які будзе судзіць справядліва: «Ён мае ў руцэ веялку і ачысьціць Свой умалот: пшаніцу зьбярэ ў сьвіран, а мякіну спаліць агнём неўгасаючым». (Мат. 3, 12).

І сапраўды Ісус Хрыстос навучаў людзей аб Богу справядлівым, Якога трэба слухаць. Ён вучыў, што «Айцец ня судзіць нікога, але ўвесь суд перадаў Сыну». (Я. 5, 22). Жывучы на зямлі Хрыстос не судзіў, але шмат разоў прыпамінаў, што прыйдзе на зямлю другі раз, каб судзіць, узнагароджаць і караць: «За кожнае непатрэбнае слова, якое выгавараць людзі, дадуць адказ у дзень суду». (Мат. 12, 36). «Бо Сын Чалавечы прыйдзе ў славе Свайго Айца разам са Сьваімі Ангеламі і тады аддасць кожнаму паводле ягоных паступкаў». (Мат. 16, 27). Дзень Свайго прыходу Хрыстос назваў «апошнім днём». (Я. 6, 54; 11, 24).

**Наш адказ Богу:** Веру, што Бог ёсьць справядлівы нават тады, калі дапускае на мяне цярдзеньне.

**Прыклад малітвы:** «Ён мне даў нагароду за маю справядлівасьць, за чыстасьць рук маіх мне адудзячыўся. Бо трымаўся я шляху Гасподняга ды не грашыў супроць майго Бога; бо ўсе Ягонныя загады былі перада мною і ад Ягонае волі я не ўхіляўся. Я быў шчыры перад Ім і высьцерагаўся, каб не саграшыць. Дык адудзячыўся мне Госпад за маю справядлівасьць, за чыстасьць маіх рук перад Ягонымі вачыма». (Пс. 17, 21-25).

**Божэ слова:** «Шчасьлівы чалавек, што ня йдзе за радай грэшнікаў і мінае іхні шлях і паміж насмешнікаў не засядае, але знаходзіць любасьць ў Законе Госпада і аб Ягоным Законе разважае ўдзень і ўначы. Той ёсьць быццам пасаджанае ля патоку воднага дрэва, што плод дае ў сваім часе, а ягонае лісьцё ня вяне, і ўсё, што ён робіць, яму ўдаецца. Ня гэтак бязбожныя: яны падобныя да мякіны, што вецер разносіць. Ды не ўстаяць бязбож-



ныя на судзе, ані грэшнікі на зборцы справядлівых». (Пс. 1, 1-5).

»Мы ведаем Таго, Хто сказаў: Мне помста, Я аддам — кажа Госпад. І йзноў: Госпад будзе судзіць Свой народ. Страшна папасыці ў рукі жывога Бога«. (Жыд. 10, 30-31).

#### Пытаньні да 25-ай Катэхэзы:

44) Чаму мы кажам, што Бог ёсьць справядлівы?

Адказ: Мы кажам, што Бог ёсьць справядлівы, бо Ён любіць дабро і ня можа любіць зла.

45) Калі Божая справядлівасьць выявіцца поўнасьцю?

Адказ: Божая справядлівасьць выявіцца поўнасьцю толькі ў Апошні Дзень.



### 26-я КАТЭХЭЗА

#### Бог спаўняе Свае абяцаньні і аказвае міласэрнасьць

»Міласэрны Госпад і добры, да гневу ня хуткі і шчодры ласкай. Як літуецца бацька над дзяцьмі, гэтак Госпад літуецца над тымі, што Яго баяцца. Але Гасподняя ласка ахізняець тых усцяж, што Яго баяцца, і справядлівасьць Ягоная над сынамі сыноў тых, што сыярагуць Ягоны завет ды памятуюць пра Ягоны закон, каб спаўняць яго«. (Пс. 102, 8. 13. 17-18).

\* \* \*

Бог аб'явіўся свайму народу ня толькі як справядлівы Судзьдзя, але такжа як Госпад цяроплівы і вялікай міласэрнасьці. Майсей называе Яго Богам »міласэрным і літасцівым, багатым у прыхільнасьць і вернасьць«. (Вых. 34, 6).

У час розных бедаў і няшчасцяў, асабліва ў час бабілёнскае няволі, прарокі прыпаміналі жыдоўскаму народу, што Бог ёсьць міласэрны: »Ці-ж можа жанчына забыцца аб сваім дзіцяці? Маці, якая любіць свайго сына? Але, калі-б і яны забыліся, Я не забуду цябе! Вось Я выпісаў цябе на абэдзвёх далонях!« (Із. 49, 15-16).

Жыдам, якія жаліліся на свае цяропненьні, прарокі аб'яснялі, што Бог раніць, але адначасна й лечыць: »Хадзеце, вернемся да Егвы! Ён нас параніў, Ён і вылячыць, гэта Ён нас пабіў, Ён і раны абвяжа«. (Оз. 6, 1).

Прарокі вучылі таксама, што Бог хоча, каб грэшныя людзі наварнуліся: »Я не хачу сьмерці грэшніка, але толькі таго, каб бязбожнік перамяніў сваё жыццё і пачаў жыць,

як трэба. Пакіньце, пакіньце вашыя дрэнныя паступкі! Чаму гэта вам захацелася згінуць, Ізраэліты?« (Эз. 33, 11).

Прарокі пацяшаюць, што Бог выбачае грэшнікам, якія папраўляюцца: »Хай бязбожнік пакіне свой шлях і несправядлівы чалавек свае інтрыгі. Няхай зьверніцца да Егвы, а Той зжаліцца над ім, і да нашага Бога няхай зьверніцца, бо вельмі ахвотна Ён прабачае«. (Із. 55, 7). Яны кажуць таксама, што калі Бог раз адпусыць грахі, ужо больш аб іх не ўспамінае і не карае за іх: »Які-ж Бог ёсьць да Цябе падобны, што адкідаеш несправядлівасьць, выбачаеш праступак астатку Тваёй спадчыны? Ён не трывае ў гневе на заўсёды, бо спадабалася Яму выявіць міласэрдзе. Мей літасць ізноў над намі, знішчы нашныя даўгі ды кінь у глыбіню мора усе нашыя грахі«. (Міх. 7, 18-19).

»На кароткую хвіліну я пакінуў цябе, але прыгарну цябе з вялікай любасцяй. У ярасным гневе Я схаваў Мой твар на кароткі час, але любоўю вечнай я зьлітаваўся над табою, кажа Егова, Твой Адкупіцаль«. (Із. 54, 7-8).

І наканец прарокі вучаць, што Бог пакажа веліч Свайго міласердзя ў тым, што збавіць усіх людзей. Тады споўняцца абяцаньні, якія Ён даў выбранаму народу на карысьць усіх народаў. Аб гэтым кажа Ізаiah: »Ці-ж ня ёсьць Егова, ды няма іншага бога, акрамя Мяне? Паза Мною няма Бога справядлівага і які мог бы збавіць. Навярнецеся да Мяне, каб быць збаўленым, усе канцы сьвету, бо Я ёсьць Бог і ніхто іншы ім ня ёсьць! Прысягаю на Сябе Самога, што з Маіх вуснаў выходзіць справядлівасьць, безпаваротнае слова«. (Із. 45, 21-23).

\* \* \*

Толькі ў Ісусе Хрысьце выпаўнілася Божае міласэрдзе. За гэта дзякуе Марыя, Маці Хрыста, якую Царква ў лацінскім абрадзе называе »Маткай Міласердзя«: »Вялічай душу мая Госпада, і ўздаваўся дух мой у Богу Збаўцы маім... бо ўсёмагутны... прыняў Ізраіля, свайго слугу, ўспомніўшы на міласердзя Сваё, як гаварыў аб гэтым да айцоў нашых, да Абрагама і ягонага патомства да веку«. (Лук. 1, 46-55).

Гэтае міласердзе трывае і далей у Хрыстовай Царкве: »Багаслаўлены і Айцец Госпада нашага Ісуса Хрыста. Ён праз вялікую сваю ласку адрадзіў нас уваскрасеньнем Ісуса Хрыста з мёртвых дзеля жывое надзеі, дзеля нязынішчальнай спадчыны, без заганы, што не завяне й захавана для вас на нябёсах«. (І П. 1, 3-4).

Наш адказ Богу: Навярнуся і буду мець надзею ў Божым міласердзі!

Прыклад малітвы: »Багаслаў, душа мая, Госпада і ўсё нутро маё імя сьвятое Яго! Ба-

гаслаў, душа мая, Госпада і не забывайся аб тым, што Ён табе зрабіў! Ён дароўвывае табе ўсе твае грахі, Ён вылечывае ўсялякую тваю немач, Ён ратуе ад магільны тваё жыццё, Ён ласкай і міласердзем вянчае цябе, Ён тваё жыццё сыціць дабром». (Пс. 102, 1-5).

**Божэе слова:** «Кажэ Егова: калі грахі вашыя будуць як пурпур, як сьнег выбелюцца; калі будуць чырвоныя як пурпурны матэрыял, стануцца белыя як воўна». (Із. 1, 18). «Госпад не марудзіць з выкананьнем таго, што абяцаў, — бо некаторыя думалі, што Госпад марудзіць, але Ён з Вамі цяплявы, бо ня хоча згубы некаторых з вас, але давезьці ўсіх да пакаяньня». (2 Пятра 3, 9). «Верны Той, што вас паклікаў; Ён і зробіць». (І Тэсс. 5, 24).

#### Пытаньні да 26-е Катэхэзы:

46) У чым найвыразней паказваецца Божэе міласердзе?

Адказ: Божэе міласердзе найвыразней паказваецца ў тым, што Бог хоча збавіць усіх людзей.

47) У кім Бог выявіў паўнату Свайго міласердзя?

Адказ: Бог выявіў паўнату Свайго міласердзя ў Ісусе Хрысьце.

48) У чым праяўляецца вернасьць Божая?

Адказ: Божая вернасьць праяўляецца ў тым, што Бог спаўняе усё тое, што абяцаў.



## 27-я КАТЭХЭЗА

### Бог ёсьць толькі адзін

Бог аб'явіўся ў гісторыі выбранага народу як адзіны Бог. Абавязкам жыдоўскага народа было утрымаць і пераказаць веру ў аднаго Бога. Аднак жыды мусілі жыць у суседзтве з паганскімі народамі. Таму няраз падпадалі пад іхні ўплыў і кланяліся паганскім багам, замест сапраўднаму Богу. Аб гэтым можна прачытаць прыкладам у Кнізе Судзьдзяў (10, 6) або ў Чацьвёртай Кнізе Царстваў (21, 11). Тады ў абароне веры ў аднаго Бога выступалі прарокі: «Я ёсьць Ягвэ, і няма іншага. Я ствараю сьвятло і ствараю цемру». (Із. 45, 7).

«Як сароміцца злодзей, калі яго зловядзец, так сароміцца Ізраеляў дом; яны — цары іхнія ды саноўнікі, іхнія сьвятары і прарокі, калі кажучь зьвяртаючыся да дрэва: 'Ты мой бацька', а да скалы: 'Ты мяне радзіла'. Гэтак адварочваюцца сьпіной да мяне, замест таго, каб тварам, але, калі пападуць у няволю, дык тады крычаць: 'Устань, ратуй!' Дзе-ж твае багі, якіх ты сабе нарыхтаваў?

Няхай-жа ўстануць, калі здолеюць цябе выратаваць». (Ер. 2, 26-28).

Адзіны Бог аб'яўляўся ў гісторыі выбранага народу ня толькі як ягоны Бог, але такжа як Бог усіх народаў. Прарокі вучылі, што Ягвэ даў Дэкалёг для ўсіх людзей і вымагае справядлівасьці ад усіх народаў. Таму Бог карае за праступкі ня толькі жыдоў але таксама і іншыя народы. (Амос 1, 3-5). Бог апакуецца таксама іншымі народамі: «Ці-ж Ізраіля ня вывеў Я з эгіпецкае зямлі, як Філістынаў з Кафтор, а Арамэйцаў з Кір?» (Амос 9, 7).

Бог паслугоўваецца іншымі народамі, каб памагчы жыдам (Із. 41, 1-5), а такжа, каб іх пакараць. (Із. 10, 10). Гэтак Бог паказывае, што Ён ёсьць Валадаром народаў усіх без вынятку.

Жыды пераказывалі гэтакаса веру ў аднаго Бога як адзінаго Валадара ўсяго стварэньня. У Сьвятым Пісаньні яны перахавалі пазму аб стварэньні сьвету. У Псалмах і іншых кнігах натхнёныя аўтары ўсыяж прыпаміналі, што Бог ёсьць Стварыцелем і Валадаром усяго. Пераказвалі веру ў Бога, які ёсьць вечны, які ёсьць заўсёды: «Перш чым нарадзіліся горы, чымся паўсталі зямля ды сусьвет, Ты, Божа, ёсьць з прадвеку і трываеш на векі вечныя». (Пс. 89, 2). «Аднак Ты, Ягвэ, трываеш на векі. Твой пасада цераз усе пакаленьні». (Тр. 5, 19).

Жыды верылі такжа, што Бог ёсьць нязмённы або сталы. «Ты заснаваў на пачатку зямлю і неба ёсьць творам Тваіх рук. Яны загінуць, а Ты астанешся. І ўсё як вопратка састарэе: Ты зносіш іх як адзеньне і яны зьмяняцца. А Ты заўсёды Той самы і годы Твае ня будуць мець канца». (Пс. 101, 26-28).

Гэтак вось адзіны, вечны і нязмённы Бог аб'яўляўся цераз жыдоў як Бог выбранага народу, як Бог усіх людзей і як Бог усяго сьвету.

\* \* \*

Адзіны Бог жадае, каб усе прызналі Яго за Госпада і Айца, ды цераз гэта сталіся адною сям'ёю. Прарокі прадказалі, што станеца гэта ў новым Ізраэлю, якім ёсьць Царква і яна абвешчае ўсім народам веру ў аднаго, вечнага і нязмённаго Бога.

Царква шануе пракананьні жыдоў, магамэтанаў, а нават тых, што «шукаюць няведамага Бога вобмацкам і сярод цялесных уяўленьняў», як кажа II Ватыканскі Сабор у Канстытуцыі аб Царкве (нр. 16). Аднак яна жадае злучыць усіх у сапраўднай веры.

**Наш адказ Богу:** Буду маліцца за тое, каб усе людзі прызналі Бога за свайго Госпада і Айца, ды, каб выяўлялі Яму належную пашану.



**Прыклад малітвы:** «Спявайце Господу новую песню, спявайце Госпаду, усенька зямля! Спявайце Госпаду, багаслаўце Ягонае Імя! З дня на дзень абвяшчайце Ягонае выратаваньне! Апавядайце між паганамі Ягоную славу, між усімі народамі Ягоныя цуды». (Пс. 95, 1-3).

**Божэе слова:** «Жыцьцё-ж вечнае ў тым, каб пазналі Цябе, адзінага праўдзівага Бога». (Ян 17, 3). «Айца сьветласьцяў, у Якога няма адмены ані зьменнасьці». (Як. 1, 17).

Пытаньні да 27-е Катэхэзы:

49) Чаму мы кажам: Бог ёсьць вечны?

Адказ: Мы кажам: Бог ёсьць вечны, бо Ён заўсёды ёсьць.

50) Чаму мы кажам: Бог ёсьць нязьменны?

Адказ: Мы кажам: Бог ёсьць нязьменны, бо Ён заўсёды ёсьць той самы — учора, сьняня і на векі.



## 28-я КАТЭХЭЗА

### Бог ёсьць духам

Кнігі Старога Запавету апісваюць, як Бог гутарыць з першымі людзьмі — з Абрагамам, Майсеям, Давідам. У Сьвятым Пісаньні мы знаходзім такжа выказваньні, з якіх можна было-б зрабіць памылковы выснаў, што Бог, як і чалавек, мае рукі, ногі, вочы. Прыкладам мы чытаем: «Гляджу на Тваё неба — твор Тваіх пальцаў». (Пс. 8, 4). Або: «Глянуў Госпад з неба на сыноў чалавечых». Пс. 13, 2). Сьвятое Пісаньне таксама часта кажа, што Бог гневаецца, цешыцца, выбачае. Словам паступае так, быццам быў-бы сам чалавекам. Аднак гэта зусім не значыць, што Бог дзейнічае і паступае як чалавек. Аўтары Сьвятых Кніх жадаюць толькі паказаць, што Бог жывы і Ён такжа дзейнічае, хаця зусім інакш, па Свойму. Гэта толькі наша чалавечая мова зусім палюдзку дзейнасьць выказывае Божую славамі: глядзіць, чуе, гавора, гневаецца, выбачае і гэтак далей. Усякае параўнаньне Бога да чалавека ці да іншых стварэньняў, прыкладам такіх як агонь, бура, гром і інш., ёсьць недакладнае і не паказывае, кім ёсьць Бог. Таму Права Запавету выразна забараняла жыдам живописьню або разьбой — няхай-сабе толькі сымбалічна — выяўляць Бога: «Ня будзеш мець іншых багоў апроча Мяне! Ня будзеш рабіць сабе фігуры ані іншага якога абраза... Ня будзеш аддаваць ім пашаны ані служыць ім, бо толькі Я, Ягвэ, твой Бог». (Вых. 20, 3-5). Аб гэтым усьцяж прыпаміналі прарокі. (Ер. 2, 26-28).

Бог займаўся выбраным народам, вёў Яго ў Абыяканую Зямлю. Знакам Божэе прысутнасьці была Арка Запавету і сьвятыня. Аднак сьвятыя Кнігі вучаць, што Бог дзейнічае і наваткі Аркі. Таму Давід, уцякаючы з Іерусаліму, не забраў з сабою Аркі. (2 Сам. 15, 25-27), бо ведаў, што Бог прысутнічае ня толькі ў сьвятыні. Таму прарок Ерэмія прадказываючы разбурэньне сьвятыні выясьняе, што Бог у іншым месцы будзе атрымліваць пашану. (Ер. 7, 12-14). Кніга Другога Закону кажа: «З дому Свайго сьвятога, з неба глянь і багаславі Ізраэля, Свой народ, так як і зямлю — краіну, ў якой плывуць малако і мёд — якую Ты нам даў». (Друг. Зак., 26, 15).

З гэтага бачым, што Бог ёсьць і ў небе. Гэтак жывы маглі даведацца, што Бог ёсьць усюды. (Пс. 138, 7-12).

Псалём 138 кажа, што Бог *усё ведае*. Аб гэтым таксама вучыць Кніга Ісуса сына Сыраха: «Ён пазнаў продні і сэрцы людзкія і ведае ўсе іхнія інтрыгі, бо Найвышэйшы мае ўсю веда, ды прадбачыць найдалейшую будучыню. Аб'яўляе тое, што мінула і тое, што станецца, ды адкрывае сьляды рэчаў закрытых. Аніводная думка ня будзе Ём незаўважана і не схавецца ад Яго аніякае слова». (Сыр. 42, 18-20).

\* \* \*

Бог, Якому кланіліся Абрагам, Ізаак і ўсё патомкі Ізраіля, ёсьць прысутны ўсюды, дзейнічае ўсюды, усё ведае. Значыцца Ён *духам*. «Неба і найвышэйшыя нябёсы ня могуць Цябе агарнуць». (3 Цар. 8, 27).

Бог Ізраэлітаў ёсьць і нашым Богам. Многа разказаў нам пра Яго Ягоны Сын Ісус Хрыстос. (Я. 4, 24).

**Наш адказ Богу:** Буду помніць, што дзе я, там і Бог ёсьць са мною.

**Прыклад малітвы:** «Госпадзе, Ты мяне выпрабаваў і Ты мяне ведаеш! Ты ведаеш, калі я сядою і калі ўстаю; Ты здалёк разумеш думкі мае. Ці я хаджу, ці ляжу, Ты пры мне, усе шляхі мае Табе ведамыя. Бо не ўзышло яшчэ слова на мой язык, а Ты, Госпадзе, ўжо ўсё добра ведаеш. Ззаду й сьпераду абняў Ты мяне і Тваю руку на мяне палажыў. Лішне дзіўнае веданьне, лішне высака для мяне, не магу яго сьцяміць! Куды мне йсьці ад Твайго духа ды куды ўцячы ад Твайго аблічча? Калі-б я на неба ўзыйшоў, Ты там; калі-б ложаў пекла зрабіў, Ты й там! Калі-б крылле ў сьвітаньня я ўзяў і на самым канцы мора асеў, Твая рука й там вадзіла-б мяне, а правіца Твая трымала-б мяне». (Пс. 138, 1-10).

**Божэе слова:** «Паганскія бажкі — срэбра ды золата, творы чалавечых рук. Маюць

вусны, ды не гавораць; маюць вочы, ды ня бачаць; маюць вушы і ня чуюць, маюць ноздры ды бяз нюху; іхнія рукі бяз восчупу; ногі ў іх, ды ня ходзяць; а з горла іхняга ня пачуеш голасу». (Пс. 114, 4-7). «Бог ёсьць Дух». (Я. 4, 24). «Ён і недалёка ад кожнага з нас: бо ў Ім мы жывём і варушымся ды існуем, як і некаторыя з вашых паэтаў казалі: «Мы бо з Ягонага роду». Дык мы, як Божы род, не павінны думаць, быццам Божства ёсьць падобнае да золата ці серабра або каменнай фігуры, выразанай здольнасьцю і чалавечай выдумкай». (Ап. Дз. 17, 27-29). «Няма стварэньня, укрытага ад Яго, але ўсё голае і адкрыта перад Ягонымі вачыма...» (Жыд. 4, 13). Бог большы ад нашага сэрца і ўсё ведае». (І Ян 3, 20).

#### Пытаньні да 28-ай Катэхэзы:

51) Чаму мы кажам, што Бог ёсьць Духам?  
Адказ: Мы кажам, што Бог ёсьць Духам, бо Сьвятое Пісаньне вучыць, што Бог ёсьць усюды прысутны, усё ведае ды ўсюды дзейнічае.

52) Чаму мы кажам, што Бог ёсьць усюды прысутны?

Адказ: Мы кажам, што Бог ёсьць усюды прысутны, бо Ён ёсьць у небе, на зямлі і на кожным месцы.

53) Чаму мы кажам: Бог усё ведае?

Адказ: Мы кажам: Бог усё ведае, бо Ён ведае, што было (прошлае), што ёсьць (сучаснае) і што будзе (будучыня). Бог таксама знае нашыя найбольш скрытыя думкі.



## 29-я К А Т Э Х Э З А

### Бог ёсьць сьвяты

Бог аб'явіў, што Ён ёсьць усёмагутны, наймудрэйшы, найсправядліўшы, найміласэрнейшы, найвярнейшы, вечны. Усе гэтыя ўласцівасьці Бога Сьвятое Пісаньне абазначае адзіным словам «Сьвяты». Яно называе Бога: «Сьвяты Ізраэля» (Пс. 71, 22; Із. 5, 24), а гэтую сьвятасьць называе яшчэ «Славай» або «Вялікасьцяй» Бога. Мы аднак нічога ня ведалі-б пра Божую сьвятасьць, каб сам Бог не аб'явіў яе ў гісторыі выбранага народу.

Бог аб'яўляў Сваю славу і сьвятасьць або найвышэйшую вялікасьць у нязвычайных і магутных дзеяньнях. Ён сам сказаў Майсею, што вызвалены з Эгіпту Ізраіль «бачыў Маю славу і чуды, якія я рабіў у Эгіпце». (Ліч. 14, 22). Гэта былі: выхад з Эгіпту, пераход цераз Чырвонае Мора, кармленьне маннай. (Вых. 14, 18; 16, 7). Божую апеку над жыдоўскай

зямлёй Ізаiah называе «славай Ягвэ і вялікапышнасьцяй нашага Бога» (Із. 35, 2), а ў Псалме прарок кажа, што Божая слава аб'явіцца, калі Госпад адбудуе Сыён. (Пс. 102, 17).

У Сьвятым Пісаньні чытаем, што на Сынаю Бог паказаў Сваю моц у грывотах, хмарах і бліскавіцах. (Вых. 19, 16). «А калі Майсей узышоў на гару, хмара яе закрыла. Слава Ягвы зышла на гару Синай». (Вых. 24, 15). Гэтаксама слава Госпада праяўлялася ў нязвычайных знаках. Яна раз'ясняла Майсеевы твар. «Калі Майсей зыходзіў з гары Синай з дзьвюма каменнымі табліцамі пасьведчаньня ў руках, ня ведаў ён, што ягоны твар высылае праменьні таму, што ён гутарыў з Ягвэ». (Вых. 34, 29).

Слава Божая пакрыла і асьвяціла Сьвятыню (Вых. 29, 43). Калі Саламон збудаваў сьвятыню і перанясылі ў нутро яе Арку Заповіту, паказаўся туман напаўняючы сьвятыню Бога». (3 Цар. 8, 10).

Сьвятасьць і вялікасьць Бога аб'яўляліся таксама ў абрадах устаноўленых Законам Заповіту. Дзеля гэтай мэты Бог зрабіў жыдоў выбраным народам (царскім сьвятарствам). Загадаў ім сьвяткаваць суботу і ўспаміны вялікіх Божых падзеяў: Пасха, Сьвята Шатроў. Устанавіў жэртвы. Выбраў сьвятароў і левітаў. Прыймаючы удзел у гэтай Літургіі Ст. Заповіту выбраны народ пазнаваў і аб'яшчаў Вялікасьць Бога.

Цераз жыдоў таксама іншыя народы пазнавалі славу і вялікасьць праўдзівага Бога. (Пс. 147). Аб'яўляючы Сваю славу ў падзеях Ізраэля, Бог хацеў, каб гэты народ быў знакам для іншых народаў, як яны павінны шанавалі праўдзівага Бога. (Пс. 147).

\* \* \*

Аб'яўленьне славы і сьвятасьці Бога ў жыдоўскім народзе было прыгатаваньнем да аб'яўленьня Божай вялікасьці ў Ісусе Хрысьце. Ён стаўся «зьяньнем славы і ўзорам Ягонае сутнасьці» (Жыд. 1, 3), «Госпадам славы» (1 Кар. 2, 8), «Сьвятым і Справядлівым» (Дз. 3, 14), «Сьвятым і Праўдзівым» (Ад. 3, 7). Ён даў пачатак новаму Іерусаліму — Царкве, якая была заснавана «на пахвалу Ягонае славы» (Эф. 1, 14). Божую славу аб'яўляе і праслаўляе Царква ў сваёй Літургіі. Таму сьв. Павал піша: «Яму слава ў Царстве ў Хрысьце Ісусе, на ўсе роды на векі вякоў. Амінь». (Эф. 3, 21).

**Наш адказ Богу:** Хачу так прымаць удзел у Літургіі, каб праслаўляць і паказваць Божую славу.

**Прыклад малітвы:** «Алелюя! Слаў, душа мая, Госпада! Буду славіць Госпада ў маім жыцьці; пяць буду майму Богу, пакуль існу». (Пс. 145, 1).



## ПЕРАД ВОСТРАЙ БРАМАЙ

Праўдзівае здарэнне з часу апошняй вайны



**Божэе слова:** «Воблака Ягвы ў дзень закрывала сьвятыню, а ў ночы сьвяціла як агонь на вачах усяго ізраэльскага Дому». (Вых. 40, 38). «Няхай хваляць Цябе, Госпад, усе Твае стварэнні і Твае сьвятыя няхай Цябе славяць!» (Пс. 144, 10). «Адзінаму мудраму Богу праз Ісуса Хрыста няхай будзе слава на векі. Амінь». (Рым. 16, 27).

### Пытаньні да 29-ай Катэхэзы:

54) Як пазналі людзі сьвятасьць і славу Бога?

Адказ: Людзі пазналі Божую сьвятасьць і славу, калі Бог аб'явіў іх у падзеях выбранага народу.

55) У кім найпаўней аб'явілася Божая слава і сьвятасьць?

Адказ: Божая слава і сьвятасьць найпаўней аб'явілася ў Хрысьце.

56) Дзе сяньня Бог паказывае Сваю славу і сьвятасьць?

Адказ: Бог паказывае сяньня Сваю славу і сьвятасьць у Хрыстовай Царкве.

У савецкім расейскім часопісе «Знамя» (1980, нр. 1) падаецца разказ Галіны Карнілавай пад назовам: «Вострабрамскія Вароты».

Зьвяртае на сябе ўвагу нятолькі сам нязвычайны зьмест разказу: малітвенны зварот жыдоўскіх жанчын да Маці Божай тады, калі гітлероўцы вядуць іх на сьмерць, — але й абставіны зьяўленьня разказу: у савецкай прэсе рэлігія й рэлігійныя здарэньні — гэта забароненае табу.

Аўтарка разказу Г. Карнілава успамінае, што апісанае ей здарэньне яна чула ад нейкай пані Станіславы, а тая была навочным сьведкам. Тут у скароце перадаём гэты разказ. Цікава, ці хто з беларусаў, нашых чытачоў, чуў пра яго?

Асеньні дзень. Цераз кірмашную плошчу, непадалёк ад Вострабрамскай капліцы, дзе знаходзіцца з даўніх часоў абраз Божай Маці Дзевы, праходзіць натоўп жыдоў. Вядуць іх із гэта. Іхняя пакорлівасьць, прыгнобленасьць, якія можна адчытаць на іхніх тварах, людзей рознага веку, сьведчуць, што ідуць на сьмерць.

«У тую хвіліну — піша Карнілава — калі першы рад калонны зраўняўся з Вострабрамскімі Варотамі, жанчына з сівымі валасамі узняўшы галаву раптам затрымалася. Усе іншыя зьбянтэжана аглянуліся на яе і пачалі астанаўлівацца. Усе як адзін глядзелі ў тым напрамку, дзе над брамай у капліцы быў відавочны смуглы твар Дзевы Марыі. Раптам жанчына ў гадах з цяжасьцю стала на калені, выцягнула над сабой рукі з распухлымі пальцамі.

— Марыя! — адазвалася яна хрыпавата й непрытомна.

— Глянй сюды, Марыя! Узглянь на нас!..

Збіўшыся ў кучу, у дрыжыхах с перапаху глядзелі іншыя палонныя на уклечыўшую.

— Марыя! — прадоўжвала крычаць старая жанчына, а пранізлівы ейны голас заглушаў у той хвіліне ўсе гукі на плошчы.

— Успомні, кім ты была, Марыя! Ты жыла ў нашым народзе! Збаў нашых дзяцей! Не дай ім згінуць, Марыя! Збаў іх!..

Тут-жа радам падалі на калені на запалены брук жанчыны адна за другой у цёмным адзенні. Быццам хтосьці па чарзе зсякаў дрэвы вялікага лесу.

— Марыя! Марыя! Марыя! — плачучы паўтаралі разцягнутыя на зямлі жанчыны...»

І тады здарыўся цуд.

Тая самая жанчына, што прыклікала Марыю на помач «адарвала ад сваёй спадніцы

кволую дзяўчынку і на ўсю моц выкінула яе з калёны. Проста швырнула дзяцё ў масу людзей стоячых ля дарогі. А гэтая маса, разступіўшыся на хвілінку, праглынула дзяцё, схавала яго за плячамі людзей».


Плачучыя маткі пачалі выкідаць сваіх дзяцей у масу. Сялянкі хутка падхватвалі іх і знікалі ў найбліжэйшых вуліцах.

Праз нейкі час разгубленыя канваіры не маглі справіцца з гэтай «жывой бурай». Дзеці былі ўратаваныя. Калонну асуджаных павялі далей на паўдзённы захад, «каб пазней разам з тысячамі расейцаў, літоўцаў і палякаў расстраляць на ўзгорках парослых лесам мала з чаго ведамай падвіленскай мясцовасці Панары...»

(Гл.: «Русская Мысль», 10. IV. 80)

А. ДЗЕДЗІНКА

## АЙЦЕЦ ФРАНЦІШАК ЧАРНЯЎСКІ (1893-1979)



31 траўня 1979 г. ў доме для старэйшых святароў у штаце Нью Ёрк, недалёка гораду Амстэрдам, на 86-ым годзе свайго працавітага жыцця адыйшоў у вечнасць добры беларускі каталіцкі святар а. Францішак Чарняўскі.

Ды хто-ж яго ні знаў?! Належаў да старэйшых эмігрантаў. Скалясіў блізу ўсю Эўропу і Амэрыку. Стойкі беларус, хаця шмат гадоў прышлося папрацаваць яму і для чужынцаў.

Ніхто з нас ня меў часу нават аглянуцца, калі многім нам добра ведамы а. Францішак памёр, а ягоная асоба і дзейнасць тым самым

перайшлі да гісторыі беларускага эміграцыйнага жыцця.

Францішак прыйшоў на сьвет 3 лістапада (ст. ст.) 1893 г. у вёсцы Чухны ў павеце Ашмянскім. Ягоня бацькі Янка і Анна з дому Гецэвіч былі добрымі вясковымі гаспадарамі. Маці будучага святара паходзіла з сям'і вуніятаў. Ейны бацька занёс праваслаўнаму святару капу яак і папрасіў, каб той скрэсьліў яго з лісты праваслаўных вернікаў. Святар гэта зрабіў і ад таго часу Гецэвічы сталіся каталікамі лацінскага абраду.

Сьведамасьць беларускай апырычонасьці ахапіла Франука ў маладым веку. У адным з лістоў да пралата П. Татарыновіча (з дня 4.VI.1960) ён пісаў: «Да мяне прыходзіла 'Наша Ніва'. Калі я быў у гарадзім вучылішчы, адзін з сяброў мяне запытаў: 'Кім мы ёсьць: адны нас залічаюць да палякаў, другія да рускіх?' Мой адказ, што мы не адно ані другое. Ведаеш з гісторыі, што наш назоў ліцьвіны, але нашы адраджэнцы ідуць да адраджэньня пад назовам Беларусь. Незадоўга пасля таго і школьная ўлада ведала за каго я сябе ўважаю. А калі пашоў да інспэктара, каб атрымаць пасьведчаньне, якое было патрэбным пры ўступленьні ў сэмінарыю, той радзіў мне беларускасьці не займацца, бо гэта цяжкая і мова брыдка... Я адважыўся сказаць: 'Праўда, народ наш цёмны, але не са сваей віны; а што датычыць мовы, то мне здаецца, што яна ёсьць харашэйшай і ад рускай і ад польскай...»

\*

Адчуваючы ў сваей душы пацяг да святаства хлапец Франук уступае ў Віленскую Духовную Сэмінарыю. Ейным рэктарам быў Ушылла, а інспэктарам — кс. Кароль Любянец. На 70 чалавек кандыдатаў у святары



35 былі беларусы. Успомнены кс. Любянец, ведамы са сваей непрыхільнасці да беларусаў, казаў што гэтакі лік запісаных беларусаў можа спрычыніць шмат хлопатаў для самой сямінарыі і раіў, каб запісываліся палякамі. Студыі ў сямінарыі трывалі шэсць гадоў. Цікавы успамін з тых часаў знаходзім у лісьце да пралата П. Татарыновіча.

«У сямінарыі ўсе ведалі за каго сябе ўважаю. У 1919 г. прыпомніў я Яго Эксцэленцыі Біскупу Матулевічу, што мы (беларусы) адчуваем сябе ў сямінарыі сіротамі. Калі біскуп запытаўся чаму? Адказаў — бо ня маем ані аднаго свайго прафэсара. Тады біскуп: маеце аднаго (меў на думцы рэктара Ушыллу). А я на гэта:

— Можа ён з паходжаньня й беларус, але з перакананьня не наш. Мы хочам сьведамага.

— А чаго хочаце, каб вучыў беларускую мову? Цяпер гэта немагчыма, але няхай выкладае нейкі іншы прадмет. Гэта магчыма, сказаў біскуп».

Пасьля быў назначаны прафэсарам Віленскай Сямінарыі а. др. Язэп Рэшаць, якога пазней дзеля той самай прычыны, дзеля якой Біскуп Матулевіч назначыў, Архібіскуп Ялбжыкоўскі звольніў.

Пра гутарку з Біскупам Матулевічам а. Франук Чарняўскі сьведчыў аж два разы пад прысягай, а гэта з нагоды бэатыфікацыйнага працэсу быўшага Віленскага Біскупа, які цяпер вядзецца. Першы раз у Вэльгіі ў гор. Малін у 1958 г., а ізноў-жа ў 1971 г., будучы ўжо ў Злучаных Штатах Амэрыкі. Франук як студэнт сямінарыст не адзін раз прыслугоўваў да сьв. Імшы (Літургіі) ведамаму са сваей глыбокай пабожнасьці Біскупу Юраму. З яго рук атрымаў тайну сьвятарства 30 траўня 1920 г.

Пасьля высьвяцінаў на працягу чатырох гадоў кс. Францішак Чарняўскі спаўняў абавязкі вікарыя ў розных парахвіях і для розных пробашчаў. Першы раз быў назначаны ў Сухаволу, да пробашча Гайлевіча, які рабіў даносы ў паліцыю на свайго вікарыя дзеля ягонай беларускасьці. Пасьля перанесьлі а. Франціша ў Саколку, а адгэтуль у Кузьніцу. Тут прабываў два гады і адгэтуль у 1924 годзе выехаў у Рым на далейшыя студыі.

Будучы вікарыем, дзе мог, а. Францішак памагаў беларусам. Між іншым трох юнакоў паслаў у віленскую беларускую гімназію. З іх скончыў гімназію толькі Францішак Грышкевіч. Распаўсюджваў сярод народу беларускія газэты і кніжкі. У 1921 годзе паліцыя зрабіла рэвізію ў ягоным памешканьні і забрала ўсё, што знашла ў беларускай мове, аднак у наступным годзе звярнулі. Калі адбываліся выбары ў польскі сойм, а. Ф. Чарняўскі улажыўшы «Крыніцу» ў польскую

газэту «Пшыяцель Люду», разаслаў яе і гэтак мог народ пайнфармавацца пра беларусаў кандыдатаў у польскі сойм.

\*

У Рыме студыёе перш у славутым папскім унівэрсытэце «Грэгорыяnum», аднак тут быў кароткі час і ніякіх эгзімінаў не здаваў, бо перайшоў ва Ўсходні Папскі Інстытут, якога рэктарам у той час быў ведамы езуіт Д'Эрбіні. Навукі ў гэтым Інстытуце а. Францішак закончыў са ступенькай ліцэнцыята (магістра). Апрача айца Чарняўскага студыявала тады ў Рыме пяць іншых беларускіх сьвятароў, сярод іх а. А. Левош, пазнейшы дэкан у Беластоку; а. Станіслаў Глякоўскі, які загінуў з рук нямецкіх нацыстаў; а. Казімір Кулак, цяперашні пробашч у Ляндварове.

Беларускія сьвятары апрача сваіх неабходных студыяў пры кожнай нагодзе знаёмілі сваіх сяброў з розных рымскіх унівэрсытэтаў з Беларусыяй. Прыкладам дагэтуль у Ватыканскай Бібліятэцы знаходзіўца падараваная а. др. К. Кулаком кніга В. Ластоўскага, *Гісторыя беларускай (крыўскай) кнігі*, Коўна, 1926, якую ён падараваў з мэтай, каб ва ўспомненай слаўнай на ўвесь сьвет бібліятэцы быў аснованы таксама беларускі адзел.

У тым часе была актуальнай справа польскага канкардату з Ватыканам. Беларускія дзеячы былі з яго незадаволеныя і падымалі фармальныя пратэсты. Рабіў гэта Вацлаў Ластоўскі, рабілі тое самае і нашыя сьвятары студэнты. Францішак Чарняўскі ня быў выняткам. Нават больш таго: у прыватным лісьце да Біскупа Матулевіча ён выказваўся супроць назначэньня на віленскі пасада Р. Ялбжыкоўскага. Ліст а. Францішка трапіў у віленскую курыю і так загарэўся сыры бор! Аўтара ліста абвінавацілі ў «варожым» выступленьні супроць Папы і свайго біскупа. Айцец Д'Эрбініні запатрабаваў з Вільні той ліст, а кардынал Ціссэрант паказаў яго нават Папу Пію XI. Папа з усмешкай сказаў: «І я не люблю канкардату!... А крытыка кандыдатаў у біскупы ня вельмі важная справа...» Над а. Ф. Чарняўскім меўся адбыцца дыяцэзальны суд, але пасьля гэтакіх высказаў Папы, усё скончылася тым, што аўтар быццам абразьлівага ліста павінен быў адправіць тыднёвыя рэкалекцыі і за радай Д'Эрбініні перапрасіць Ялбжыкоўскага.

\*

Вярнуўшыся а. Францішак пасьля студыяў з Рыму затрымаўся на нейкі час у Доме беларускіх Айцоў Марыянаў у Друі. Быў год 1927. Айцец Фабіян Абрантовіч акурат тады быў пакліканы Ватыканам на Далёкі Ўсход

у Харбін да апостальскай працы сярод расейскай эміграцыі. Айцец Чарняўскі, як сам пазней аб гэтым гаварыў, не жадаў ані змяняць лацінскага на ўсходні абрад, ані пакідаць сваёй краіны і ехаць да працы да чужых. Таму пасля поўгодняга пабыту ў Друі ён пакінуў Дом Марыянаў і быў назначаны на вікарага ў Вільні, дзе аставаўся «пад моцным наглядом духоўнай улады» (з ліста да прал. П. Татарыновіча).

У 1929 г. паслалі а. Ф. Чарняўскага на душпастырскую працу ў Францыю сярод польскіх вуглякопаў, аднак і тут меў сувязь з беларусамі і дапамагаў арганізаваць «Хаўрус» і беларускую сэкцыю пры хрысціянскім сіндыкаце работнікаў.

У 1936 г. адведаў сваякоў у Заходняй Беларусі. Тады вачавідзь пераканаўся, што пад Польшчай былі настолькі дзікія нацыянальныя абставіны, якія не дазвалялі нармальна працаваць сьвятару беларусу. Вярнуўся ізноў у Францыю і тут быў праз увесь час вайны. З Францыі у 1948 г. разам з інжынерам Лявонам Рыдлеўскім прыехаў у Рым. Мы ўсе чатыры, г. зн. а. Ф. Чарняўскі, інж. Л. Рыдлеўскі, пралат П. Татарыновіч і ніжэй падпісаны як афіцыйная дэлегацыя ад беларусаў каталікоў прасілі Папу Пія XII, каб ён заапыкаваўся беларусамі і назначыў Апостальскага Візытатара ў асобе Я. Д. Віскупа Б. Слосканса, які зьяўляецца Апостальскім Адміністратарам Магілёўскім і Менскім, а цяпер жыве на выгнанні. Тады мы беларускія сьвятары пачыналі толькі самі арганізаваць і гэта была першая фармальная дэлегацыя да самога Папы. Папа нас вельмі хутка прыняў, але ў час агульнай аўдыенцыі, хаця як асобную групу і ў аддзельнай невялікай залі ватыканскага палацу. Як цяпер помніцца Пію XII пераходзіў ад адной групы да другой. Ягоная высокая асцётычная постаць была незабыўна імпрэсыўнай. Адзначаўся ён нязвыклымі здольнасцямі як прамоўца і чалавек глыбокіх студыяў. Меў — як казалі — фатаграфічную памяць. Калі прышоў да нас мы ўсе ўпалі на калені. На мяне выпаў абавязак, як знаючаму італійскую мову, вітаць ад беларусаў Папу і прасіць ягонай асаблівай апекі над намі. Папа выслухаў мяне вельмі уважна, падыйшоў да мяне і кажа: «Дай мне тое, што ты чытаў!» А я на гэта ў сваёй прастэчы «Ойча Сьвятых, тут шмат паправак... Ці ня могбы я заўтра Вам перадаць перапісаўшы ўсё на чыста...» А я-ж сказаў некаторыя рэчы і ненапісаныя. Папа згадзіўся. Ён таксама абяцаў слоўна дапамагчы нам. Я назаўтра занёс у Ватыкан сваю «прамову» і перадаў прыватнаму сакратару Папы. Пію XII запраўды дапамог нам.

У той час таксама наша дэлегацыя была

прынята кардыналам Ціссэранам, а яго мы прасілі дапамагчы беларускім студэнтам у Лювэне.

Айцец Ф. Чарняўскі адпрацаваў у Францыі 24 гады сярод чужых і сваіх. Усе яго ведалі як беларуса і шанавалі як добрага сьвятара. «Слово Польске» (год 1953) у разьвітальным артыкуле між іншым пісала: кс. Чарняўскі «цноту сквална хваліў, заганы сьмела кляіміў, быў спагадлівы для людзкіх слабасьцяў. Ці ў дамах, ці ў касцёле ўсьцяж заклікаў захоўваць польскія звычаі і абычаі, а таксама і да добрых паводзінаў — ён сам Беларус!» Значыць наш сьвятар вёў сябе паводле радаў апостала Паўлы: з жыдамі — жyd, з грэкамі — грэк, з палякамі — паляк.

\*

У 1953 г. пакінуў Францыю і фармальна адышоў ад душпастырства сярод палякаў. Пераехаў у Лювэн і затрымаўся на сталае пражываньне ў тым самым манастыры Айцоў Бэнэдыктынцаў, у якім і да сьняжня жыве Біскуп Слосканс. У Бэльгіі а. Францішак знаходзіўся тры гады з паловай, дакладна ад 16 кастрычніка 1953 да 15 сакавіка 1957 году. Хутка быў назначаны духоўнымі ўладамі душпастырам для беларускай эміграцыі, сьцісьлей кажучы для беларусаў каталікоў. Было іх няшмат і параскіданыя па розных кутках Бэльгіі. Найбольш кампактнай групай былі беларускія студэнты Лювэнскага Унівэрсытэту, якімі апыкаваўся Бэнэдыктынец Алівэтанец Айцец Робэрт Вэн Кавэлэрт.

Айцец Чарняўскі прыняўся за выконваньне сваіх абавязкаў шчыра і энэргічна. Ён адведываў беларусаў усюды, дзе толькі яны знаходзіліся. Дзе сам ня мог даехаць, дасылаў свой сьціплы, але вельмі карысны лісток «Слова Божа».

Дайшоў да нас рукапіс «Дзеньнік» Айца Францішка з таго часу: ад 16.X.1953 — 28.VI.1955. Хаця й ня кожнага дня, але часта запісываў аўтар «Дзеньніка» рознага роду здарэньні: пра навуку і дзейнасьць беларускіх студэнтаў, пра сваё адведаваньне беларусаў, пра багаслужбы і казані, пра спатканьні з рознымі людзьмі. Айцец Францішак піша шчыра — пэўне-ж пісаў вылучна для сябе, для прыватнага свайго ўжытку. Пра багаслужбу ў Бацьцісе падае, што дзюкуючы захадам Андрэя Стрэчэня сабралася 12 чалавек. Ізноў-жа у Сітэ Діндэман «прышло да цэркві толькі 5 асобаў беларусаў, трох хворых...» «Адпраўляў Імшу Сьвятую у Флямаль-Гранд. На Імшы Сьв. было толькі 7 асобаў». Але былі выпадкі, калі прышлі на Сьв. Службу толькі тры або нават дзьве асобы. Разумеецца тады Айцец Франук быў незадаволены. Тут успомнім толькі тыя мясцовасьці, якія ён

адведаў, а каб не загубіць іхняй аўтэнтычнасці, пададзём назвы ў лацінскай арфаграфіі. І так знаходзім успомненны прынамсі адзін раз, а некаторыя па два і тры разы, наступныя гарады і гарадкі: Limbourg, Neulenberg, Harckies, Charleroi, Liege, Eupen, Cité Lindeman, Meulenberg, Flamall-Grande, Flepon, Roubaix і іншыя. Праўда, Бельгія ёсць невялікая сваім прасторам, але каб адведаць сваіх суродзічаў раскінутых, трэба ўмець знайсці час, ахвоту, здароўе, не гаворачы ўжо пра канечныя грашовыя выдаткі!

Мы ўжо ўспомнілі пра «Слова Божэ». Варта сказаць пра яго крыху больш. Выходзіла яно рататарным але чыстым друкам у Лювэне ў гадох 1954-57 і ўбачыла сьвятло дня ўсяго 176 нумараў. Зьвяртаючыся да чытачоў Айцец Чарняўскі пісаў: «...Бяруся выдаваць кароткія пропаведзі. Хачу адных паўчыць, другім прыпомніць найгалаўнейшыя праўды веры. Мэта — даць пажыву для душ людзкіх. Ня будзе гэты бюлетэнь папраўны ў беларускай мове. Я школаў у беларускай мове ня кончыў. 25 гадоў прайшло як я апусціў родны край і працаваў для суседзяў. Бяруся за гэта з канечнай патрэбы. Прашу зьвяртаць увагу не на пісоўню, мову, але шукаць насення Хрыстовага і быць той ралльей, аб якой Хрыстос казаў: 'Упаўшы на добрую зямлю — гэта тыя, што пачуўшы слова, захоўваюць яго у добрым і чыстым сэрцы і даюць плён у цярыплівасьці» (Л. 8, 15).

Сказана коратка, шчыра і ясна! Сам часопіс, або як называе яго сам рэдактар і выдавец — бюлетэнь, выходзіў раз у тыдзень, у разьмеры аднаго вялікага ліста, запоўненага друкам лацінкай на дзвёх бачынках. Там былі падазеньня нядзелішнія евангельлі паводле перакладу А. Луцкевіча, шмат цікавых папулярна апрацаваных рэлігійных артыкулаў. Беларуская мова за якую Айцец Ф. Чарняўскі загадзя перапрашае чытачоў ёсць зусім добрая, а гэта заслуга быўшага студэнта Аляксея Арэшкі, які дапамагаў у друкаваньні «Слова Божэ» і папраўляў беларускую мову. Варта заўважыць, што ад нумару 7 (18.4.1954) на першай старонцы апрача друкаванага назову у дзвёх мовах беларускай і французкай, знаходзіцца малюнак Хрыста нашага мастака Ўладзіміра Саўкі-Міхальскага. Хрыстос ідзе з навукай да людзей трымаючы ў левай руцэ адчыненую кнігу Евангельля, а правую са знакам гваздзіннага прабіцця трымае на сэрцы.

Некалькі нумароў мела больш правідловы назоў (нумары 15-19): «Божэ Слова», а на першай бачыне уваскрослага Хрыста. Ад нумару 21 паўтараецца папярэдні назоў, а Хрыстос нашкіцаваны на хмарах з рукамі разчы-

ненымі і з голубам ля ног. З усіх трох малюнкаў, гэты артыстычна менш удачны.

У апошнім нумары свайго бюлетэня (нр. 176), які мае дату 24 сакавіка 1957 г., Айцец Чарняўскі падаў да ведама: «Канчаецца мая місія ў Бельгіі, канчаецца і выдаваньне місійнага лістка пад назвай «Божэ Слова». Выяжджаю ў новы сьвет, на новыя абставіны. Калі будуць магчымасьці, буду выдаваць нешта падобнае, але ў новай і прыгажэйшай форме». І стрымаў слова: у новым сьвеце выдаваў упарта гадамі друкам «Сяўбіта».

\*

2 красавіка 1957 г. прыехаў у Злучаныя Штаты Амэрыкі. Пачаў энэргічна навязывать кантакты са сваімі суродзічамі. Адведаў Нью Ёрк, Чыкага, Клівэлянд і шмат іншых мясцовасьцяў. Паразылаў апытальнік з 13 пытаннямі, з якіх найважнейшымі былі два: 1) ці патрэбная ў Злучаных Штатах беларуская каталіцкая арганізацыя? 2) ці патрэба выдаваць беларускі каталіцкі часопіс?

У адказ на свае лісты і апытальнік Айцец Францішак атрымаў ад беларусаў шмат цікавых адказаў. Апінія каталіцкіх дзеячоў была за тым, каб не пачынаць новага часопісу, а падтрымаць ужо існуючыя «Зьніч» і «Божым Шляхам». Адзін каталік пісаў:

«У Вашых замерах выдавецтва нечага паважнейшага ад «Слова Божэ». Я не шмат магу Вам дапамагчы. Толькі хачу даць сваю заўвагу, ці лепш пытаньне: чаму гэта беларускія сьвятары, усе таксама як і сьвецкія, займаюцца «партызаншчынай»? У праваслаўных — што поп, то і аўтокефалія, а ў каталікоў, што ксёндз, то і рэдактар? Там у Рыме кс. П. Татарыновіч мучыцца са сваім «Зьнічам»; а. Гарошка ў Парыжы з «Божым Шляхам» з'ехаў таксама да найчасцейшага паяўленьня раз на год; а. Тарасэвіч высіляецца са сваім «Лістком», а Вы цяпер з «Словам Божым». Ці-ж гэта немагчыма было-б нека агульнымі сіламі выдаваць нешта адно паважнейшае рэлігійнае зьместу, без закрананьня палітыкі, а найбольш без успаміну беларускіх «прэзыдэнтаў», якіх нам Бог наспарыў?..»

Аўтара гэтага ліста не называем. Магчыма ягоныя высказваньні за рэзкія, але трэба прызнаць, што шмат хто з беларусаў думаў і пісаў Айцу Чарняўскаму падобна. Заўважым толькі, што тады беларускія каталіцкія сьвятары толькі пачыналі арганізавацца, а ня маючы свайго собскага біскупа, кожны стараўся рабіць на сваю руку тое, што ўважаў за лепшае. Зрэшты, пры ўсіх недахопах, успомненны аўтарам ліста каталіцкі часопіс сябе апраўдаў. Калі іх ня стала, шмат хто адчуў іхнюю нястачу.



Найбольшым праціўнікам новага часапісу аказаўся рэдактар-выдавец «Зьнічу», а гэта дзеля тых самых прычын, каб не раздрабляць невялікіх нашых сілаў пісьменніцкіх і не павялічваць матэрыяльных коштаў.

Айцец Чарняўскі парадзіўшыся са шматлікімі, з некаторымі навязаў цясьнейшыя кантакты, а канцы-канцоў зрабіў па свайму: пачаў выдаваць друкам лацінкай новы часапіс «Сяўбіт» з дзіўным пад-тытулам «Вяліка-Літоўскі (Беларускі) двухмесячнік». «Сяўбіт» стала выходзіць як двухмесячнік, значыць 6 нумараў у год, за выняткам 1958, 1971 і 1973 гадоў. Зьмест яго — рэлігійна патрыятычны. Былі ў ім і папулярна-цікавыя артыкулы, пераважна пераклады з рэлігійных кніжак. Былі і вершы беларускіх паэтаў, няраз ужо перадрукоўвываныя, а таксама вершы Айца Івана Тарасэвіча. Ніяк ня можна назваць «Сяўбіта» рэпрэзэнтацыйным для беларускай рэлігійнай думкі, а лепш зборнікам усячыны, трасянкай сена й саломы. Мова яго была або др. Янкі Станкевіча, ведамая з розных філялягічных дзівосаў, або проста дыялект няграмаднага рэдактара.

Значнай заслугай на ніве выдавецкай Айца Чарняўскага зьяўляецца перавыданьне правапісу Лёсіка, катахізму Айца Язэпа Рэшаца і бязцэннай кніжкі ў сусьветнай рэлігійнай літэратуры Тамаша Кэмпійскага «Сьледам за Хрыстусам».

Нажаль! Пры ўсёй сваёй беларускай дзейнасьці Айцец Францішак не патрапіў заснаваць беларускай каталіцкай парафіі ані таксама беларускай рэлігійнай арганізацыі. Цэлы час ён аставаўся прычэплены да амэрыканскіх парафіяў на правах вікарага. Перш жыў у Альбаны, пасля ў Трой, Когоэс, Шэнэктэдзі, Амстэрдам і на канец Форт Эдвард. З Форт Эдвард сам выбраў дом для старыкоў пад апекай законнікаў. Гэта стала, калі ён зьмяніў першую сваю думку:

пераехаць у Лёндан і там у беларускім асяродзьдзі дажываць старасьці. У доме для пэнсіянераў і старыкоў сьвятароў матэрыяльныя і духоўныя умовы для нашага сьвятара былі вельмі добрыя. Ён меў поўнае забяспечаньне і апеку. Пад канец жыцьця страціў памяць. Памёр агледжаны Сьвятымі Тайнамі 31 траўня 1979 г. на 86-ым годзе свайго працавітага жыцьця. Памёр у шпіталі Маці Божай у Амстэрдам штату Нью Ёрк. Цэла яго было перавезена ў Форт Эдвард. У панядзелак 4-га чэрвеня 1979 г. у касцёле сьв. Язэпа адбылася урачыстая пантыфікальная Літургія, якую адправіў Біскуп Говард Губбард у саслужэньні з 10-мі сьвятарамі і ў прысутнасьці шматлікіх вернікаў за супакой душы памёршага сьвятара. Пахавалі Айца Францішка на могіках сьв. Язэпа, непадалёк ад касцёла, ў якім ён служыў і маліўся праз адзінаццаць гадоў. У тым самым касцёле, яшчэ перад труной з цэлам адслужыў паніхіду Айцец Архімандрыт Тарасэвіч і ёнжа адвёў на могілкі і пабагаславіў магілу канчаючы славамі: «Вечная Табе памяць, Даражэнькі Айцец Франціш!»

\*

Сулёла доля памерці Айцу Францішку далёка ад сваёй Бацькаўшчыны, пра якую ён нігдзе і ніколі не забыўся. Усе, хто знаў яго, ўспамінаюць яго добрым словам. Быў ён з натуры аптыміст. Шмат знаў жартаў і любіў іх раскажываць. Аднак усе ведалі, што гэта глыбокай веры сьвятар. Магчыма, каб ён у малодшым веку пераехаў за акіян, больш зрабіў бы для беларусаў. Пачынаць жыць і працаваць у Амэрыцы і чагось дарабіцца могуць толькі маладыя. Айцец Чарняўскі прыехаў у вольную краіну Вашынгтона маючы за сабой 65 гадоў, зусім ня знаючы ангельскай мовы! А ўсёж такі ўпарты беларус і там пакінуў па сабе незацэртны след.

### ПАМЁР ЛЕАНІД ГАЛЯК (1910-1980)

Дня 3 красавіка 1980 г. памёр неспадзявана сьв. п. Леанід Галяк у горадзе Стамфорд, Канэкцікут, у Зл. Шт. Амэрыкі. Ня глядзячы на неспрыяльныя умовы ў Польшчы для беларускіх школаў Леаніду папгаславіла скончыць беларускую гімназію ў Вільні, а пасля паступіць на юрыдычны факультэт там жа ў Вільні, які закончыў са ступенькай магістра.

Пачынаючы ад студэнцкіх часаў Л. Галяк належаў да беларускіх арганізацыяў, пісаў даволі шмат у розныя газеты і часапісы. Як

юрыст апрацаваў праект канстытуцыі для Беларусі — вольнай Дзяржавы. Апошнім часам цікавіўся паходжаньнем літоўскіх князёў, якія, паводле ягоных досьледаў, паходзяць так як і кіеўскія Рурыкі ад варагаў.

Калі шмат беларусаў пераехала ў Зл. Штаты і пачалі арганізавацца, сп. Галяк быў першым рэдактарам газеты «Беларус» (1950-1951), якая ў гэтым годзе пад рэдактарствам др. Ст. Станкевіча дачакалася 30-ці гадовага юбілею.

Леанід і Раіса Галякі ёсьць ахвярамі

прыяцелямі ББіМ імя Францішка Скарыны ў Лёндане. Яны ратавалі ад загубы кнігу *Статут Вялікага Княства Літоўскага* і разам з іншымі скарбамі беларускай культуры перадалі іх у ББіМ.

Сьв. п. Леанід даражыў усім беларускім, і ня дзіва, што апрача Статуту В. Кн. Л. у Беларускім Музеі знаходзяцца ім пераданыя такія рэчы, як часьць пачка да сярнічак з напісам у двух мовах: нямецкай і беларускай — «*Streichholzfabrik in Pinsk*», «фабрыка сярнічкоў у Пінску» разам з галавой жаўнера ў нямецкай касцы; а таксама значкі начэплі-

ваныя беларусам у нямецкіх лагерах, розныя лятучкі і г. д. Толькі адзін раз ён наведаў Лёндан. Ягоны подпіс маецца ў кнізе наведвальнікаў Бібліятэкі пад датай 4 чэрвеня 1978 г. Ціха ўсё аглядаў і задумовыўся... Цешыўся, што ім прыдбаныя рэчы й іншымі беларускімі патрыётамі знайшлі прыстанішча і сталіся заўсёднай выстаўкай беларускай культуры, хаця й на чужыне!..

Вечная памяць Леоніду, а спадарыні Раісе Галяк шчырыя спачуваньні!

Біскуп Ч. СІПОВІЧ  
Старшыня Управы ББіМ

## СЬМЕРЦЬ І ПАХОВІНЫ БРАТА МІКАЛАЯ СТАНІСЛАВА БАГОВІЧА

У ноч з суботы на нядзелю, 17 жніўня 1980 г., памёр брат Мікола Баговіч, член Кангрэгацыі Марыянаў. Радзіўся ён у Астраве над возерам каля Мёраў 14 верасня 1903 г. у сям'і сялян Ігната і Мальвіны (з дому Блажэвіч) Баговічаў. Пакліканы служыць асаблівым спосабам Богу дня 2 жніўня 1926 уступае у навіціят Марыянаў у Друі, а праз год складае шлюбны паслушэнства, чыстасьці і ўбогасьці.

Праз нейкі час бр. Баговіч вучыўся ў друйскай гімназіі, але скончыўшы шэсьць клясаў астаўся ў кляштары ў характары законнага брата спаўняючы абавязкі агародніка, пчаляра і наагул памачніка эканомы.

У 1933 г. разам з а. Язэпам Гэрмановічам выяжджае ў Харбін (Манджурія), дзе перш пад кіравецтвам Архімандрыта Ф. Абрантовіча, а пасля Андрэя Цікоты памагае ў гаспадарцы харбінскага Дому, пры якім існавала гімназія з інтэрнатам для расейскіх хлапцоў. Тут у Харбіне наш брат Станіслаў прыняў усходні абрад і зьмяніў імя на Міколу або Мікалая, пад якім ён і аставаўся ведамым да самай сьмерці. Дзеля таго што працаваў праз 18 гадоў у расейскім асяродзьдзі, ён пачаў нават забываць сваю родную беларускую мову. Калі ў 1948 г. камуністы арыштавалі ў Харбіне усіх Айцоў, яны на нейкі час законных братоў ня рухалі. Таму брату Баговічу і Зарэмбу (летувіс) удалося выехаць з Харбіна ў Рым у красавіку 1951 году, а

адтуль у Лёндан у беларускі Дом Марыянаў.

Тут брат Мікола праз 28 гадоў спаўняў зьверна абавязкі чытача ў царкве, агародніка і кухара. Ён ад-раня да вечара маліўся і працаваў. Ён не скардзіўся ні на стан здароўя — ніколі ня быў у ніякім шпіталі — ні на абставіны жыцця. Ён уставаў і йшоў спаць рэгулярна ў тым самым часе. Меў прыгожы голас тэнор і ў запраўднасьці на ім трымаўся царкоўны хор у Марыян Гаўз. Ён ведаў некалькі моваў, а таксама і стараславянскую. Ён з вялікай любоўю прыслужываў да сьвятой Літургіі, незалежна калі і ў якім абрадзе яна служылася. На галоўнай Літургіі ў нядзелі чытаў «Апостала» па-беларуску.

Памёр брат Мікола раптоўна: упаў у агародзе, страціў прытомнасьць і хутка амбулянс завёз яго ў Джэнэрал Барнэт Госпітал. Там цераз некалькі гадзін, агледжаны перш сьвятымі Тайнамі, аддаў душу Богу. ВЕЧНАЯ ПАМЯЦЬ!

Паховіны брата Мікалая адбыліся ў сераду 27 жніўня 1980 г. Сьв. Літургію адслужылі Біскуп Ч. Сіповіч і Протаерэй А. Надсон у царкве сьвятых Апосталаў і Паўлы ў Марыян Гаўз. Прысутнічала шмат духавенства і вернікаў. Цела брата Міколы спачывае на могілках сьв. Панкрата (Іст Фінчлі). Усе, што прыямалі удзел у пахавінах, былі пасля на абедзе ў залі дому сьв. Кірылы Тураўскага на Фінчлі.

## БЕЛАРУСКАЯ БІБЛІЯТЭКА І МУЗЭЙ ІМЯ ФРАНЦІШКА СКАРЫНЫ ў ЛЁНДАНЕ ЗАРЭГІСТРАВАНЫЯ ЯК ХАРЫТАТЫЎНАЯ УСТАНОВА

У канцы жніўня 1979 г. ББіМ, якімі кіруе Рада Давераных (The Board of Trustees), былі зарэгістраваныя як харытатыўная арганізацыя (Charitable Trust) згодна з існуючым брытэйскім правам. Рада Давераных была

канчаткова уфармована і зацьверджана 23 ліпеня 1979 г. Падаём лісту асоб, якія згадзіліся ўвайсьці ў Радз і ў руках якіх знаходзіцца цяпер праўная і фактычная адказнасьць за існаваньне і дзейнасьць ББіМ:

Асіповіч Павал  
Дамінік Янка  
Дынглі Якуб  
Міхалюк Янка  
Журня Фэлікс

МакМіллін Арнольд  
Надсон Александр  
Пякарскі Янка  
Пікарда Гай  
Сіповіч Чэслаў

Коротка але выразна ў рэгістрацыйным дакуманце ёсць адзначаныя мэты нашай харытатыўнай арганізацыі:

»Фундаваньне, утрымваньне Бібліятэкі і Музею, якіх мэтай зьяўляецца агульная эдукацыя цераз здабываньня студыі і цераз пашырэнне ведаў пра беларускую культуру, гісторыю і рэлігію«.

Сяньня зборы ББіМ маюць значную грашовую вартасць (сам дом — уласнасьць Бібліятэкі, у якім яна месціцца, ёсць варты каля 60.000 фунтаў), але для беларусаў і беларускай культуры маюцца сярод іх рэчы, якім цяжка было-б нават устанавіць цану, прыкладам арыгінальныя лісты Бібліі Скарыны, Літоўскі Статут, рукапісы некаторых беларускіх паэтаў і пісьменьнікаў, рэдкія беларускія слоўнікі, слуккія паясы і інш. Усё

гэта ўдалося прыдбаць дзякуючы прыхільнасьці й ахвярнасьці беларускага грамадства і нашых прыяцеляў не-беларусаў і таму ББіМ сталася паважнай установай, пра будучыню якой няздарма ўсе клапацяцца: Управа, ахвярадаўцы, грамадства.

Да часу фармальнай рэгістрацыі ўвесь цяжар фундацыі ляжаў на плячах некалькіх асобаў, хаця справа афармленьня рэгістрацыі вялася ўжо шмат гадоў, аднак толькі пры канцы 1979 г. была памысна заладжана. Спадзяёмся, што нашыя суродзічы і нашыя прыхільнікі, будучь здаволеныя з новага — сказалі-б гістарычнага для нас здарэньня — у жыцці беларускай культурнай установы.

Як дагэтуль ББіМ былі заснаваныя і ўтрымоўваліся з прыватных ахвяр. Мы пераконаныя, што і ў будучыні дух ахвярнасьці не застыне і што знойдуцца людзі, якія будуць памятаць у сваіх запісах і тэстамантах пра гэту адзіную на чужыне Установу.

Ч. СІПОВІЧ

Лёндан, 25 Сакавіка 1980 г.

Др В. СЕНКЕВІЧ

## НАЦЫЯНАЛЬНАЯ ТЭМАТЫКА БЕЛАРУСКАЙ СЭКЦЫІ ВАТЫКАНСКАГА РАДЫЯ (13. 1. 1971–16. 5. 1977)

Апрацавана на падставе матэрыялаў, якія знаходзяцца ў Беларускай Бібліятэцы імя Францішка Скарыны ў Лёндане

Ад Рэдакцыі: Выказываем тут доктару Віктару Сенкевічу шчырыя словы падзякі, які адведваючы Лёндан знайшоў час і ахвоту, каб перагледзіць рукапісныя архіўныя матэрыялы сьв. п. Архімандрыта Льва Гарошкі; у выніку чаго паўстаў гэты цікавы, хаця толькі схэматычны, артыкул. З яго мы бачым, як умела і шырока а. Леў — кіраўнік Беларускай Сэкцыі Ватыканскага Радыя ў тых гады — падыходзіў да беларускай тэматыкі. Гэта сьведчыць аб ягонай глыбокай духовай культуры і аб любові свайго роднага.

1. 22. 2.1971 — Рэлігія і школьніцтва. Пачаткі школьніцтва і ягонае разьвіцьцё на Беларусі. Уклад духовых асобаў (манахаў) у пашырэнні асьветы і культуры.
2. 1. 3.1971 — Рэлігійны элемент у творчасьці М. Багдановіча.
3. 29. 3.1971 — Пачаткі хрысьціянства на Беларусі. Тэкст гэтай перадачы не захаваўся.
4. 4. 4.1971 — Пачаткі хрысьціянства на Беларусі. Працяг.
5. 14. 4.1971 — Рэлігійны элемент у старажытнай беларускай літаратуры.
6. 19. 4.1971 — Рэлігійны элемент у новай беларускай літаратуры: Марцінкевіч, Багушэвіч, Абуховіч, Лучына, Каганец (Кастравіцкі), Цётка, Зязюля, Леўчык, Быліна.
7. 28. 4.1971 — Сьвяты Кірыла Тураўскі.
8. 3. 5.1971 — Рэлігійны элемент у сучаснай беларускай літаратуры: Купала, Колас, Бядуля, Цішка Гартны, Гарун, Палуян, Сваяк (Стэповіч).
9. 31. 5.1971 — Сьв. Еўфрасіньня Полацкая — Патронка Беларусі.
10. 21. 6.1971 — Рэлігійны элемент у сучаснай беларускай літаратуры: Пушча, Сяднёў, Віцьбіч, Крушына, Арсеньнева, Жменя.





Папа Ян Павал II адведаў Беларускую Сэкцыю Ватыканскага радыя  
дня 5 лютага 1980. Тут мы бачым а. др. Р. Тамушанскага, а. К. Маскаліка  
і спадарыню Вольгу Брошко.

- |  |  |
|--|--|
| 11. 13. 9.1971 — Мэта людскога жыцця ў аповесці Анатоля Жмені: «Няведамыя Шляхі».  | 21. 24. 4.1972 — Рэлігійнае жыццё на Беларусі ў XII-XIII ст.   |
| 12. 25.10.1971 — Родная мова ў багаслужэньні.  | 22. 8. 5.1972 — Беларускае рэлігійнае і грамадзкае жыццё ў Англіі.   |
| 13. 15.11.1971 — Рэлігійныя матывы ў беларускай народнай творчасці.  | 23. 21. 5.1972 — Рэлігійны элемент у творчасці Францішка Багушэвіча.   |
| 14. 12. 1.1972 — Старонкі з беларускай рэлігійнай гісторыі: Калі і як хрысціянства было прызнана афіцыйнай рэлігіяй на беларускіх абшарах. | 24. 11. 6.1972 — Удзел беларускага каталіцкага духавенства ў беларускай літаратуры.                                |
| 15. 23. 1.1972 — Рэлігійная талеранцыя на Беларусі.  | 25. 12. 6.1972 — Беларускія сьвецкія рэлігійныя дзеячы: Інж. Адольф Клімовіч і Др. Станіслаў Грынкевіч (старэйшы). |
| 16. 30. 1.1972 — Справа беларускай каталіцкай епархіі за апошніх 50 гадоў.   | 26. 19. 6.1972 — Беларускія рэлігійныя дзеячы: Кс. Віктар Шутовіч.   |
| 17. 6. 2.1972 — Старонкі з беларускай рэлігійнай гісторыі: надужываньне рэлігіі ў палітычных мэтах.  | 27. 29. 6.1972 — Першыя беларускія хрысціянскія князі: князь Ізяслаў.  |
| 18. 27. 2.1972 — 20-я ўгодкі сьмерці Айца Андрэя Цікоты.   | 28. 7. 8.1972 — Біблія доктара Францішка Скарыны.  |
| 19. 24. 3.1972 — Бацькаўшчыну даў нам Бог.   | 29. 20. 8.1972 — Беларускія рэлігійныя дзеячы: Айцец Антоні Неманцэвіч, ч. 1.                                      |
| 20. 10. 4.1972 — Старонкі з рэлігійнай гісторыі Беларусі: Кс. Адам Станкевіч (працяг).   | 30. 21. 8.1972 — Беларускія рэлігійныя дзеячы: Айцец Антоні Неманцэвіч, ч. 2.                                      |

31. 28. 8.1972 — Старонкі з беларускай рэлігійнай гісторыі: шляхі і перашкоды каталіцызму на абшары Беларусі.
  32. 9.10.1972 — Беларускія рэлігійныя дзеячы: Кс. Вінцэсь Гадлеўскі.
  33. 23.10.1972 — Сьвецкія беларускія рэлігійныя дзеячы: Праф. Браніслаў Эпімах-Шыпіла.
  34. 6.11.1972 — Рэлігійны элемент у беларускіх казках.
  35. 19. 2.1973 — Праблемы мовы ў Каталіцкай Царкве ў Беларусі ў другой палове XVIII ст. (Змаганьне за мову ў рэлігійным жыцці на Беларусі. Інтэрвю з др. Друйскім).
  36. 4. 3.1973 — Сьвяты Казімір.
  37. 7. 3.1973 — Рэлігійнасьць Кастуся Каліноўскага.
  38. 12. 3.1973 — Роля Беларусі ў гісторыі Езуітаў.
  39. 25. 3.1973 — Бацькаўшчыну даў Бог (25 Сакавіка).
  40. 2. 4.1973 — Магілёўскі Мітрапаліт Эдвард Дэ Ропп.
  41. 30. 4.1973 — Беларускія рэлігійныя дзеячы: Кс. Францішак Будзька.
  42. 27. 5.1973 — Беларускія рэлігійныя дзеячы: Кс. Кастусь Стэповіч (Сваяк).
  43. 4. 6.1973 — Беларускія рэлігійныя дзеячы: Кс. Лукіян Хвецька і «Тамаш Трызна і ягоная сям'я».
  44. 23. 7.1973 — Дата сьмерці сьв. Еўфрасіньні Полацкай.
  45. 4.11.1973 — Беларускія рэлігійныя дзеячы: Айцец Мацей Магнусэўскі.
  46. 12.11.1973 — Сьвяты Ёзафат Кунцэвіч, з нагоды 350 гадоў ад дня ягонай сьмерці, ч. 1.
  47. 14.11.1973 — Сьв. Ёзафат Кунцэвіч, ч. 2.
  48. 26.11.1973 — Беларускія рэлігійныя дзеячы: Кс. Аляксандар Астрамовіч (Андрэй Зязюля), 95-я ўгодкі нараджэньня.
  49. 2. 1.1974 — Беларускія рэлігійныя дзеячы: кароткі жыццяпіс кс. дра Станіслава Глякоўскага.
  50. 25. 3.1974 — Абавязкі адносна Бацькаўшчыны (25 Сакавіка).
  51. 26. 5.1974 — Рэлігійны элемент у творчасьці Янкі Купалы.
  52. 1. 9.1974 — «Кілішак гарэлкі мора сьлёз», (Агульна-людзкае, але адносіцца і да беларусаў).
  53. 11.11.1974 — Рэлігійны элемент у творах Якуба Коласа.
  54. 24. 3.1975 — Любоў Бацькаўшчыны.
  55. 4. 9.1975 — Міхаіл Глінка (беларускага паходжаньня).
  56. 15. 9.1975 — Беларускія рэлігійныя дзеячы: Кс. Францішак Грынкевіч.
  57. 19. 9.1975 — Беларускія рэлігійныя дзеячы: Біскуп Сьцяпан Данісэвіч.
  58. 9.10.1975 — Станіслаў Манюшка, кампазытар беларускага паходжаньня.
- Пачынаючы з 1976 году гутаркі, поўнасьцю прысьвячаныя беларускай тэматыцы, за выняткам пару выпадкаў, зьнікаюць. Ад канца лістапада 1975 г. знаходзім кароткія весткі-інфармацыі пра рэлігійна-грамадзка-культурную дзейнасьць беларускай эміграцыі, звычайна ў вестках з рэлігійнага жыцця.
1. 20.2.1976 — Інфармацыя пра лекцыю беларусаведы ў Лёндане.
  2. 19.3.1976 — Таксама інфармацыя пра лекцыю беларусаведы ў Лёндане.
  3. 2.4.1976 — «Весткі з рэлігійнага жыцця»: 1) Адзначэньне ў Зл. Штатах Амэрыкі беларускага нацыянальнага сьвята; 2) На выдавецкай ніве: праца Аўгена Калубовіча «Лёс помнікаў стара-беларускага пісьменства».
  4. 12.4.1976 — Старонкі з гісторыі Царквы. У гутарцы на тэму: «Гуманізм і рэнэсанс» згадваецца пра гуманізм на Беларусі, Францішак Скарына і інш.
  5. 23.4.1976 — Пра беларускія радыя-перадачы ў аўстралійскім радыя.
  6. 29.4.1976 — Гаворачы пра Ігара Стравінскага згадваецца беларускае паходжаньне ягонага бацькі.
  7. 30.4.1976 — «Весткі з рэлігійнага жыцця»: на беларускай выдавецкай ніве — пра нр. 11 Журнала Беларусаведы ў ангельскай мове, пра граматыку Мэі і пра 50-я ўгодкі біскупства Балеслава Слоскана.
  8. 14.5.1976 — У вестках згадваецца пра новага каталіцкага біскупа Кіселя ў Беластоку.
  9. 2.8.1976 — Мікола Равенскі.
  10. 2.8.1976 — Старонкі з гісторыі Царквы. Гаворачы пра пратэстантызм у Жэнёве, пра кальвінізм і рэфармацыю каратка згадваецца і пра Беларусь.

11. 24.1.1977 — Старонкі з гісторыі Царквы: пра стан праваслаўных Цэркваў у XVI-XVII стагоддзях.
12. 26.1.1977 — Віленскі Біскуп Юры Матулевіч.
13. 28.1.1977 — «Весткі з рэлігійнага жыцця»: 1) Спатканьне беларусаў у Аўстраліі; 2) Лекцыя беларусаведы ў Лёндане.
14. 31.1.1977 — Старонкі з гісторыі Царквы: Берасьцейская Вунія, ч. 1.
15. 14.2.1977 — Старонкі з гісторыі Царквы: Берасьцейская Вунія, ч. 2.
16. 18.2.1977 — «Весткі з рэлігійнага жыцця». Сярод іх: «Паважная публікацыя аб беларускай літаратуры», праца праф. Мак-Мілліна.
17. 21.2.1977 — Старонкі з гісторыі Царквы: Берасьцейская Вунія, ч. 3.
18. 4.3.1977 — Пра лекцыю беларусаведы ў Лёндане.
19. 18.3.1977 — «Весткі з рэлігійнага жыцця», між іншымі: 1) Англамоўная інфармацыя аб беларускай народнай культуры.
20. 25.3.1977 — Рэлігійнае і нацыянальнае сьвята, 25 Сакавіка.
21. 1.4.1977 — У вестках адна бачынка пра: 1) Аб значаньні беларускага нацыянальнага сьвята і 2) Гадавая зборка беларусаў у Францыі.
22. 6.5.1977 — «Весткі з рэлігійнага жыцця»: пра Беларускі Фэстываль у Злучаных Штатах Амэрыкі.
23. 16.5.1977 — Скасаваньне Айцоў Езуітаў у 1773 годзе.

## З БЕЛАРУСКАГА ЖЫЦЦЯ

### 30-я гадавіна беларускіх ватыканскіх радыёперадачаў

У сьнежні 1949 г. першы раз узляцеў з ватыканскіх узгоркаў у Рыме з антэны беларускі голас. Быў гэта толькі экспэрымэнт, спроба. Хутка аднак, бо ўжо ад 6 студня наступнага году распачаліся рэгулярныя беларускія радыёперадачы. Іхнім пачынальнікам і кіраўніком праз 11 гадоў быў пралат Пётра Татарыновіч пры сталай дапамозе ў ролі спікера айца Кастуся Маскаліка.

Калі дзеля свайго веку павінен быў адыйсьці заслужаны пралат Татарыновіч, заступіў яго а. Архімандрыт Гарошка, які й кіраваў радыёперадачамі ад 1971 да 1977, гэта значыць да сваёй сьмерці, якая спаткала яго ў час апэрацыі ў Парыжы. Айцу Гарошку праз нейкі час апрача а. К. Маскаліка дапамагаў а. Р. Тамушанскі, які і заступіў яго ў кіравецтве.

Дзеля таго, што не заўсёды можна пачуць беларускія ватыканскія радыёперадачы у вольным сьвеце, каб з імі пазнаёміць — хаця й часткова толькі — нашае грамадства, падаём у гэтым нумары артыкул п'яра доктара В. Сенкевіча: «Нацыянальная тэматыка Беларускай Сэкцыі Ватыканскага Радыя».

Ведама, як цяжкой і адказнай ёсьць праца тых, хто займаецца радыёперадачамі. Таму ягоным працаўнікам, апрача найлепшых пажаданьняў, патрэбная й канкрэтная дапамога. Трэба ім высылаць інфармацыі пра беларускае жыццё, даўжэйшыя артыкулы на актуальныя тэмы і г. д.

Падаём час беларускіх перадачаў:

Ва ўсе панядзелкі, аўторкі, серады, чэцверы, пятніцы і нядзелі а гадз. 16,45 сярэдня-эўрапэйскага часу на кароткіх хвалях 25 м., 31 м. і 41 м.

Адрас Беларускай Сэкцыі:

Radio Vaticana, Sezione Bielorussa,  
00120 Città del Vaticano.

### Сярэбраны Юбілей Беларускай Каталіцкай Парахвіі ў Чыкага

25 гадоў цяжкой працы і натугаў у першай беларускай парахвіі ў Чыкага! Гэта радасны час і належна адзначаны ў нядзелю на Зьлёныя Сьвяткі 25 траўня 1980 году. Св. Літургію ўдзячнасьці адслужыў Айцец Архімандрыт Уладзімір Тарасэвіч з многімі сваімі сьвятарамі прыяцелямі ў прысутнасьці шматлікіх вернікаў і дастойных гасьцей: Біскупа Альфрэда Абрамовіча, які рэпрэзэнтаваў Кардынала Кодзі; Абата Бэнэдыктынаў Валентына, сп. А. Шукелайца з Нью Ёрка і іншых.

Парахвія Хрыста Спаса пачала арганізавацца летам у 1955 г. Тады група сьвежа прыбыўшых беларускіх эмігрантаў зьвярнулася да Абата Бэнэдыктынаў манастыра сьв. Пракопа ў Лісл Іллінойс з просьбай, каб ён вызначыў аднаго са сваіх манахаў беларусаў да



душпастырскай працы сярод беларусаў. Абат Ондрак, з паходжаньня чэх, прыхільна аднёўся да просьбы й вызначыў а. Хрызастома Тарасэвіча, ведамага са сваіх артыкулаў да-сыланых у «Хрысьціянскую Думку» (Вільня) і са сваёй дзейнасьці сярод беларусаў у Зл. Шт. Амэрыкі. Айцец Тарасэвіч у сваю чаргу дастаўшы дазвол ад чыкагоўскага кардынала Стрыча пачаў арганізаваць беларускую па-рахвію.

Першыя багаслужбы для беларусаў адпраўляліся ў залі пры Вабансія Стрыт, пасля ў залі пры касьцэле сьв. Алёйзага, ў капліцы Язэфітак, аж пакуль ня быў знойдзены і куплены сьняняшні будынак пры Вэст Фуль-лэртон Авэню. У добрым месцы дастаткова раскошны будынак, які пераменены ў сьвя-тыню хутка ўпрыгожылі мастацкія іконы, між якімі вызначаюцца сьв. Эўфрасіньня Полацкая, сьв. Кірыл Тураўскі і інш.

Паўстаньне парохвіі і яе развіцьцё — гэта

заслуга Айцоў беларусаў бэнэдыктынаў: а. Івана Тарасэвіча, а. Язэпа-Апанаса Рэшаця і цяперашняга ейнага кіраўніка а. Уладзіміра Тарасэвіча. Сярод вернікаў беларусаў, якія шмат папрацавалі для сваёй парохвіі, а якіх прозьвішчы старэйшага і малодшага пака-леньня відаць і на юбілейнай праграме, трэба ўспомніць прынамсі некалькі: Будзькі, Бе-ленесы, Пануцэвічы, Чарнэцкія, Жызьнеў-скія, Рамукі, Тарасэвічы, Махначы, Санко-вічы, Сенкевічы і інш. Усе яны прыймалі актыўны ўдзел у беларускім рэлігійным і грамадзкім жыцьці.

За 25 гадоў парохвія шмат чаго перажыла радаснага і сумнага. Усё гэта знаходзіцца ў сталым ейным бюлетэні, які выходзіць у дзвёх мовах: ў беларускай і ангельскай — «Да Злучэньня» і «Гарбінджэр».

Няхай-жа Бог багаславіць надалей нашу дарагую парохвію ў Чыкага!



**Прыватная аўдыенцыя Біскупа Ч. Сіповіча ў Папы Яна Паўлы II  
Ватыкан, 22 сакавіка 1980 г.**


## Прыватная аўдыенцыя Біскупа Ч. Сіповіча ў Папы Яна Паўла II

Дня 22 сакавіка 1980 г. Папа Ян Павал II прыняў на прыватнай аўдыенцыі Біскупа Ч. Сіповіча, Апостальскага Візытатара Беларусаў. Папа моцна цікавіцца рэлігійным станам у БССР, а таксама нашым жыццём на эміграцыі.

Як ведама ў БССР рэлігійнае паложэнне ёсць зусім ненармальнае. Там няма свайго біскупа, а лік сьвятароў зьмяншаецца. Няма там польскіх школаў, а пераважна польскія

ксяндзы моляцца ў касцёлах і гавораць казані па-польску. У Вішневе ёсць сьвятар беларус а. Уладыслаў Чарняўскі і ён вядзе душпастырства ў беларускай мове. Апошнім часам зусім няслушна напаў на яго нейкі П. Ліда ў артыкуле парыскай «Культуры» (Нр. 1-388, 1980, с. 35-62).

Знакам прыхільнасьці Айца Сьв. да беларусаў ёсць між іншым тое, што ў час вялікодных і калядніх урачыстых прамоваў і багаслаўстваў у розных мовах, Папа дагэтуль не прамінуў ні разу ўспомніць беларусаў і то ў беларускай мове.




Папа Ян Павал II з Біскупамі прысутнымі на агульнай аўдыенцыі дня 26 сакавіка 1980 г.

## 34-ы Агульны Зьезд ЗБВБ


Агульны Зьезд Сяброў Згуртаваньня Беларусаў у Вялікабрытаніі адбыўся ў Беларускім Доме ў Лёндане дня 7 ліпеня 1980 году. Прыймалі ў ім удзел дэлегаты ад Аддзелаў Лёндану, Манчэстара і Брадфорду. Пасьля справаздачаў і дыскусіяў над імі была выбрана новая Галоўная Управа ў наступным складзе:

Янка Міхалюк — Старшыня  
Алесь Зданковіч — Заступнік Старшыні  
Павал Навара — Сакратар  
Павал Асіповіч — скарбнік  
Алесь Лашук і Янка Сяўковіч — Сябры  
Управы

У наглядную Раду і ў Сяброўскі Суд былі выбраныя: Віктар Міхалюк, Надзя Спігановіч і Тодар Лемяшонак.



Ноч шапача русалкам: засьніце —



На тэмы народных песень

Малюнкі М. Паўлоўскага


### Даклады арганізавання Ангельска-Беларускім Таварыствам

14-ы гадавы курс лекцыяў (дакладаў) ладжаных Ангельска-Беларускім Таварыствам прайшоў с поспехам і з большым удзелам слухачоў, чымся ў папярэдніх гадах. Даклады адбываліся ў залі пры Беларускай Бібліятэцы імя Францішка Скарыны ў Лёндане. Пасьля кожнага дакладу была супольная вячэра ў доме сьв. Кірылы Тураўскага, звычайна прыгатаваная спадарыняй Лёляй Міхалюк. Здарэньнем быў даклад Міколы Паўлоўскага, які будучы ўжо сябрам Саюзу Мастакоў у БССР, выбраў свабоду і надалей працуе як мастак паглыбляючы і разьвіваючы свой арыгінальны сымбалізм у жывопісі, якога часта натхненьнем ёсьць паэзія Максіма Багдановіча.

Падаём спісак дакладчыкаў і тэмы дакладаў:


- 13.12.79 — Г. Пікарда, Месца царкоўнай музыкі ў беларускім нацыянальным адраджэньні.
- 21. 2.80 — М. Паўлоўскі, Сучасныя тэндэнцыі ў беларускім жывопісе ў БССР.
- 13. 3.80 — Айцец Прот. А. Надсон, Беларускія Брацтвы ў XVII ст.
- 17. 4.80 — Віскуп Ч. Сіповіч, Беларуская Суфраганія Віленскай Дыяцэзы ў гадох 1639-1774.
- 8. 5.80 — Ян Сальноў, Радзівілаўская карта Гондзія (1633) і ейнае месца ў беларускай картографіі.
- 5. 6.80 — Шырын Акінэр, Сучасныя беларускія пісьменьнікі ў Польшчы.





М. П. Сумныя мае усе песні

На тэмы народных песень



«Notre Dame» Грыштых, цэнтральны ліст, 1978 г.

М. П.

## Беларуская музыка XVII стагоддзя

Як падаюць савецкія часопісы (*Літ. і Маст.*, 6.6.1980; *Голас Радзімы*, 5.6.1980) знойдзена ў Кракаве ў бібліятэцы Ягелёнскага Універсітэта вуніяткі трэбнік з царквы ў Астрэмчаве на Полаччыне. Аказалася, што ў вокладках старой кнігі знаходзіўся сшыток — які цяпер назвалі «Полацкім» — з 69 твораў сьвецкай бытавой музыкі. На канцэрце ў Мінску было ўжо выканана 20 твораў з успомненага зборніка. У некаторых з іх выразна «адчуваецца народная аснова, беларускія і песенныя інтанацыі».

## Вуніяткі «Малітваслоў» канца XVIII ст.

У гэтым годзе Беларуская Бібліятэка імя Францішка Скарыны ў Лёндане прыдбала цікавы старадаўні друк, які мы дзеля ягонага зместу і выдання назавём вуніяткім *Малітвасловам*.

Кніга сяньня ня мае ні пачатку ні канца і ў адным тым самым пераплёце мае 198 лістоў рукапісу. Друкаваная частка пачынаецца лістом 115 і канчаецца 399. Маецца яшчэ 7 лістоў друку нenumараваных: Служба о оусопшыхъ. Нажаль, у няпоўнай друкаванай частцы няма лістоў 199-284.

Змест кнігі блізу той самы, што й сучасных *Малітвасловаў*. Тут знаходзяцца: полуношніца повседнежная, суботняя і нядзельная; утренняя, часы, абедніца, вячэрняя, паракліс да Прасьвятой Багародзіцы і г. д. У захаванай друкаванай частцы маюцца: царскія часы, багародзічныя, канон у сьвятую нядзелю Пасхі, саборнік або каляндар са сьвятымі Усходняй і Лацінскай Цэркваў. Сьвятыя Лацінскай Царквы друкуюцца лацінкай і ў польскай мове згодна з новым стылем, г. зн. на адзінаццаць дзён пазней. Прыкладам: В 10 день (май) Святаго Апостола Сімона Зилота... 21 Heleny Królowy. 21-га разумецца траўня.

Ліст 225 пад днём 16 верасня мае палову трапара і цэлы кандак сьв. Ёзафата Архіепіскапа Полацкага. Палову трапара, бо папярэднія лісты не дахаваліся. Кандак пачынаецца славамі: «Зарею огненную от распятаго Хрыста юношески просвѣщенъ...»

Ліст 251 пад днём 2 лістапада мае таксама успамін пра сьвятога Ёзафата: «Въ тойже день, Блженнаго Сщениомчика Иосафата, Архіепа полоцкаго. Тропарь, и Кондакъ, зри Сентявріа въ 16 день».

Ліст 198 мае трапар, кандак і адпуст Бога Цела, якое сьвяткавалася Заходняй Царквой, а таксама было прынята і каталіцкай усходняй. Падобна было прынята і

святая «о состраданіи Пресв. Богородицы, или о седми болѣзняхъ» (ліст 198 аб.).

Пры канцы кнігі знаходзіцца *Пасхалія*, якая пачынаецца 1793 годам. Значыць можам дапуськаць, што наш *Малітваслоў* быў выдрукаваны перад гэтай датай і найбольш праўдападобна ў 1792 годзе. Але дзе? У Супрасьлі? У Пачаеве? Астатца гэта ўстанавіць.

Розныя подпісы з розных гадоў на бачынах *Малітваслова* сьведчуць, што ён пабываў у розных руках: Дыло Ізідор, Темніцкі, Турскі... Але найцекавейшыя подпісы знаходзяцца пры канцы рукапіснай часткі:

«Францішка вродилася дня 6 мая, русскаго 18 мая полскаго

1882 на Заздросты.

Родіянъ народився дня 20 січня русскаго 1 ліутаго полскаго 1884 года въ Дарахові».

А вось хіба найцекавейшая запіска, бо ці не адносіцца яна да продкаў Кардынала Язэпа Сліпога? —

«Іа Іоанъ Старикъ вступивъ въ станъ супружеский зъ Анновъ Сліповъ зъ Заздрости года 1881 дня другого червца».

Ведама, што Кард. Сліпый радзіўся ў вёсцы Заздрысьце і што ўжо ягоны дзед меў мянюшку «Сліпый», хаця прозьвішча бацькі сапраўднае было Коберніцкый.

## Др. Аляксандар Баршчэўскі ў Англіі

Напачатку чэрвеня на запрашаньне Рэдынскага ўніверсітэту ўжо другі раз наведаў Англію загадчык Кафэдры беларускай філялёгіі пры Варшаўскім Універсітэце др. Аляксандар Баршчэўскі. Ён змог прыехаць і ў Лёндан, дзе зрабіў даклад аб беларускай дзейнасьці ў Польшчы. Паводле яго, цяпер там дзяржаўнага шавінізму няма і Беларусь поўнасьцю карыстаюцца ўсімі грамадзянскімі правамі. Урад аказвае маральную і матэрыяльную падтрымку беларускім грамадзкім арганізацыям і інстытуцыям.

Па заканчэньні дакладу дакладчык адказваў на шматлікія запытаньні. У Беластоцкай «Ніве» часта закрадаюцца моўныя дыялекты, з вялікай прымешкай українізмаў. Дакладчык асабіста ёсьць супроць уводжаньня дыялектаў. У Бельшчыне і Гайнаўшчыне ёсьць досыць вялікія моўныя ўкраінскія ўплывы, аднак людзі там пачуваюцца беларусамі. Дарэчы, гэтыя паветы даюць прапарцыянальна найбольшую колькасьць беларускіх дзеячоў. Адносна заходня-эўрапейскіх і савецкіх беларускіх уплываў на беларускую паэзію ў Польшчы пагляд дакладчыка такі. Пачынаючы ад Францішка Багушэвіча галоўнай мэтай беларускай паэзіі была абарона беларус-

кай народнасьці. У заходня-эўрапейскай паэзіі, ці нават польскай і рускай паэзіі на гэта няма патрэбы і таму яны могуць сабе дазволіць на інтэлектуалізм і сорама пачуцьцяў у адносінах да народнага. Некаторыя паэты думаюць, што яны могуць жыць і добра тварыць з чужой душой — такія нічога вялікага ня створаць. Савецкая беларуская паэзія стаіць на высокім узроўні, хаця шматлікія творы ёсць занадта апісальныя і нагадваюць вершаваную прозу. Вялікі росквіт беларускай паэзіі быў асягнуты паэтамі-узвышэнцамі як Уладзімер Дубоўка, Язэп Пушча і іншыя.

Камунікат ЗБВБ № 85

### Сямейная ўрачыстасьць Сп-ва Зданковічаў

Сп. Аляксандар Зданковіч, заст. старшыні ЗБВБ, із свёй сям'ёй, жонкай Гэдды, сынам Аляксандрам і дочкамі Крыстынай, Джанэт і Марыян, 25-га мая адзначылі вялікую сямейную ўрачыстасьць — сярэбраны юбілей свайго жанітва. З гэтай нагоды яны наладзілі для сваіх прыяцеляў вельмі прыемнае прыняцьце ў сьвятліцы ў Доме сьв. Кірыла Тураўскага на Фінчлей. Распачалося яно кароткай багаслужбай у капліцы сьв. Пятра і Паўла, падчас якой Ул. Часлаў Сіповіч прамаўляў да юбілянтаў па беларуску, ангельску і нямецку (Гэдды Зданковіч ёсць родам з нямецкамоўнай часці Швайцарыі). Падчас прыняцьця, у сваёй прамове старшыня ЗБВБ Сп. Янка Міхалюк між іншым сказаў, што Сп. Аляксандар Зданковіч можа служыць шматлікім прыкладам бацькі сям'і. Таксама дае ён добры прыклад для другіх, як трэба працаваць і на грамадзкай ніве, дзе яго актыўнасьць да гэтага часу нічуць ня прыцмлялася. Пазьней прамаўлялі старшыня Лёнданскага Аддзелу ЗБВБ Сп. Янка Сяўковіч, сам юбілянт і ягоная мама.

Гал. Управа ЗБВБ жадае Сп-у Зданковічам найлепшай памыснасьці на прышласьць у іх супольным жыцьці, а Сп-у Аляксандру Зданковічу плённай працы на беларускай грамадзкай ніве.

Камунікат ЗБВБ № 85

### Др. Юрка Геніюш у Англіі

На днях прыехаў з Польшчы ў Англію на кароткі пабыт доктар мэдыцыны Юрка Геніюш, сын ведамай беларускай паэтэсы, Ларысы Геніюш. У панядзелак 14-га ліпеня др. Ю. Геніюш зрабіў даклад для лёнданскіх Беларусаў. Гал. Управа ЗБВБ вітае др. Ю. Геніюша з ягоным прыездам сюды і жадае яму прыемна і весела правесці тут час.

Камунікат ЗБВБ № 85

### Міжнародная Проща з Крыжамі за Пасьледаваную Царкву

Дня 28 верасьня 1980 г. адбылася Міжнародная Проща з Крыжамі на плошчы і ў Вэстмінстэрскай Каталіцкай Катэдры ў Лёндане пры удзеле шматлікіх нацыянальнасьцяў. Нацыянальныя групы (устаўленыя паводле альфабэту) ішлі з мальбой на вуснах і неслі Крыжы з напісамі-назовамі сваёй Бацькаўшчыны: Беларусы, Чэхі, Летувісы, і г.д. Беларуская група несла апрача Крыжа прыгожую харугву з іконай Жыровіцкай Божай Маці з аднаго боку, а з «Пагоняй» на фоне бел-чырвона-белым з другога. Харугеў гэтая была перададзена сястрой пралата П. Татарыновіча пасля сьмерці яе брата ў Беларускаю Каталіцкую Місію ў Лёндане.

Ад кожнай нацыянальнай групы былі ахвяраваныя на аўтар Божай Маці кветкі. Ад беларусаў ўручыла іх Біскупу Бурку сп-ня Ірэна Сяўковіч-Браўн. Яна была апрагнутая у беларускі нацыянальны ўбор. У час даручаньня красак наша група адспявала беларускі царкоўны гімн «Магутны Божа».

Прынялі удзел у Прощы беларусы каталікі і праваслаўныя. Ачольвалі групу Айцы Ф. Журня і Я. Пякарскі.

Прощу арганізаваў Камітэт «Царква ў Бядзе», на чале якога стаіць ведамы цэламв сьвету са сваёй ахвярай дзейнасьці бэльгійскі манах Айцец Варэнфрыдэ.

### Біскуп Ч. Сіповіч у Парыжы

Біскуп Ч. Сіповіч, Апостальскі Візытатар для Беларусаў, прыехаў у Парыж 27 верасьня 1980 г. і затрымаўся на некалькі дзён у доме Айцоў Лазарыстаў пры вуліцы дэ Сэвр, дзе ні так даўно жыў і працаваў Айцец Архімандрыт Леў Гарошка.

Наступнага дня, у нядзелю, Ўладыка Часлаў у саслужэньні з пратоерэям А. Надсонам меў урачыстую Літургію ў капліцы законьнікаў Божае Маці Сіёнскае пры вуліцы ды Пэршэ. Прысутнічаў на Літургіі і прычашчаўся пралат Міхась Дэкамп, прадстаўнік Парыскага Архібіскупа.

Капліца была напоўненая вернікамі ня толькі з Парыжа і ваколіцаў, але таксама з Лэ Крэзо й іншых далейшых мясцовасьцяў. Па адным прадстаўніку прыбылі з Бэльгіі і Гішпаніі, а нават здарылася адной сям'і з Нова-Зэляндыі быць на гэтай Багаслужбе.

Казань гаварыў Ўладыка Часлаў па-французку і па-беларуску. Галоўнай думкай казані была евангельская праўда: што паможа чалавеку, калі-б і ўвесь сьвет здабыў, а для душы сваёй меў шкоду? Ён таксама падкрэсьліў патрэбу трываць пры сваіх беларускіх



звычай і традыцыях, паводле змогі імкнуцца захаваць самім сваю мову і прышчэпліваць яе сваім нашчадкам.

Пасля Літургіі ў упрыгожанай беларускімі малюнкамі залі непадалёк капліцы, дзе адбывалася Багаслужба, быў прыгатаваны для ўсіх абед, у час якога прамаўлялі і віталі Біскупа а. прот. А. Надсон, сп. М. Наўмовіч і пралат М. Дэкамп.

Прыгожы сонечны дзень, багата і з французскім густам прыгатаваная яда, павялічылі нямала і так добры настрой прысутных. Не абышлося і без беларускіх сьпеваў, у якіх адзначыліся сп. Віктар Жаўняровіч (перадусім у царкве і ў залі: »Жыў на сьвеце Лявон«) і сп. Нагорны. Чуваць было, як людзі паўтаралі: наша маліцвенная і братэрская сустрэча — удалася!

Наступнага дня Біскуп Сіповіч і Айцец Прот. Надсон былі прынятыя Кардыналам Парыскім Марты, які ў гутарцы праявіў за-

цікаўленасьць душпастырствам сярод беларусаў у Францыі. Яшчэ праз пару дзён свайго прабывання ў Парыжы Біскуп Сіповіч адведаў некаторыя беларускія сем'і, а ў вольным часе выстаўку абразоў у Гранд Палэ, куды трапіў цікавы малюнак і нашага мастака Паўлоўскага.

### Віктар Швэд у Ангельшчыне

На пачатку кастрычніка гэтага году адведаў Ангельшчыну Віктар Швэд, ведамы беларускі паэт і сябра Саюзу Польскіх Письменьнікаў.

Пры нагодных сустрэчах з беларусамі ў Лёндане (19 кастрычніка 1980) і ў іншых мясцох Вялікабрытаніі ён меў кароткія даклады і чытаў свае вершы. Усе яму жадаюць, каб ён не пераставаў сябраваць надалей з музамі і каб меў змогу выдаць хутчэй і больш зборнікаў сваіх твораў.

## НА КНІЖНАЙ ПАЛІЦЫ

### Рэлігійныя выданьні

А. Леў Гарошка, **Навука і рэлігія**, Рым 1977, с. 269.

Кніжка гэта апрача кароткай прадмовы, бібліяграфіі і спісу імёнаў, успомненых у ей навукоўцаў, мае 13 разьдзелаў:

1. Адносіны між навукаю і рэлігіяю
2. Бог і прыродныя законы
3. Сьляды Бога ў прыродзе
4. Пытаньне паходжаньня жыцьця і яго адносіны да рэлігіі
5. Цуды і навука
6. Сьведчаньне астраноміі аб Богу
7. Думкі прыродаведаў аб Богу
8. Думкі вучоных фізыкаў і матэматыкаў аб Богу
9. Адносіны вучоных фізыкаў і матэматыкаў аб Богу
10. Адносіны вучоных хімікаў да Бога і рэлігіі
11. Адносіны вучоных мэдыкаў да Бога і рэлігіі
12. Адносіны да рэлігіі гэалёгаў і палеанталёгаў
13. Моцнае слова навукі<sup>1</sup>.

У першым разьдзеле аўтар у вялікім скароце падае дэфініцыю рэлігіі і навукі. Словам рэлігія прынята азначаць лучнасьць чалавека з Богам. Рэлігія — і тут пазволім дадаць ад сябе: якая-б яна не была: хрысьціянская, магамэтанская і

інш. — мае тры сутныя элемэнты: сукупнасьць праўдаў адносна Бога (догмы), маральныя праўды (этыка), якімі ўпарадкаўываецца жыцьцё чалавека і абрады (рыт), якімі вонкава ўшаноўвываем Бога (с. 7).

У далейшым падаецца прынятая ў філязофіі дэфініцыя навукі: пазнаваньне рэчаў і зьявішчаў сьвятлом прыроднага розуму праз досьледы і выснаўкі. Тут аўтар робіць слушную заўвагу, што марксісты »крыху інакш разумеюць навуку« (с. 8). Марксістам і бязбожнікам пасьвячае аўтар бслыш увагі ў апошнім разьдзеле сваей працы: »Моцнае слова навукі« (с. 249-255).

Кожны разьдзел ёсьць пэўнай цэласьцю і вяжыць іх ў адну цэласьць мэтанакіроўванасьць аўтара паказаць вялікую колькасьць паважных вучоных, якім навука нічоў не перашкаджала верыць у Бога і аддаваць Яму чэсьць. Кніжка айца Гарошкі ня ёсьць сыцісла навуковае студыюм ані рэлігіі ані навукі, аднак усё ў ей сказанае мае салідную базу або ў арыгінальных навукоўцаў, або пацьверджаньне з другой аўтэнтычнай крыніцы. Зрэшты, зацікаўленьня ў глыбейшых студыях рэлігіі і навукі і іхніх адносінаў, могуць скарыстаць з працаў у розных мовах паказаных у бібліяграфіі (с. 257-259).

Кніжка »Навука і рэлігія« зьяўляецца апошняй працай а. Льва, якая ўбачыла гэты сьвет толькі некалькі дзён перад ягонай апэрацыяй, у часе якой ён памёр. Яна ёсьць вынікам шмат-

гадсвага прыгатавання і пільнай працавітасці. Калі а. Леў быў рэдактарам «Божым Шляхам», надрукаваў у ім некалькі артыкулаў, якія пазней з невялікімі зьменамі ўвайшлі ў кніжку<sup>2</sup>.

Айцец Гарошка меў шырскае зацікаўленьні рознымі галінамі навук апрача багасловія і філязофіі, якія мусіў студыяваць гатовячыся да сьвятарства. Ён апрацаваў цікавую схэму разьвіцця навук<sup>3</sup>, на якой можна бачыць 11 галоўных дысцыплін і 136 іхніх разгаліненняў. Сяньня няма такіх вучоных, каб маглі агарнуць усе дагэтуль ведамыя дысцыпліны, ці нават частку іх. Таму і а. Гарошка ня меў прэтэнсіі, каб паказаць сябе вучоным і то вельмі-ж разрозьненых дысцыплінаў. Аднак ён меў дастатковую падгатоўку, каб сучаснай навуцы глянуць у вочы, асабліва ейным выдатным носьбітам, і каб даць адказ на сама галоўнае: ані навука ані ейныя носьбіты не пярэчуць існаваньню Бога. Наадварот, навука знаходзіць столькі сьлядоў Тварца ў акружаючым нас бачным сьвеце і з цяжкасьцямі дасягальным сусьвеце, што яны могуць паўтарыць за французкім вучоным Пастэрам (памёр 1895):

«Якраз дзеля таго, што я шмат перадумаў і шмат студыяваў, я стаўся веруючым, як брэтонца. А калі-б я больш разважаў і больш студыяваў, я быўбы веруючым, як брэтонка» (с. 87).

Кніга а. Льва «Навука і рэлігія» ёсьць другой выданай ім у Рыме. Першай быў малітаўнік для беларусаў «Божым Шляхам» выданы ў 1946 г.

Астаецца пажадаць, каб гэта цэнная кніжка нашага вучонага трапіла туды, дзе яе найбольш патрабуюць — на Беларусь, аб чым лятуець яе аўтар, выдаючы яе на рознай паперы, грубейшай і цянейшай.

**Г. Піхура (Пікарда), Беларускі Царкоўны Сьпеўнік, Лёндан, 1979-1980.**

Зборнік літургічных сьпеваў для ўжытку Усходняй Царквы быў задуманы аўтарам даўно, але шмат патрэбілася часу і захадаў на яго прыгатаваньне. Дзеля гэтага Г. Піхура езьдзіў у Савецкі Саюз (Кіеў), у Польшчу, у Бельгію і ў Зл. Штаты Амэрыкі. Ён нямапа пасьвяціў часу студыям беларускай культуры, асабліва царкоўнай і сьвецкай даўняй і сучаснай музыцы. Ён асабіста навязаў жывыя кантакты з кампазытарамі М. Куліковічам, Селях-Качанскім, Верасавым, Карповічам і іншымі. Аўтар імкнуўся адшукаць даўняе аўтэнтэчнае беларускае мэлёды (напевы), дзе-б яны не знаходзіліся: ў даўняй праваслаўнай беларускай Царкве, у ву-

няцкай ці ў нова-апрацаваных творах беларускімі кампазытарамі.

Праз блізу тысяча гадоў існаваньня ў Беларусі хрысьціянства — няхай сабе ў дзьвёх розных шатах: у бізантыйска-славянскай і лацінскай — немагчыма дапусьціць, што ў нас не было сваёй царкоўнай музыкі, якой крыніцы бяруць пачатак ад той ці іншай традыцыі да нас прынесенай, але яны мусілі выплываць з характэру і душы беларуса. Калі гэтак багаты наш абрадавы фальклёр, нашыя народныя песьні, дык ці-ж можна сабе ўявіць адсутнасьць іхняга рэха ў нашых сьвятынях?

Мы дапускаем, што так, але выказаць навукова і на прыкладах, асабліва пасьля гэтутлікі зьнішчэньняў нашай краіны; дзеля больш стагодзьдзя трывалага адрантвэньня і мярцьвечаны нашай сваёй культуры — гэта нялогікае заданьне!

Нашыя сучасныя моваведы нядаўна ўзяліся за студыі стараславянскай (царкоўнай) мовы, але ў беларускай рэдакцыі. Аказваецца была і такая, хаця яшчэ некаторыя славісты (можам дагадацца, што нятолькі дзеля сыцісла навуковых крытэрыяў) ня годзяцца з гэтым. Калі ўжывалася ў Беларусі стара-славянская мова, дык хіба-ж мусіла на яе мець уплыў жывая беларуская мова, можа не ў такой меры як баўгарская ці нават сэрбская, але ня ў меншай ад расейскай ці украінскай.

Гэтыя заўвагі няхай дапамогуць зразумець аналагічную ідэю ў датарнаваньні да беларускай царкоўнай музыкі. Аўтар *Бел. Царк. Сьпеўніка* знайшоўшы ў даўніх царкоўных рукапісных і друкаваных ірмалогіях беларускія мэлёды і захацеў нятолькі захаваць як нашу старадаўнюю памятку, але ажывіць іх. Тады ён звярнуўся да беларускіх кампазытараў, каб яму дапамаглі. Першы адгукнуўся Мікола Куліковіч, які без сумніву быў адным з выдатнейшых нашых кампазытараў на эміграцыі. Таму ня дзіва, што ў *Бел. Царк. Сьпеўніку* ягоных гарманізацыяў старой беларускай музыкі, або ягоных арыгінальных кампазыцыяў спатыкаем найбольш. Другое мейсца пасьля яго займае Мікола Равенскі, які шмат папрацаваў над гарманізаваньнем народных і царкоўных беларускіх песьняў. Некалькі кружэлак найграных лювэнскім хорам пад дырыжорствам Равенскага ёсьць сыціплым, але якжа дарагім падаркам для нашай музычнай культуры! У *Бел. Царк. Сьпеўніку* знайшлсся усё Равенскага, што толькі Піхура з першых, другіх ці нават сёмых дзесятых рук мог прыдбаць.

У гэтым-же *Сьпеўніку* знайшлі сваё мейсца таксама кампазыцыі Селях-Качанскага, Верасова і самога Піхуры.

Як дагэтуль выйшла 35 сшыткаў пераважна на чатырох старонках запоўненых літургічным тэкстам і прыгожа надрукаванымі нотамаі. Выданьне кожнага сшытка абмежанае да 300 эгзэм-

1) Нумэрацыя разьдзелаў наша (Ч. С.).

2) Глядзі ягонныя артыкулы: «Навука і рэлігія», *Божым Шляхам*, Нр. 54, V-VI 1953, 2-6; Нр. 55, VII-VIII 1953, 4-6. «Адносны геалёгаў да рэлігіі», *Б. Шл.*, Нр. 54, V-VI 1953, 6-8. «Прыродаведы аб Богу», *Б. Шл.*, Нр. 60, V-VI 1954, 7-10. «Чытаючы кнігу прыроды», *Б. Шл.*, Нр. 66-67, V-IX 1955, 2-10. «Лекары аб рэлігіі і Богу», *Б. Шл.*, Нр. 76-81, I-IX 1957, 44-49. «Адносны вучоных хэмікаў да Бога і рэлігіі», *Б. Шл.*, Нр. 83, 1964, 14-16; Нр. 84, 1964, 14-15.

3) *Божым Шляхам*, Нр. 54, V-VI 1953, 5.

пляраў. Трэба спадзявацца, што калі ўсе шыткі выйдучь з друку і калі іх зьбярэш ў адзін гурт, атрымаецца салідная кніжыца-сьпеўнік. Дай Божа!

Спэцыялістам музыкалёгам пакідаем суд над зьместам гэтага першага беларускага зборніка царкоўных песняў. Пэўныя вонкавыя недахопы мы самі заўважылі: нумэрацыя шыткоў не адказвае паслядоўнасьці літургічных сьпеваў, некаторыя назовы зьбеларушчаныя, іншыя астаюцца славянскія і інш. Але гэтыя ўсе недахопы можна ў будучыні паправіць, а таксама зьбеларушчыць поўнасьцю зьмест. Для аўтара пакуль што найважнейшым ёсьць увекавечыць беларускія мэлёдыі, выцягнуць з цемры забыцця жывое калісь, спапулярызаваць сваіх кампазытараў. І за ўсё гэта мы ўдзячныя Г. Піхуру-Пікарду.

Для поўнай уявы які зьмест новага *Сьпеўніка* і чыя ў ім музыка падаём тут схэматычна дакладны зьмест. Зазначаем, што ў другой частцы будуць надрукованыя некаторыя рэлігійныя песні ў жывой беларускай мове: вялікодныя, калядкі і іншыя.

### ЗЬМЕСТ БЕЛАРУСКАГА ЦАРКОўНАГА СЬПЕўНІКА

1. Уступныя малітвы.
2. Экцэніі:  
Вялікая — М. Равенскі, М. Куліковіч, Супрасльскі н., Жыровіцкі н.  
Малая — Супрасльскі н., Жыровіцкі н., М. Равенскі, М. Куліковіч.
3. Антыфона:  
Благослови душе моя Господа, В. Селях-Качанскі  
Благослови душе моя Господа, М. Равенскі  
Благослови душе моя Господа, М. Куліковіч  
Хвалі душе моя Господа, В. Селях-Качанскі  
Хвалі душе моя Господа, М. Равенскі
4. Единородный Сыне, — М. Равенскі  
Единородный Сыне, — М. Куліковіч
5. Антыфона: Во царствии Твоем, — М. Равенскі
6. Приидите поклонимся, — М. Равенскі  
Приидите поклонимся, — М. Куліковіч
7. Аллилуя, — М. Равенскі  
Аллилуя, — М. Куліковіч
8. Святый Боже, — Палескі напеў  
Святый Боже, — М. Равенскі  
Святый Боже, — М. Куліковіч  
Святы Боже, — Беларускі традыцыйны напеў
9. Экцэніі пасья Евангелья:  
Слава Табе Госпадзі — Супрасльскі напеў  
Слава Табе Госпадзі — Жыровіцкі напеў  
Слава Табе Госпадзі — Падляскі напеў  
Слава Табе Госпадзі — М. Равенскі  
Слава Табе Госпадзі — М. Куліковіч  
Сугубая Экцэнія — Супрасльскі напеў  
Сугубая Экцэнія — Жыровіцкі напеў

- Сугубая Экцэнія — Падляскі напеў  
Сугубая Экцэнія — Палескі напеў  
Сугубая Экцэнія — М. Равенскі
10. Иже Херувимы — М. Равенскі  
Иже Херувимы — М. Равенскі (Нр. 3)  
Иже Херувимы — М. Куліковіч (Нр. 1)  
Иже Херувимы — Беларускі напеў, гарм. М. Куліковіча  
Иже Херувимы — Слуцкі напеў, гарм. М. Куліковіча  
Иже Херувимы — Віленскі напеў, гарм. М. Куліковіча  
Иже Херувимы — Яблачынскі напеў, гарм. М. Куліковіча
  11. Верую — М. Куліковіч  
Верую — М. Равенскі  
Верую — Падляскі напеў  
Верую — Народнае
  12. Милость Мира — Падляскі напеў  
Милость Мира — Палескі н., гарманізацыя Селях-Качанскага  
Милость Мира — Жыровіцкі н., гарманізацыя М. Куліковіча  
Милость Мира — Д. Верасаў  
Милость Мира — М. Равенскі  
Милость Мира — М. Куліковіч
  13. Достойно есть — М. Равенскі  
Достойно есть — М. Куліковіч (Нр. 1)  
Достойно есть — М. Куліковіч (Нр. 2)  
Достойно есть — Беларускі напеў, гарм. М. Куліковіча  
Достойно есть — Супрасльскі напеў
  14. Отче наш — М. Равенскі  
Отче наш — Г. Піхура  
Отче наш — М. Куліковіч  
Отче наш — Падляскі напеў
  15. Хвалите Господа (Причастен):  
Хвалите Господа — М. Равенскі  
Хвалите Господа — М. Куліковіч
  16. Да ісполнятся — М. Равенскі  
Да ісполнятся — Беларускі напеў, гарм. М. Куліковіча
  17. Буди імя Господне — Палескі напеў  
Буди імя Господне — М. Равенскі  
Буди імя Господне — Мірскі напеў, апрацаваў Г. Піхура
  18. Канцовыя малітвы:  
Господи спаси — Г. Піхура
  19. Магутны Божа — Словы Н. Арсеньневай, музыка М. Равенскага.

**СЛУЖБОУЊІК. Парадак Святых і Боскіх Літургіяў Яна Золатавуснага й Васіля Вялікага.** Выдана сродкамі вернікаў Беларускай Аўтакафальнай Праваслаўнай Царквы на Чужыне. Добрасловіў Высокапачэсны Мікалай, Архіепіскап БАПЦ з удзелам Выд. «Пагоня», Таронта, 1980, стр. 168.

Ужо той, хто мае вялікую заслугу пры выданьні гэтай сьвятой кнігі, выскажаўся як аб



даўным патрэбнай (гл. К. Акула, 'Даўно патрэбная кніга', *Беларус*, Нр. 277, травень 1980, с. 5). Слушна і сам укладальнік (аўтар) кнігі сьцьвярджае, што «гэты службоўнік першы ў гісторыі нашага народу, выдадзены друкам» (с. 4). Тут мы разумеем, што першы ў беларускай мове й выдадзены друкам, бо рататарнае выданьне адначасова кірыліцай і лацінкай прыгатовіў В. П.: *Служба Божая або Сьв. Літургія Сьвятога Яна Хрызастома а таксама некаторыя дадатковыя малітвы на розныя нагоды й урачыстасьці ды штодзённыя пацеры*, Чыкаго, 1958, стр. 150.

Вонкава «Службоўнік» выглядае скромна але паважна. На шэражаўтаватай абложцы чорны крыж сьв. Эўфрасіньні Полацкай. Унутры на добрай паперы друк чысты і выразны. Тое, што называецца рубрыкамі, бо ў літургічных кнігах звыкла друкавацца чырванню, у «Службоўніку» надрукавана курсывам. У кнігах такога роду ані памылак ані карэктаў не павінна было-б быць. У гэтым выданьні памылак вельмі мала й добра, што была зробленая наапоштку карэкта.

Зьмест «Службоўніка» сапраўды багаты, бо апрача «Заміж прадмовы» і літургічна-маральных паясьненьняў пад агульным «Трэба ведаць», маюцца праскамідыя і дзьве Літургіі: сьв. Яна Залатавуснага (у арыгінале менш правідлова: Золатавуснага) і сьв. Васіля Вялікага і то пададзеныя для службы сьвятара і архіерэйскай, разумеюцца з дыяканам і іншымі прыслужнікамі. Літургіі канчаюцца водпускам, у якім успамінаюцца пасьля Хрыста Найсьвяцейшая і Найчысьцейшая Ягоная Маці, Сьвятыя слаўныя і ўсяхвальныя Апосталы, Сьвятыя Айцы Ян Залатавусны або Васіль Вялікі, ў залежнасьці якая служыцца Літургія, сьвятая і дастойная Маці Эўфрасіньня, княжна Полацкая, сьвяты храму, сьвяты айцец наш Кірыл Тураўскі, Беларускі Залатавусны, сьвятыя дня, сьвятыя і праведныя праайцы Акім і Ганна.

«Магутны Божа» сьпяваецца ва ўсе дні пасьля Літургіі, за выняткам вялікоднага часу. Далей ідуць малітвы падзякі, водпусты, зьбеларушчаныя пракіменны на розныя нагоды, аллілуарыі й прычасьнікі на Літургіі, Абедніца і абрад абходу са сьвятэй вадой. «Службоўнік» як бачым ёсьць багаты і зьмястоўны, хаця ў ім і прапушчаныя некаторыя важныя часткі, якія звычайна друкуюцца ў поўных славянскіх *Служэбніках*, а гэтымі ёсьць: вячэрніца, вутраніца, саборнік або месясаслоў, а таксама сьв. Літургія Перш-Асьвячаных Дараў. Аўтар «Службоўніка» бачна сьведама прапусьціў Літургію Перш-Асьвячаных Дараў, бо яна была выдадзена асобнай кніжацай у перакладзе Мітрапаліта Андрэя у Клыўлендзе ў 1979 годзе.

Беларуская мова «Службоўніка» ў агульным добрая, стараславянскія тэксты — арыгінальна грэцкія — перададзены па-беларуску зразумела

і згодна з арыгіналамі. У гэтай піянерскай працы ня дзіва, што ў адпаведнасьці некаторых слоў ці нават цэлых сказаў або літургічных паясьненьняў можна сумнівацца. Прызнаём, што такога роду кніга як «Службоўнік» ёсьць першай у беларускай мове, аднак шмат матэрыялу, які на яго склаўся, быў ужо ў розных іншых выданьнях апублікованы і мы сумніваемся, ці ўкладальнік новай кнігі яго выкарыстаў. Маём на ўвазе перадусім наступныя публікацыі:

#### I. Малітаўнікі

1) *Беларускі Праваслаўны Малітвеннік*. З благаславенства Блажэннейшага Дзянісія, Мітрапаліта Варшаўскага. Варшава 1943. Выданьне Бел. Царк. Брацтва ім. Сьв. Юрага ў Варшаве.

2) *Праваслаўны Малітаўнік*, выданы ў Нью Ёрку а. др. Вайтэнкам у 1966 г. «Дабраславіў на выданьне Архіепіскап Васіль».

3) *Каталіцкія малітаўнікі і катэхізмаўнікі*, якія ў беларускай мове зьявіліся шмат раней ад праваслаўных. Гл.: а. Ф. Журня, 'Беларускія рэлігійныя выданьні XIX-XX ст.ст.', Б. Шл., Нр. 4 (132), ліп.-жнівень 1972, с. 4-9.

#### II. Служэбнікі

1) Даўнія беларускія выданьні, перадусім віленскія 1583, 1592, 1617 гадоў.

2) *Служба Божая або Сьвятая Літургія Сьв. Яна Хрызастома* апрацавана В. (ацлавам) П. (ануцэвічам), Чыкаго 1958. Стр. 150.

3) *Сьв. Літургія Раней Асьвячаных Дараў*, у перакладзе Мітрапаліта Андрэя, Клыўленд 1979, стр. 44.

4) *Пакаянны Вялікі Канон Сьв. Андрэя Крыцкага і Канон Пра Укрыжаваньне і Плач Прасьвятога Багародзіцы Сымона Лагафэта*. Пераклаў Мітрапаліт Андрэй. Друк коштам сям'і Лук'янчыкоў. Клыўленд 1978, стр. 42.

5) *Малебен на Дзяржаўныя Сьвяты і Вячэрня у Нядзелю Праваслаўя*. Пераклаў Мітрапаліт Андрэй, Клыўленд-Мэльбурн 1978, стр. 36. Рататарны друк.

#### III. Рэлігійныя падручнікі, часопісы і інш.

1) С. К. Паўловіч, *Першая Навука Закону Божага з беларуска-славянскім букваром*. Пасобнік для беларускае школы і сям'і. Выд. 2-е папраўленае і дапоўненае... Прагледжана Віленскай Камісіяй па разгляду бел. падручнікаў Закону Божага. Варшава 1936.

2) Часопіс «Праваслаўны Беларус», Варшава 1925-?

3) *Царкоўныя Казаньня*, штомесячныя бесплатны дадатак да часопісі «Праваслаўны Беларус». У 1925 г. выйшла 6 сшыткаў.

4) *Беларускі Праваслаўны Патэрык*, Варшава 1943.

#### IV. Беларускія Слоўнікі.

V. Беларуская Народная Творчасць, выданне Акадэміі Навук БССР. Мінск 1970. Да 1979 г. выйшла 19 тамоў.

Тут мы ўспомнілі толькі галоўныя крыніцы, якія выпадае, а нярэдка ёсць канечным выкарыстаць пры апрацоўванні Служэбніка. Мы ня ўспомнілі аўтараў такіх як Нікольскі, Булгакаў, Дзьмітрыеўскі і інш., якія паясняюць Літургію і абрады, бо само-сабой разумеецца, што бяз іх абыйсціся нельга.

У вышэй пададзеных беларускіх крыніцах знаходзяцца збеларушчаныя шматлікія тэксты, як Цару Нябесны, Сьвяты Божа, Ойча наш, Веру, Экцэнні і інш. Народная творчасць паказвае, як народ высказваецца, прыкладам *благаславіць, багаславіць, блаславіць, добраславіць, дабраславіць?* У выданнях рэлігійных, асабліва літургічных кніг, трэба унікаць разнабою. Інакш, ніколі не навучацца нашыя вернікі па-беларуску маліцца. На вялікі жаль гэты разнабой існуе ня толькі ў праваслаўных выданнях і каталіцкіх, але і ў самых праваслаўных той самай Царквы і юрысдыкцыі.

Як нам дайсці да еднасці, трэба аб гэтым думаць і гаварыць. Цяпер аднак мы застановімся на паасобных некаторых словах і малітвах «Службоўніка».

**СЛУЖБОЎНИК** — новатвор, блізкі да даўняга дзеяслова «службовати», значыць служыць службу (Літургію). (Гл.: И. И. Срезневский, *Материялы для древнерусс. языка*, т. III, с. 431.) Ці «Службоўнік» прыміцца, пакажа будучыня. Аднак ня бачым ніякай патрэбы чарацца старога назову «Служэбнік». Ён спатыкаецца ўжо ў XIV ст.: Служэбнік Кіаўскага Мітрапаліта Кіпрыяна, калі ўжываліся рукапісныя Служэбнікі. Для нас аднак беларусаў ёсць вельмі важным той факт, што першым сярод усходніх славян друкаваным Служэбнікам быў акурат віленскі, надрукаваны ў друкарні Мамонічаў у 1583 г. за багаслаўствам Анісіфара, Мітрапаліты Кіаўскага. У ім чытаем: «Повелѣніемъ благочестиваго господара великого короля, его милости Стефана (Баторага) ... Выдрукована сія кніга служебник в славном и столечном градѣ Вильни». Таксама і наступны выданы ў Вільні ў 1598 г. мае назву Служэбнік. Гэта выданні праваслаўныя для тагочаснай Беларускай Праваслаўнай Царквы, якая была часткай вялізарнай кіаўскай Мітраполіі. Крыху пазней выйшаў з друкарні тых самых Мамонічаў у Вільні ў 1617 годзе коштам Льва Сапегі: «Книга служебникъ, въ нейже блаженныхъ трех Епископовъ литургіе совершаются». Хаця ён быў прызначаны для Вуніцкай Царквы, але ў сутнасці нічым ня розніўся ад праваслаўных выданняў. Праўда, меў ён цікавы ўступ-паясьненні Літургіі, абрадаў, які зрабіў вялікі ўплыў на пазнейшыя выданні розных каталіцкіх і

праваслаўных служэбнікаў, якія яго даслоўна або крыху змяніўшы перадрукоўвывалі.

**Служэбнік** — ня ёсць слова расейскае, хіба-ж толькі царкоўна-славянскае, а ў жывой нашай сучаснай мове азначае слугу, або літургічную кнігу Богаслужбы. Адкідаць гэта слова ці яго выракацца няма патрэбы.

**Яна Золатавуснага**

У беларускай мове сяння ўжываецца «Ян» і «Іван». І часам бывае так, што каталікі называюць сябе «Іванам», а праваслаўныя «Янам». Таксама нашыя рознага роду народныя творы маюць абедзве формы.

«Золатавуснага» — уважаем неправідловым, супроць нашага «аканьня». Патрэба сказаць: Залатавуснага. Ёсць у нашай мове «золата», але прыметнік: залаты і прыметнікавая форма «Залатавусны». Неправідлова таксама некаторыя ўжываюць «Златавусны». «Злата» — гэта стараславянскае, якое часта ўжываюць расейскія казнадзеі дзеля больш урачыстага стылю.

*Добраславі, добраслоўленае, добраслоўлены...*

Дзеля таго, што гэтым словам пачынаецца вельмі ўрачыста сьв. Багаслужба і яно ў розных адменах часта ў ёй паўтараецца, варта над ім даўжэй затрымацца.

Ня знойдзеш яго ў ніякім беларускім слоўніку. Першы, як нам здаецца, хто пачаў яго ўжываць быў др. Янка Станкевіч. (Гл.: Бібля, Лук. 24, 50-51; Ян 20, 29; Быцця 27, 41; 49, 26 і інш.) Ужыў яго таксама а. др. Войтэнька у *Праваслаўным Малітаўніку*: «Дабраславіў на выданне». Аднак трэба заўважыць, што абодвы тут успомнены аўтары ўжылі яго згодна з вымогамі беларускага аканьня: *дабраславіў, дабраслаўлены* і г. д.

У беларускім слоўніцтве маем: *благаславіць, благаслаўленьне* і г. д. У народнай творчасці таксама, прыкладам: «Благаслаўляю цябе, дзіцятка, на ўсё добрае, а на благое і сам дагадаешся». (Бел. Нар. Творчасць, *Выслоўі*, Мінск 1979, с. 182.) «Благаславі Хрыстосе, калі так прышлося». (Айцец Л. Гарошка, *Зборнік нар. прыказкаў і прымаўкаў*, Лёндан 1963, нр. 1097, с. 34. Рукапіс).

Варта яшчэ звярнуць увагу на вясельныя беларускія благаслаўствы, якія знаходзім у розных беларускіх этнографіях. (Гл.: Бел. Нар. Творчасць, *Вяселле*. Абрад, Мінск 1978, сс. 64, 73, 109 і інш.) У ўспомнімым тут мінскім зборніку чамусьці не знаходзім запісу Браніславы Свідэрскай, які быў надрукаваны ў *Зборніку «Нашай Нівы»*, выданым у Вільні ў 1912 г., стр. 78-79: «Благаслаўленьне вясельнае». Сват просіць, каб маладога багаславілі родная мамка, родны татка, які ўжо ня жыве; родная бабка, хросныя бацькі, пань-паняткі. А ў канцы «такжэ-ж ён просіць і тых бабылак, што ні маюць ні кароў ні кабылак на сабе з лесу каторыя дровы насілі у Бога яму долі і шчасця прасілі. Прашу-ж гэ-

таму дзіцяці *благаслаўленне* даці анельскім словам і нізкім паклонам». Гэты сказ паўтараецца пры кожнай просьбе, а ўсе прысутныя адказваюць: *Благаслаў Боже!*

Выглядае, што найбольш распаўсюджаным у нас ёсць *благаславіць*, ня гледзячы на тую недарэчнасць, бо «блага» ў сучаснай беларускай мове значыць «дрэнна». Магчыма таму ў наваейшым часе пачало ўваходзіць у літаратуру і ў рэлігійныя выданні «*багаславіць*». Прыкладам, у ведамым творы Купалы: «*Яна і Я*» чытаем:

Стаялі мы, Нявіданыя дзівы  
Нас абыймалі крыльямі сваімі...  
І рукі злучвалі нам на векі,  
*Багаслаўленне* далі нам сваё...

Хаця, крыху далей, у тым самым творы маем:

І, як-бы Багародзіца сьвятая, —  
Здавалася мне — *блаславіла*.

І пры гэтым «блаславіла» у І. Дварчаніна Хрэстаматый (Вільня 1927, адносіны 4 на перадапошній страіцы) маем такую заўвагу: «Жагнаць і *благаслаўляць* — абодва чужыя. Першае — ад нямецкага — Зэгнэн, другое — старабаўгарскае. З увагі на тое, што першы складнік другога слова — *блага* — мае ў беларускай мове зусім працілежнае значэнне, чым у баўгарскай (таксама ў іншых паўднёваславянскіх і чэскай), беларусы ўжываюць — *багаславіць*, якое фактычна замяняе свой арыгінал толькі з неабходнасці і ўжываецца хіба толькі з чуцця славянскай солідарнасці».

Заўважым яшчэ, што аўтары мінскага акадэмічнага вышэй ўспомненага выдання, калі самі гавораць пра «багаслаўленства», дык заўсёды ўжываюць «бласлаўленства». (Гл. сс. 21, 64 і інш.)

У тэкстах-перакладах сьв. Пісаньня А. Луцкевіч, С. К. Паўловіч, В. Гадлеўскі, Л. Гарошка, П. Татарыновіч і іншыя ўжываюць: «*Багаслаўленства*», «*багаславіць*», «*багаслаўлены*». Бел. Праваслаўны Малітвеннік (1943) і Мітрапаліт Андрэй у сваіх вышэй ўспамінаемых выданнях ўжываюць «*багаславіць*» і паходныя ад яго.

Ці ня варта было-б нам прыняць насталае «*багаславіць*», «*багаслаўленства*» і паходныя ад іх?

\*

І так мы звярнулі ўвагу дагэтуль на некалькі толькі тэрмінаў, ужытых у новавыдадзеным «*Службоўніку*» і заўважылі адну сумную рэч: разнабой у нашых кнігах да малітвы. У слова «нашых» трэба ўключыць таксама і каталіцкія і праваслаўныя і пратэстанцкія выданні. Такі разнабой ёсць вельмі непажаданым асабліва ў такіх малітвах, як «*Ойча наш*», «*Веру*», малітва да сьв. Духа «*Уладару нябесны*» і іншыя.

Каб яшчэ больш наглядна паказаць стан нашых перакладаў, астанавімся на вельмі важнай

малітве да Духа Сьвятога і то толькі на пачатковых яе славах.

1. Цару нябесны, Уцяшыцель, Дух ісціны... С. К. Паўловіч.
2. Цару Нябесны, Уцяшыцелю Духу праўды...\*
3. Цару нябесны, Пацяшыцелю, Духу праўды... а. архім. Л. Гарошка.
4. Валадару нябесны, Пацяшыцелю, Духу праўды... В. Пануцэвіч.
5. Уладару нябесны, Пацяшыцелю, Духу Праўды... а. др. Вайтэнька.
6. Цару Нябесны, Уцяшыцелю, Дух Праўды... Мітрапаліт Андрэй.
7. Уладару Нябесны, Уцяшыцелю, Духу Запраўднасьці... «Службоўнік».

Прыгледзьцеся! Сем перакладаў тых самых пяць слоў малітвы, якая ў грэцкім арыгінале і старацаркоўным перакладзе праз цэлыя стагодзьдзі астаецца нязменнай, а ўсе беларускія пераклады розныя! Аб перакладзе у «Службоўніку» трэба сказаць, што найменш удачны, бо «запраўднасьць» (павінна быць «сапраўднасьць») ня ёсць тое самае што «праўда».

\*

Некалькі толькі заўваг аб паясьненнях, якія зьмешчаныя ў «Службоўніку» пад агульным: «Трэба ведаць» (сс. 5-14).

Некаторыя заўвагі без сумніву карысныя, аднак ёсць і такія, што паважней выглядаў-бы «Службоўнік», каб іх зусім не было. Яны ўзятыя з даўніх служебнікаў (не з найдаўнейшых! бо тыя зусім не падавалі такіх паясьненняў), калі сьвятары былі невукамі, запрацаваныя фізічна. Аб такіх успамінае а. М. Лапіцкі: «Адзіным вымаганьнем, якое ставілася кандыдату ў сьвяшчэньнікі, была здольнасьць чытаць». (Праваслаўе ў В. Кн. Літ. за часоў панаваньня Ўладыслава Ягайлы, Нью Ёрк 1978, с. 112) Магчыма тым сьвятарам і варта было прыпамінаць аб ногцях, валасах ды стрыжэньні вусаў і бародаў... Сяньня гэтыя рэчы самі-сабой разумеюцца і ў ніводным паважным падручніку для сьвятароў аб іх няма гутаркі. Хапіла-б сказаць, што сьвятар, які мае службыць, павінен выглядаць апратна і чыста. Найважнейшым ёсць духовае прыгатаваньне праз малітву і размысьляньні.

Непатрэбны перасол у тым, што «сьвячэнік без епітрахіля, а дыякан бяз стыхара (чаму не: сыціхара?) ня маюць права заходзіць перад сьв. прастол». (Службоўнік, с. 7). Таксама не выпадае асуджаць сьвятара «які сам сабе прыслугоўвае ў часе богаслужбы (чаму не: багаслужбы?)» аж гэтак моцна, што ён грашыць. Ёсць ведамым, што праваслаўныя Айцы пустыньнікі і затворнікі маліліся і самі сабе адказывалі.

Усе тут высказаныя заўвагі пра нова-выданы «Службоўнік» не датычаць сутных рэчаў сьв. Літургіі й таму шчыра яго вітаем.

\* Беларускі Праваслаўны Малітвеннік, Варшава 1943, с. 3.



**ГІМНЫ ХРЫСЦІЯН (CHRISTIAN HYMNS IN BYELORUSSIAN).** Пераклаў з розных моваў і ўлажыў Д. А. Ясько. Выдавец Byelorussian Evangelical Baptist Fraternity in USA and Canada, Granesville Pa 1979. Азначаных 12 старонак, нумараваных песняў з нотамі 604.

Калі ўжо маем гэты салідны *Сьпеўнік*, дык варта ўспомніць і ягоных папярэднікаў.

Першы беларускі *Сьпеўнік* для мэтадыстаў быў выданы ў 1925 г. і выглядае, што ў Вільні. Быў ён сапраўды сыціплы, бо меў усяго 12 песняў з нотамі. Характэрна, што друкаваўся лацінкай і гражданкай.

Пасьля двух гадоў быў выданы таксама *Сьпеўнік*, але ўжо большага разьмеру, хаця бяз нотаў і толькі гражданкай.

У 1930 годзе быў выданы ў Вільні за грошы Паўночна-Амэр. Акц. Супалкі *Песеньнік (Сьпеўнік)* пад назовам: «Хрысьціянскія Духовныя Песні 'Божая Ліра'». Друкуваўся вылучна гражданкай. У заўвазе Выдавецкага Камітэту, у якім першую ролю адыгрываў паэт Гальяш Леўчык, чытаем наступнага зьместу паясьненьне:

«Гэтыя песні, перад выдрукаваньнем іх, былі перагледжаны, скантралёваны і папраўлены з музыкальнага боку і з боку правільнасьці правапісу і духа беларускага языка спэцыяльнай музыкальна-літэратурнай камісіяй белар. языкаведаў».

«*Божая Ліра*» зьмяшчае каля 145 розных мелэдыяў-гімнаў розных аўтараў. Сярод іх ёсьць пара беларускіх. Апрача таго мае парадак публічнага набажэнства Божае Службы (разумеецца мэтадыстаў), апостальскае і нікейскага сабору «Веру», Гасподню малітву і іншыя малітвы. Пасьля гімнаў пры канцы кніжкі падаецца 28 псалмоў ў добрым беларускім перакладзе А. Луцкевіча. *Сьпеўнік* гэты наагул адзначаецца папраўнай беларускай мовай, хаця з паэтычнымі перакладамі бывае розна. Вычуваецца здаровая тэндэнцыя даць, дзе толькі магчыма, ня толькі песні іншых народаў у беларускай вопратцы, але і творы традыцыйнага свайго народу, прыкладам калядкі. (Глядзі «Б. Ліра», нр. песняў 19, 20, 21, 23).

У час апошняй вайны, ў 1943 г. ў Менску, быў выданы «*Эвангельскі Хрысьціянскі Сьпеўнік*». На 176 старонках невялікага разьмеру знаходзяцца 142 песні бяз нотаў. Друк гражданкай. Выдаўцом *Сьпеўніка* быў А. Кецко, які ў прадмове да яго кажа, што сьпевы былі ўзятыя з нямецкага *Сьпеўніка*, са зборніка «*Духовныя Песень*» і «*Ліры*». «Узятыя із «*Ліры*» — кажа Кецко — сьпевы прышлося месцамі выправіць».

З вышэй сказанага вынікае, што «*Гімны Хрысьціян*», выданыя Д. А. Яськом, гэта ўжо пяты пратэстанцкі *Сьпеўнік* у беларускай мове. Ён адзначаецца, а тым самым і розьніца ад папярэдніх большаю колькасьцю песняў — усяго

604, саліднаю вонкаваю апрапрацаванасьцю. Беларуская мова чыстая, паэтычныя пераклады на ўзроўні, хаця пры такой колькасьці песняў, ня ўсе могуць быць адзінакава ўдалымі. На нашу думку шкада, што з «*Божай Ліры*» трапілі толькі тры песні і тыя зусім не-характэрныя для беларусаў.

Заслугай усіх тут успомненых *Сьпеўнікаў*, асабліва тых з нотамі, ёсьць факт, што яны прышчэпліваюць беларускай рэлігійнай культуры песні і мелэдыі розных культурных народаў, сярод якіх не адзін геніі спрычыніўся да іхняга ўзнікненьня. Іхні зьмест глыбока хрысьціянскі і яны з аднолькавым посьпехам могуць быць выкарыстаныя ўсімі хрысьціянскімі каталікамі і праваслаўнымі. Кажучы гэта мы толькі шкадуем аднаго, што нашыя браты мэтадысты і евангелікі не асьмеліліся падаць ані адной песні ў чэсьць Марыі Багародзіцы, якую называюць Благаслаўлёнай. (Глядзі: *Галоўныя асновы Мэтадызму*, Варшава 1925, с. 7; *Хрысьці. Белар. Мэтадыстычныя Абходы*, Вільня 1930, с. 2-3).

Пратопрэсвіцэр Мікалай Лапіцкі, **Праваслаўе ў Вялікім Княстве Літоўскім за часоў панаваньня Ўладыслава Ягайлы**, Нью Ёрк, 1978, стр. 153.

У сапраўднасьці манаграфія мае куды менш старонак, бо папярэджаюць яе жыццьяпіс а. М. Лапіцкага ў ангельскай мове (с. 5-6) і шмат даўжэйшы пярэ І. Касяка ў беларускай мове (с. 7-13), а таксама ілюстрацыі з жыцця і дзейнасьці пратопрэсвіцэра (с. 14-40).

Далей на старонцы 41 знаходзім паўтораны тытул і паясьненьні: «Магістэрская праца абсольвэнта Студыяў Праваслаўнага Багаслоўя Варшаўскага Унівэрсытэту (у Польшчы). Варшава 1935. З польскае на беларускую мову пераляжыў Пратопрэсвіцэр Сьвятаслаў Коўш у 1977 годзе». Значыць кніга выйшла пасьля сьмерці аўтара.

Часы Ягайлы, якім прысьвечана манаграфія, ёсьць пераломнымі, а таму нязвычайна важнымі для ўсіх народаў суседзяў: для летувісаў, бо прынялі ў лацінскай форме хрысьціянства; для беларусаў, бо пасьля заснаваньня лацінскага біскупскага пасаду ў Вільні (1388 г.), пачалі на Беларусі паўставаць лацінскія касьцёлы і парохвіі; для палякаў, бо мелі тэрэны для пашырэння каталіцтва, а разам з ім заходняй цывілізацыі і палянзацыі так на Жамойці як і ў Беларусі.

Аўтар перш чым разгледзіць стан праваславія за часоў Уладыслава Ягайлы, апісвае палітычнае і адміністрацыйнае паложаньне ў В. Кн. Літоўскім. І гэта робіць слухна, бо дзеля розных «унутраных» княстваў, удзелаў і т. п. правы, выдаваныя Вялікім Князем адносна рэлігіі,

іншая мелі значэнне ў Жамойці, а іншае, або ніякае, ў Беларусі і Украіне.

Праваслаўная Беларусь ці нават уся Русь, улучна з Кіеўшчынай і Галіччыной, мелі вялікі культурны ўплыў на меншыя тэрыторыяльна Жамойць і Аўкштоту. Беларускае пісьменства было ўсёўладарнай, беларуская мова дзяржаўнай. І тут лягічна напрашываецца пытаньне: а чаму яны не сталіся праваслаўнымі? Былі імі некаторыя адзінкі, нават сам Ягайла. Калі ён хрысьціў у Вільні паганаў, там ужо былі праваслаўныя царквы і ён ахрысьціў толькі частку насельніцтва ў Вільні, бо магчыма нават большая частка была ўжо хрысьціянамі, праваслаўнымі. Летувісы ад крыжакоў бараніліся, як маглі, бо тыя наварачывалі агнём і мячом. З беларусамі жылі яны ў згодзе, аднак Ягайла стаўся сам каталіком і хрысьціў народ пры дапамозе польскага духавенства. Бачна зыйтралі тут розныя прычыны: рэлігійныя — пасыўнасьць праваславія; палітычныя — саюз з Польшчай супроць супольнага ворага крыжакоў.

Без сумніву аўтар мае слухнасьць, калі цьвердзіць, што Ягайла абдзяляючы шляхту (1387 г.) прывілеямі ўзмоцніў каталіцтва і аслабіў праваславіе. Тое самае сталася і з мяшанымі сужэнствамі, пры якіх абаранялася вера каталіцкай стараны й маральна змушалася праваслаўных пакідаць сваю веру. Аўтар нясьцісла кажа, што пры выдаваньні замуж (с. 63) павінен быў захованы каталіцкі абрад. Справа датычыла ня толькі абраду, але і самой веры.

Аўтар даволі шырока і аб'ектыўна патрактаваў тыя змаганьні за Беларускаю Мітраполію будзь яна з пасадам у Кіеве ці Наваградку. Роля Цамбляка незвычайна важная і яго удзел у мантаваньні Беларускай Мітраполіі яшчэ дагэтуль належна неацэнены, магчыма таму, што ён браў удзел у Канстанцкім Саборы і быў сапраўдным славянскім прадстаўніком злучэньня Цэркваў. Наскольні ён быў інструментам толькі палітыкі Вітаўта і Ягайлы, ці паступаў дзеля сваіх «экумэнічных» перакананьняў — цяжка адказаць на гэтыя пытаньні. Бяручы пад увагу клопаты Ягайлы і Вітаўта ў тварэньні незалежнай Мітраполіі ад Масквы, а нават і ад Канстантынопаля, няхай-сабе і дзеля палітычных прычынаў, цяжка тады пагадзіцца з выснавам аўтарам, што вуні з Польшчай зьвялі праваслаўную рэлігію «на палажэньне паніжанае рэлігіі» (с. 112).

У аддзельных разьдзелах аўтар працы разглядае жыцьцё вернікаў, праваслаўныя манастыры, царкоўную літаратуру і мастацтва ў пару Ягайлы. Як у галоўным разьдзеле, так і ў наступных ён выкарыстаў працы ведамых расейскіх і польскіх аўтараў, рэдка сьнгаючы да самых крыніцаў. Заслугай аднак а. прот. М. Лапцкага ёсьць той факт, што ён разглядае Беларускаю Праваслаўную Царкву як гістарычную

адзінку, якая жыла ў тым часе сваім собскім жыцьцём і імкнулася яго зарганізаваць, утрымаць, паміма перашкодаў з розных старон, асабліва з Масквы. Як дагэтуль чужыя аўтары нашу гісторыю разглядалі як «рускай» Царквы, а ў найлепшым выпадку літоўскай ці польскай.

Такіх манаграфіяў нам патрэба больш.

**Між берагамі. Выбар паэзіі Натальі Арсеньневай 1920-1970.** Беларускі Інстытут Навукі й Мастацтва, Нью Ёрк — Таронта 1970, стр. XXXIX + 350.

Прыемна ўзяць у рукі прыгожа аформленую новую кнігу быццам той букет з красак паэзіі, а краскі, хаця й з розных лугоў і часаў, яны нашы. Рознага роду адчуваньні паэтка выказала ў мілазвучнай беларускай мове. Усе яны неяк зьліваюцца ў адно і твораць індывідуальную цэласнасьць, якая вырожнівае яе ад беларускіх песьняроў, хаця й няраз чытаючы ейныя творы прыпомніцца нам Максім Багдановіч, а нават Купала.

У новавыданай кніжцы, калі не лічыць на самым яе пачатку жыцьцяпісу паэтки ў ангельскай мове, знаходзяцца тры розныя часткі: 1) біяграфічна-крытычны нарыс Антона Адамовіча; 2) творы Н. Арсеньневай сабраныя з розных ейных зборнікаў друкаваных і тых, што былі толькі прыгатаўляныя да друку; 3) бібліяграфія дакладная твораў Арсеньневай і літаратура пра яе вельмі старанна апрацаваная Зорай Кіпель. Альфабэтычны паказьнік твораў і агульны змест кнігі аблягчаюць яе карыстаньне. Партрэт П. Мірановіча і іншыя здымкі паэтэсы, а таксама эстэтычная вокладка узбагачаюць і ажыўляюць цэннае выданьне, да якога спрычынілася ахвярнасьць беларускага грамадства на чужыне.

Арсеньнева ў нашай літаратуры ёсьць сама-сабой, індывідуум. Падобна як ейны жыцьцёвы шлях ёсьць толькі ейны (паходжаньне, навука ў віленскай гімназіі і ўплыў на яе М. Гарэцкага, замужжа за беларусам вайскавіком, выгнаньні, грамадзкая дзейнасьць у часе страшэннай вайны і на чужыне), так і ейная творчасць. Крыніцамі яе ёсьць прыродны Богам дадзены талент, які дасяляваў у вельмі-ж складаных умовах жыцьця, але ўсцяж развіваўся і знайшоў выхад у лірычных, хаця й не заўсёды па жаночаму мяккіх, песьні-сьпевах. Душа ейная і вока чулыя на колеры, асабліва сіні, жоўты, залаты, хаця можна знайсці ў ейных вершах, быццам у калейдаскопе, і іншыя. Яна любіць звязьваць прыметнікі колераў з абстрактнымі паняццямі або з назоўнікамі, да якіх яны звычайна не тасуюцца, прыкладам: «зрэбны змрок», «месяц мокры» і т. п. Аднак у дзівосных мэтафарах, параўнаньнях Арсеньнева не пераборшчвала.

Таму яна ёсць сучаснай, але без дзівосаў  
»бурапеньнікаў«.

Арсеньнева ёсць глыбока рэлігійнай асобай. Хаця прапарцыянальна яна шмат у яе чыста рэлігійных вершаў, аднак усе яны павінны быць залічаныя да лепшых. Як метка яна адказала Танку і іншым »маладым паэтам« Заходняй Беларусі: »Вам дадзелі пакора, цярпліваць і Бог...« Бога наша паэтка не забылася. Яна да Яго моліцца ў »Магутны Божа« (с. 115), яна любіць Хрыста Уваскрэшшым: вершы — »Ускрэсьні!« (с. 235) і »І была там вясна« (с. 285-286), яе захоплівае сьв. Ганна і ейны готык у Вільні (с. 260). Асьмелімся зрабіць заўвагу: у цудоўным вершы »І была там вясна« самае заканчэньне нам менш падабаецца:

Гора,  
гора,  
о гора Вам, людзі,  
бо і сяньня  
сьляпыя вы!

Пасьля ў васкрасеньня яна думаецца, што Хрыстос пачаў грозна накідацца на бедных людзей...

Арсеньнева часта разважае аб людзях і аб самай сабе. Тут падаём характэрны для ейнай самацэнкі верш:

## Я ЧАЛАВЕК

Я чалавек... Усё людзкае,  
благое, добрае — ўва мне.  
І боль людзкі мне сэрца кроіць,  
а радасьць — кроў жывай жане.

Як хвой ў засенях сасонных  
зялёнай жменяю бяруць  
і слоць і сонца й вецер з гоняў —  
і я усё, усё бяру.

Шматкі мэлэдый, крыўды, соладзь  
сустрэчаў лётных, зімаў золь,  
і боль, і шум палёў, і голад,  
і гнеў, вастрышы за лязо.

Усё адзін акорд пывучы  
хай — а здразіла...

Песьні я  
пляла і стоячы над кручай,  
і там на цёмным дне жыцця.

І я ня каюся, што йдучы  
мяжой жыццёвай на цянькі,  
ірвала ў ячмянёх калючых  
сабе на ўцеху васількі.

Хай іх няма, пялёсткаў сіня  
даўно злінала, і ў пясках  
шляхоў забытых сяньня стыне —  
яны былі мае, і ўсё!

## ЗАМЕСТ РЭЦЭНЗІ

З нагоды публікацыі »Ліста да рускага сябра«.

Letter to a Russian friend. A 'Samizdat' publication from Soviet Byelorussia, London, 1979, с. 64.

Ліст сябру ці ворагу?

»Письмо рускому другу« — гістарычны дакумант ананімнага нашага аўтара выходзіць паза рамкі нявольніцкага чалавека, але і адной эпохі. Пры гэтым зьявічаецца ён у рамках адной праблемы, імя якой эманцыпацыя народаў, у даным выпадку — роўнасьць беларусаў з рускімі.

Невядомы аўтар, несумненна глыбокі знавец гісторыі рускай агрэсіўнай экспансіі ў Беларусі, адклікаецца да найбольш пераканаўчых прыкладаў дзікіх распраў з беларускімі пісьменьнікамі, кнігамі, ідэямі... і беларускай кампартыяй.

Калі можам паставіць яму закід, дык хіба толькі той, што абыходзіць ён маўчаньнем так істотную для беларускага духоўнага жыцця справу, як трываючая да сёньняшняга дня рэпрэсіі да ўсіх веравызнаньняў у Беларусі.

Аўтар піша свой дакумант, зыходзячы з веры ў рацыяналізм і высакароднасьць рускага сябра, які — быць можа — зразумее трагізм беларускага становішча і захоча дзейнічаць у напрамку яго зьмены. Каліб »Ліст« быў толькі формай індывідуальнага звароту да адной асобы, дык можна былоб думаць, што яна зразумее прыме і апрабуе вылажаныя ў ім ідэі, бо вядома, што ў кожным народзе ёсць высакародныя адзінкі. Аднак ня можа быць сумненьняў у тым, што »Ліст« зьяўляецца свайго роду раэстрам і маніфэстам крыўд, праўд і пастулатаў, якія адносяцца да ўсяго рускага грамадства і перадусім да савецкай сістэмы. Сістэма гэта, абапіраючыся на унутраным рускім гегэманізме ніколі ня пойдзе на ўступкі і не пазбудзецца дабравольна таго, што залічвае да сваіх галоўных заваёў.

Сучасныя рускія вучоныя ні раз з гордасьцю падкрэсьлівалі, што ў Мінску няма ніводнай беларускай школы... А штож гаварыць аб рускай масе? Ці »молат« і »накавальня« зразумеюць распачны беларускі крык?! Жывучы ў БССР штодзённа сустракаем са шматлікімі фактамі, якія не пазваляюць мець у гэтай справе сумненьняў.

Усёж такі практычнае значэньне »Ліста« вялізарнае. Трэба яго паставіць побач нацыяналь-



ных зваротаў Багушэвіча, крыку Каліноўскага, веры Купалы, Багдановіча і Гаруна.

«Ліст да рускага сябра» зьяўляецца і лістом да рускага ворага, а таксама дакорлівым зваротам да беларусаў з ланцугамі на душы, з якімі цяжка звязываць надзею на будучыню нашай АЙЧЫНЫ і клічам скіраваным да беларусаў з ланцугамі на целе, якія раней ці пазней іх скінуць і стануць вольнымі гаспадарамі вольнай

краіны, у якой выбар мовы ня будзе залежаць ні ад чужынцаў — сяброў, ні ад чужынцаў — ворагаў.

П.С.: Ці-ж не зьяўляецца парадоксам тое, што жывучы ў «суверэннай» і «раўнапраўнай» рэспубліцы нельга апублікаваць ні «Ліста да рускага сябра» ні яго ацэнкі?

З. П.

Др. В. СЕНКЕВІЧ

## КАРЫСНАЕ ВYДАНЬНЕ Ў ПОЛЬСКАЙ МОВЕ

Нядаўна выйшла з друку праца польскага вучонага М. Космана «Гісторыя Беларусі»<sup>1</sup>. Праца гэтая выдадзеная як 21 том сэр'і ўсеагульных гісторыяў, якую друкуе ведамае польскае выдавецтва «Асалінзум». (Пры нагодзе прыпомнім, што ў 1967 годзе гэтае выдавецтва выпусціла працу Ахманскага «Гісторыя Літвы», якая ў значнай меры таксама адносіцца да гісторыі Беларусі)<sup>2</sup>.

З пункту гледжання тэхнічнага праца Космана беззаганная: добрая папера, цвёрдая вокладка, шмат ілюстрацыяў, картаў, індэксы асобаў і геаграфічных назваў, бібліяграфія. Тыраж кнігі таксама даволі высокі, бо аж 10 тыс. экзэмпляраў. «Гісторыя Беларусі» Космана як і ўсе працы згаданае сэр'і папулярнага характару; яна прызначаная для шырокага круга чытачоў, таму і вымогі па адрасу аўтара павінны быць адпаведныя з гэтым. Яна ахоплівае пэрыяд часу ад зьяўленьня першабытнага чалавека на землях Беларусі да падзеяў, якія адбываліся зусім нядаўна, бо ў 1976 годзе. Ува «ўступных інфармацыях» аўтар дае геаграфічную характарыстыку тэрыторыі Беларусі, каротка згадвае сярэднявечныя крыніцы пра Беларусь і гаворыць пра назву самога краю, (пра што скажам крыху пазней).

Косман дзеліць гісторыю Беларусі на 11 пэрыядаў: «Першабытная супольнасьць», «Заходняя Русь ад IX да палавіны XIII ст.», «Заваёва рускіх земляў літоўцамі», «Беларусь у дзяржаве Ягайлавічаў», «Беларусь у шляхэцкай Рэчы Паспалітай», «Пэрыяд міру да 1648 г.», затым «Пэрыяд войнаў і аднаўленьня», «Беларусь у Расейскай Імпэрыі да 1861 году», «Беларусь у Расейскай Імпэрыі: пачаткі капіталізму», «Міжваенны пэрыяд: БССР і Заходняя Беларусь», «II Сусьветная Вайна» і «Паваеннае аднаўленьне і разбудова краю». Адрозна адзначым, што пэрыядызацыя, якую прапануе аўтар сваеасабліва, зь ёй можна не згаджацца, яе можна аспрэчваць. Ужо сама назва некаторых пэрыядаў, такія як «Заходняя Русь», «Заваёва рускіх земляў літоўцамі» выклікае шмат засьцярогаў і,

адначасна, паказвае, у якім напрамку будзе разьвівацца галоўная думка аўтара, які ягоны падыход да гісторыі беларускага народу. Такія беларускія гісторыкі як праф. Усевалад Ігнатоўскі трымаліся падзелу гісторыі Беларусі на чатыры галоўныя пэрыяды: полацкі (ад IX да паловы XIII ст.), літоўска-беларускі (ад паловы XIII да паловы XVI ст.), польскі (ад паловы XVI да канца XVIII ст.) і расейскі (ад канца XVIII ст. да кастрычніцкага перавароту). Супраць падобнага падзелу выступіў быў гісторык Мікола Шкялёнак<sup>3</sup>, які, адкінуўшы пэрыядызацыю Ігнатоўскага, запрапанаваў падзел гісторыі Беларусі на тры пэрыяды: 1) Асобных дзяржаваў, 2) Суцэльнае дзяржаўнасьці (ад паловы XIII да канца XVII ст.) і 3) Пэрыяд упадку беларускае дзяржаўнасьці (ад канца XVII ст. да апошняга часу). Як ведама, савецкая гістарыяграфія прытрымліваецца яшчэ іншай пэрыядызацыі. Але ўсё гэта ня мае кардынальнага значэньня.

У адносінах да працаў з гісторыі Беларусі, якія пішуцца чужынцамі, калі гутарка ідзе пра рэцэнзію іх, дык існуюць дзьве магчымасьці: першая — напісаць асобную кнігу, як гэта гаварылася ў дачыненні да працы Вакара «Беларусь, тварэньне нацыі»<sup>4</sup>, другая — абмяжвацца да разгляду адно галоўных пунктаў аўтарскіх тэзаў. У выпадку працы М. Космана мы зробім гэтае апошняе; гаворачы больш канкрэтна, абмяжуемся да разгляду толькі пару пытаньняў, якія маюць кардынальнае значэньне, асабліва пытаньне тэрміналогіі, якой прытрымоўваецца аўтар у сваёй кнізе. Правільнае бо растлумачэньне тэрмінаў ёсьць істотным для зразуменьня гістарычнага працэсу беларускага народу, ягонае мінуўшчыны. Як слушна адзначыў беларускі савецкі аўтар Язэп Юхо «Гісторыя беларускага народу значна старэй за яго назву. Тэрмін «Беларусь» у яго сучасным этнаграфічным і дзяржаўна-палітычным значэньні пачаў ужывацца параўнальна нядаўна... Таму, каб правільна зразумець гісторыю беларускага народу, неабходна прасачыць усе папярэднія імёны,

якія насіў наш народ на працягу свае шматвяковае гісторыі»<sup>5</sup>. Агульна вядома, што шмат беларускай гісторыі зашыфравана ў тэрмінах, якія нам сёння незразумелыя, або маюць іншае значэнне, чымся яны мелі тады, калі яны ўтвараліся. Асабліва важнае разшыфраванне тэрмінаў «Літва», «літоўскі», «ліцьвін», бо ад дакладнай інтэрпрэтацыі іх залежыць правільнае зразуменне некалькіх вякоў гісторыі беларускага народу, якія часта закрэсьліваюцца толькі таму, што ў адпаведны час ня было яшчэ этнаграфічнага тэрміну «Беларусь». Блытаніна ў тэрміналогіі вядзе да скажэння ўсяго гістарычнага працэсу развіцця нашага народу. У выніку гэтае блытаніны і атрымоўваецца, што шматлікіх дзяржаўных і культурных дзеячоў, якія адыйгралі першарадную ролю ў гісторыі Беларусі вычэркваюць зь беларускага гістарычнага працэсу на тэй толькі аснове, што яны звалі сябе адпаведным іхнаму часу тэрмінам, хоць у сапраўднасці былі, паводля сучаснай тэрміналогіі, беларусамі. Ці трэба тады дзівіцца, што, напрыклад, у працы Космана не фігуруе імя вялікага канцлера Льва Сапегі? Прытрымоўваючыся пануючай у польскай (і савецкай) гістарычнай навуцы канцэпцыі пра «бяздзяржаўнасць» беларускага народу ў мінулым, Косман, падобна як і Ахманскі ды іншыя польскія гісторыкі, тэрміны «Літва», «літоўскі» звязваюць з сучасным іх значэннем пераносзячы іх аўтаматычна на сённяшніх летувісаў і на Летувіскую ССР прыпісваючы ім і ўсю гісторыю Вялікага Княства Літоўскага. І гэта тады, калі такі выдатны польскі гісторык, як Александар Брукнер сьцьвярджаў, што ў XVI стагоддзі назвы «Літва», «літоўскі», «ліцьвін» ужываліся замест «Беларусь», «беларускі», «беларус», бо пра сапраўдную этнаграфічную Літву-Летуву ў гэтым стагоддзі ў сучасным значэнні «ніхто і ня сьніў»<sup>6</sup>.

Гэтая блытаніна тэрмінаў прыводзіць часамі да непаразуменняў, нават недарэчнасцяў змушаючы чытача запытацца: як магло здарыцца, што маленькі і зь менш развітай у тыя часы культурай літоўскі народ (прыкладна палова сённяшняй Літвы знаходзілася пад уладай Лівонскага ордэна) захапіў вялізарныя прасторы беларускіх і украінскіх земляў і прыгнятаў беларусаў і ўкраінцаў, якіх было разоў у дзесяць больш за літоўцаў<sup>7</sup>. Між іншым на гэтае пытаньне звярнуў увагу і польскі рэцэнзэнт працы М. Космана Сэрчык, які адзначае, што «Моцны мусіў быць край, а і народ, які сядзеў у ім, меў жывучасць, калі не мясцовыя прынялі мову і звычаі літоўскія, а захопнікі падвергліся рутэнізацыі. Падобна як колькі стагоддзяў раней, гісторыя паўтарылася. Нарманскія правадыры хутка перасталі быць Рурыкамі і Свэнамі ператвараючыся на працягу паўстагоддзя ў Яраславаў і Святаславаў, якія цяпер загалі пе-

раможам: Альгердам і Скіргайлам укладаць дакумэнты ў мове Русі...»<sup>8</sup>.

У чым-жа справа? А справа ў тым, што, як адзначае згаданы беларускі гісторык Мікола Прашковіч, «аказваецца ў назве — Вялікае Княства Літоўскае. Калі-ж крытычна разабрацца ў гэтым пытанні, то ўсё стане зразумела»<sup>9</sup>. І аўтар працягвае: «Ядро будучай дзяржавы было закладзенае яшчэ ў XIII стагоддзі літоўскім князем Міндоўгам і яго паслядоўнікамі. Заснавальнікі дзяржавы далі ёй і афіцыйную назву, якая па традыцыі трымалася на працягу многіх стагоддзяў. Але вядома, што ўжо Ягайла і Вітаўт гаварылі толькі па-беларуску (а Ягайла нават пісаў лісты да Ядвігі на беларускай мове), што дзяржаўнай мовай на тэрыторыі ўсяго княства была беларуская мова, што эканамічную, палітычную і ваенную сілу дзяржаве давалі беларускія і ўкраінскія землі»<sup>10</sup>.

Мала гэтага, М. Прашковіч дае прыклады аналягічныя да тэрміну «Літва». Ён піша: «Наконт назвы можна сказаць, што сярэднявечча ведае аналягічныя прыклады. Успомнім Сьвяшчэнную Рымскую Імперыю. Думаецца, сёння нікому ня прыйдзе ў галаву сьцьвярджаць, што гэта была дзяржава італьянцаў. Успомнім таксама нямецкую дзяржаву Прусію, якая ўзьнікла на землях, дзе ўжо ў XIV стагоддзі літоўскае племя прусаў (дакладней было-б «балцкае» — В. С.) было асымілявана. Назва-ж Прусія існавала да сярэдзіны XX стагоддзя»<sup>11</sup>.

Тое самае сьцьвярджае і другі беларускі савецкі гісторык Мікола Алексітовіч кажучы: «Вядома, што калісьці Італія называлася Рымскай дзяржавай, таксама як, напрыклад Расейская дзяржава — Масковіяй, альбо Вялікім княствам Маскоўскім. Калі глядзець толькі на назву, то можна многае закрэсьліць у гісторыі»<sup>12</sup>.

З прычыны ня правільнай інтэрпрэтацыі тэрміналогіі ў аўтара «Гісторыі Беларусі» і атрымалася, што беларускі народ — народ бяздзяржаўны ў мінулым. Ён так і піша: «Беларусь у сваёй гісторыі ня мела ўласнай дзяржаўнасці, а ў сувязі з гэтым і тыповай 'палітычнай гісторыі', элементу з вонкавага выгляду найбольш істотнага а напэўна і найбольш маляўнічага»<sup>13</sup>. Дарэчы, канцэпцыя аўтара ня новая і не арыгінальная. Гэтакай самай канцэпцыі пра ўтварэнне Вялікага Княства Літоўскага і наагул гісторыі Беларусі прытрымоўваецца польская гістарыяграфія, асабліва гістарычная школа Лаўмянскага, да якога належыць і аўтар, і гістарыяграфія савецкая, якая, у агульным зводзіцца да наступнага: Літоўскія князі скарыстаўшы з цяжкага змаганьня «рускага» народу з татарамангольскімі агрэсарамі на ўсходзе і нямецкімі на захадзе пачалі падпарадкоўваць сваёй уладзе заходнія землі Русі. Адзін з літоўскіх князёў Міндоўг падпарадкаваў сабе другіх літоўскіх князёў і захапіў землі распаложаныя на верхнім

цячэнні Нёмана. Гэтым быў пакладзены пачатак стварэння літоўскай дзяржавы. Ягонае ўтварэнне вызначалася інтарэсамі літоўскіх фэадалаў, якія хацелі ўмацаваць сваё панаванне ў суседніх землях Русі. Утварэнне літоўскай дзяржавы паскорыла таксама неабходнасць змагання з нямецкай агрэсіяй у Прыбалтыцы. Такім чынам ўтварэнне Вялікага Княства Літоўскага тлумачыцца татарскімі заваёвамі і паслабленнем Русі з аднаго боку ды імперыялістычнымі захопамі эгаістычных літоўскіх фэадалаў з другога<sup>14</sup>.

Як ведама супраць гэтай канцэпцыі «заваёвы беларускіх земляў літоўцамі», канцэпцыі «насілля», выступіла частка беларускіх савецкіх гісторыкаў. Гэтак, напрыклад, згаданы намі раней М. Алексютовіч, разгледзіўшы пытанне тэрыторыі Вялікага Княства Літоўскага цвёрдзіць, што яно «па сваім этнаграфічным складзе і тэрытарыяльным прынцыпе было больш беларускай дзяржавай, чым літоўскай. Да гэтага прывяло і павінна было прывесці гістарычнае развіццё закладзенага яшчэ Міндоўгам 'ядра будачай дзяржавы'»<sup>15</sup>.

А ядро гэтае ня было там, дзе яго звычайна лякалізуюць гісторыкі — у Аўкштоце; яго трэба шукаць у цэнтры самое Чорнае Русі, на Наваградчыне, факт, на які звярнуў увагу беларускі савецкі аўтар М. Ермаловіч. Гаворачы пра беларускія летапісы і іх лёс ён адзначае: «Разам са звесткамі Галіцка-Валынскага летапісу гэтыя дакументы (г. зн. паасобныя фрагменты загінутага Лаўрышаўскага летапісу — В. С.) паказваюць, што да XIII ст. на тэрыторыі Беларусі склалася новая гістарычная вобласць — Навагародзкая зямля, якая атрымала назву ад свайго цэнтру Навагародку, як тады называўся Наваградок. Па сваім эканамічна-сацыяльным развіццё яна выйшла на першае месца сярод іншых беларускіх земляў і таму стала ў сярэдзіне XIII ст. цэнтрам іх паступовага аб'яднання. З гэтага-ж летапісу вынікае, што пад Літвой у XIII ст. разумелася не сучасная Літва, а частка тэрыторыі сучаснай Беларусі прыблізна ў абшары паміж Менскам і Наваградкам з усходу на захад і паміж Маладэчнам і Ляхавічамі з поўначы на поўдзень»<sup>16</sup>.

Ермаловіч падае таксама і ключ, які адкрывае магчымасці вырашэння ня толькі пытання звязанага з месцам утварэння ядра будучай літоўскай дзяржавы, але і пытання нацыянальнага характару Вялікага Княства Літоўскага. Ён піша: «У гістарычнай літаратуры можна прачытаць, што ў 30-40 гг. XIII стагоддзя (дакладна дата не ўказваецца) літоўскі князь Міндоўг падначаліў сабе Навагрудак, Слонім, Ваўкавыск і іншыя гарады. Аднак летапіс не пацвярджае гэтага. Ён гаворыць, што Міндоўг не Навагрудак, а 'Литву заня'. Паўстае пытанне: навошта яму было заваёўваць Літву, калі ён раней з Літвы

заваяваў Навагрудак? Адказ можа быць толькі адзін: Міндоўг не ўладаў Літвой і таму павінен быў заваёўваць яе з суседняга Навагрудка»<sup>17</sup>.

Але як Міндоўг туды трапіў? «Каб адказаць на гэтае пытанне — працягваем аўтар, трэба прыгадаць, што многія літоўскія фэадалы, пацярпеўшы паражэнне ў міжусобнай барацьбе, перабягалі ў суседнія краіны. Так было з літоўскім князем Доўмантам, які ў 1266 г. уцёк у Пскоў. Там ён прыняў праваслаўе і адразу пасля абрання яго князем робіць напады на літоўскія землі. Такім перабежчыкам быў і Міндоўг. Пацярпеўшы паражэнне ў міжусобнай барацьбе, ён уцёк у суседні Наваградок, дзе таксама прыняў праваслаўе і быў абраны князем. Міндоўг стаўся добрай знаходкай для наваградскіх фэадалаў. Пакрыўджаны сваімі суайчыннікамі, ён з большай зацікаўленасцю і жэсткасцю, чым хто-небудзь іншы, мог заваёўваць Літву, што ён і зрабіў у канцы 1248 году. Вось чаму ў летапісе і напісана, што Міндоўг 'Литву заня'»<sup>18</sup>. Адзначым, што гэтую сваю тэзу адносна «першага ядра» Вялікага Княства Літоўскага, лякалізацыі гістарычнае Літвы і, адсюль, яе нацыянальны характар, М. Ермаловіч развівае і абасноўвае і ў іншых сваіх артыкулах<sup>19</sup>.

Як бачым, аж некалькі стагоддзяў беларускае гісторыі залежыць ад правільнай інтэрпрэтацыі тэрмінаў і Галіцка-Валынскага летапісу, дакладней, фрагментаў Лаўрышаўскага летапісу, якія ў ім захаваліся і ў якіх расказваецца пра Міндоўга і яго сына Войшалка, пра Траняту, Таўцьвіла і іншых гістарычных асобаў. Косманжа ў сваёй працы пытанню тэрміналогіі прысвечвае толькі пару старонак, прычым адно называе «Чорная» і «Белая» Русь. Да гэтага, як адзначае згаданы намі польскі рэцэнзэнт Сэрчык, «аўтар задавальняецца толькі тлумачэннем, якое даў сто гадоў таму Сулімірскі ў сваім 'Геаграфічным слоўніку Каралеўства Польскага і іншых земляў славянскіх'»<sup>20</sup>.

Што-ж тычыцца гэтых двух назоваў, дык сапраўды трэба шкадаваць, што аўтар абмяжваўся толькі да аднае крыніцы, асабліва, што на гэтую тэму існуе даволі багатая літаратура<sup>21</sup>. Прычым досьледы апошніх гадоў ясна паказваюць, што тэрміны гэтыя мелі чыста рэлігійнае значэнне<sup>22</sup>.

У нашай рэцэнзіі мы спыніліся крыху шырэй на пытанні тэрміналогіі, бо лічым, што яно мае кардынальнае значэнне. У працы Космана ёсць іншыя недахопы, але яны ня маюць асноўнай важнасці: непаслядоўнасць у транскрыпцыі беларускіх імёнаў і словаў (аўтар часта прытрымліваецца расейскай формы транскрыпцыі). У выніку слова «гісторыя», замест «historyja» пішацца «gistoryja», што разіць вока чытача, «Туранков», «Довгялло», «Басов», «Маше-



ров», «Павлюк» — пішуща замест «Туранкоў», «Даўгяла», «Басаў», «Машэраў», «Паўлюк»; князь Рагвалод чамусьці пішаца «Рогвільд» а Галубок — Голубок і інш.; 40 радкоў, якія аўтар прысьвяціў беларускаму нацыянальнаму руху і абвешчанню БНР кідаюцца ў вочы сваёй суб'ектыўнасьці і г. п.

Ня глядзячы аднак на ўсе гэтыя і іншыя заганы, выхад працы М. Космана трэба толькі вітаць. Ужо сам той факт, што ён наагул узяўся за напісаньне яе — вялікая заслуга аўтара. Асабліва, калі браць пад увагу той факт, што польскія гісторыкі прысьвяцілі гісторыі Беларусі так мала ўвагі і гэта, ня глядзячы на тое, што Беларусь — беспасрэдная суседка Польшчы, якая на працягу некалькіх стагодзьдзяў звязвала зь ёй свой лёс, творачы супольны дзяржаўны арганізм<sup>23</sup>. Пры адсутнасьці папярэднікаў, аўтару прыхадзілася часамі рабіць піянерскія намаганьні. Аднак ён выйшаў з сытуацыі робячы сваёй кнігай значны ўклад у беларусіку і, адначасна, вялікі крок у напрамку азнаямленьня сваіх суродзічаў пра Беларусь, пра мінулае беларускага народу. Спадзяемся, што праца Космана дасьць новы штуршок польскім навукоўцам, якія цікавяцца беларускай праблематыкай, да далейшых досьледаў гэтае тэмы<sup>24</sup>.

1. Marcell Kosman, *Historia Białorusi*, Wrocław, Ossolineum, 1979, стр. 405. Гэта ўжо другая праца аўтара, якая адносіцца беспасрэдна да Беларусі. У 1973 г. выйшла ягоная кніга: *Reformacja i kontrreformacja w Wielkim Księstwie Litewskim w świetle propagandy wyznaniowej*. Рэцэнзію на яе гл.: Р. Максімовіч, *Занісь*, БНІМ, Нр. 14, 1976, с. 141-145.
2. Jerzy Ochmański, *Historia Litwy*, Wrocław, Ossolineum, 1967, стр. 347. Кароткая рэцэнзія на яе гл.: *The Journal of Byelorussian Studies*, Vol. I, nr. 4, 1968, 351-352.
3. Мікалай Шкляёнак, 'Падзел гісторыі Беларусі на пэрыяды', у: *Занісь Беларускага Навуковага Таварыства*, ст. I, Вільня 1938, с. 1-9.
4. Алесь Марковіч, Рэцэнзія працы Н. Вакара: *Byelorussia, The Making of a Nation*, зьмешчаная ў кн. 5 *Беларускага Зборніка*, Мюнхэн 1956, стр. 178-196.
5. Язэп Юхо, 'Пра назву Беларусь', *Польмя*, 1968, нр. I, стр. 181.
6. Aleksander Bruckner, 'Rusko-polski rękopis z r. 1510', *Slavia*, VII, Praha 1928, стр. 10-11.
7. Мікола Прашковіч, 'Слова пра Афанасія Філіповіча', *Польмя*, Нр. 12, 1965, стр. 177.
8. Władysław Serczyk, 'Białoruś bliska i daleka', *Nowe Książki*, Nr. 19, 15.X.1979, стр. 6.

**Дзьве рэцэнзіі на кнігу праф. А. Макмілліна «ГІСТОРЫЯ БЕЛАРУСКАЙ ЛІТАРАТУРЫ», Giessen 1977.**

У папярэднім нумары «*Божым Шляхам*» (Нр. 150, с. 49-51) было пададзена апрача даўжэйшай рэцэнзіі А. Калубовіча на кнігу праф. А. Макмілліна: *Гісторыя Беларускай Літаратуры ад яе пачаткаў да сьнянншняга дня*, Giessen 1977, таксама спісак розных іншых рэцэнзіяў. Пасьля гэтага зьявіліся дзьве новыя і то абедзьве ў

9. Мікола Прашковіч, так сама.
10. Там сама.
11. Там сама.
12. Мікола Алексютовіч, 'А дзе-ж ісьціна аб'ектыўная', *Польмя*, Нр. 5, 1966, стр. 184.
13. Стр. 366.
14. *Гісторыя Беларускай ССР*, т. I, Мінск 1955. У 5ці тамавай *Гісторыі Беларускай ССР*, т. I, Мінск 1972, а таксама *Беларускай Савецкай Энцыклапедыі*, гаворыцца ўжо пра «ўключэньне заходніх зямель Русі ў склад Вялікага Княства Літоўскага», сутнасьць аднак канцэпцыі не мяняецца.
15. Стр. 184.
16. Мікола Ермаловіч, 'Беларускія летапісы і іх лёс', *Помнікі Гісторыі і культуры Беларусі*, Нр. 4, 1970, стр. 33.
17. Там сама.
18. Там сама, стр. 33-34.
19. 'Где была летописная Литва?', *Тезисы докладов к конференции по археологии Белоруссии*, Институт Истории АН БССР, Минск 1969, стр. 233-238. — 'Из истории Новгородка (с середины XI до конца XIII в.)', *Беларускія старадаўнасьці*, Мінск 1972, (Матэрыялы Канфэрэнцыі па Археалогіі БССР і сумежных тэрыторый), стр. 343-357.
20. Wł. Serczyk, op. cit., стр. 6.
21. Згадаем толькі некаторыя працы, якія напэўна былі даступныя для аўтара: А. А. Потебня, 'Белая Русь' (Этимологические заметки), *Живая Старина*, I, вып. III, СПб, стр. 118-119. — В. И. Ламанский, 'Белая Русь', *Живая Старина*, I, вып. III, стр. 245-250. — Александр Соловьев, *Белая и Черная Русь*, Белград 1940 (Адбітак са *Сборника Русского Археологического Общества в Югославии*, т. III, стр. 29-66). — П. Крапівін, 'Паходжаньне назваў «Русь», «Белая Русь», «Черная Русь» і «Чырвоная Русь», *Весьці АН БССР* (Сэрыя Грамадзкіх Навук), 3, 1956, стр. 53-66. — Н. Р. Vakar, 'The name «White Russia»', *The American Slavic and East European Review*, VIII, 1949, nr. 3, стр. 201-203.
22. Henryk Paszkiewicz, *The Origin of Russia*, London, 1954, стр. 3-25. — Язэп Юхо, 'Аб паходжаньні назваў Белая і Чорная Русь', *Беларусь*, нр. 9, 1956. — П. Урбан, 'Да назваў Белая і Чорная Русь', *Бацькаўшчына*, Мюнхэн, нр. 50 (332), стр. 3; нр. 1-2 (335-36), стр. 5-6.
23. Праўда, у польскай мове былі працы прысьвечаныя некаторым рэгіёнам Беларусі, або некаторым пэрыядам яе гісторыі, аднак абагульняючай працы, калі ня лічыць кароткіх публіцыстычных пісаных перад першай сусьветнай вайной (Л. Васілеўскі), і ў міжваенны пэрыяд ды працы Тулібацкага *Białoruś Radziecka, nasz sąsiad i sojusznik*, выдадзенай у 1953 г., ня было.
24. Заслугай аўтара ёсьць і тое, што ён, у адрозьненьне ад савецкіх аўтараў прысьвяціў шмат больш месца дакастрычніцкаму пэрыяду гісторыі Беларусі, бо аж 77.5% усяе кнігі, тады калі, скажам, 5-ці томная *Гісторыя Беларускай ССР* 1972-75 гг. выданьне, прысьвяціла гэтаму пэрыяду толькі 38.5%, а рэшту — 61.5% пасьлядакастрычніцкаму пэрыяду.

краёх з паза залезнай заслоны: адна ў Польшчы, а другая ў БССР. Вось яны:

1) Тэлесфора Пазыняка у *Slavia Orientalis*, *Rocznik XXVIII*, № 3, Warszawa 1979, 372-374.

2) Івана Навуменкі, Міхася Мушынскага, Адама Мальдзіса: 'Аб'ектыўнае і тэндэнцыйнае', *Польмя*, Май 1980, с. 235-243.

Абедзьве гэтыя рэцэнзіі цікавыя і хаця яны зусім слухна дапаўняюць ці нават карытуюць некаторыя дэталі кнігі праф. Макмілліна, ў агульным належна яе ацэньваюць. У рэцэнзіі

ў *Полымі* (с. 235) між іншым чытаем: «Манаграфія А. Макміліна — першая ў Заходняй Еўропе напісаная ў духу буржуазнага аб'ектывізму праца, у якой ставіцца задача даць цэласную карціну развіцця беларускай літаратуры ад часоў старажытнасці і да нашых дзён. Яна напісана дасведчаным літаратуразнаўцам, які ведае беларускія крыніцы, чытае іх у арыгінале. Аўтар шырока цытуе (у арыгінале і перакладзе) творы нашай літаратуры».

Што гэта значыць: «у духу буржуазнага аб'ектывізму», не ўразуміў нас Госпад сыцяміць!.. Аб'ектывізм як і праўда аднолькавыя на ўсёнькім сьвеце і павінны ўсіх адзінакава забавляваць.

Якбы ні было, але зацікаўленьне паважнай працай ангельскага славісты праф. МакМілліна усьцяж расьце, а тым самым пашыраецца і веда пра нашу літаратуру.

Галіна КАРЖАНЕЎСКАЯ

\* \* \*

Душа павінна вызваляцца  
Хоць раз у месяц, раз у год  
Ад мітусьні  
штодзённай працы,  
Ад надакучлівых кляпст  
Пра дом, пра посуд, пра калготкі,  
Мышцё бялізны, хлеб, абед...  
Душа на нейкі міг кароткі  
Падобнай стане на Сусьвет —  
Дзе неабдымная прастора,  
Дзе супакоены хаос,  
Дзе сьвецяць урачыста зоркі  
І не баяцца вочы сьлёз.

## ПРАГА ДАСКАНАЛАСЬЦІ

Дасканаласьць — ты птушка свойская  
Мо для некага.

На ляту  
Пёрка скінула ты над вёскаю.  
За табою я ўсьлед іду,  
Я бягу з ненатольнай прагаю:  
— Апусьціся, ляці сюды!  
Да цябе я рукі працягваю,  
Як да Бога — мае дзяды.  
Вецер яркае пёрка гушкае,  
Пакалыхвае над галавой...  
Дасканаласьць, няўлоўная птушка,  
Мне-б за хвост  
ухапіцца твай!

(Са зборніка паэзіі: *Званы Гадоў*, Мінск, 1980).

Алесь БАРСКИ

## МАМА

Мама,  
стань перад іконай  
і пацер ціхутка вышапчы,  
такі ціхі,  
як вечар ліпнёвы.  
Слова за словам,  
як ціхіх птушкі,  
зляцяць у далоні,  
супраць злосьці,  
хваробы,  
і войнаў,  
і бітваў,  
неўраджаю  
пашлі малітву,  
бо іншыя сілы не памагаюць.  
І за мяне ты вышапчы «верую»,  
бо сам я не ўмею,

бо сам я не веру.  
За каляровы птушыны шчэбет,  
за цёплае неба,  
за скібку хлеба  
маліся.  
І за валашку сінюю, сінюю,  
што згинула ў полі  
пад конскім капытам —  
хай прыме неба душу блакітную,  
яму-ж гэты колер не збытні.  
І памаліся за роднае слова —  
над словам павісла чорная зграя —  
каб жыло,  
каб расло,  
каб квітнела аднова  
песенным ураджаем.

## КАХАЮСЯ Ё ПРЫГАЖОСЬЦІ

Кахаюся ё прыгажосьці,  
як сабор у сьвятой мадоньне,  
захапляюся гучнасьцю слова,  
як хлапчук, што зрабіў жалеіку  
і крычыць:

— мама, глянь, як іграе!  
Паэзія — сьвет здзіўленьня,  
лёт з цёмнага сьвету у ясны,  
з яснага зноў у цёмны.  
Глянь ты ё вочы мадэнны,  
ё пушчанай капліцы:  
па аортах, па жылах сонных  
пабягуць бліскавіцы,  
і выйдзеш з капліцы у лета,  
з душою зялёнай,  
станеш пад клёнам,  
і станеш другім чалавекам —  
паэтам.

\* \* \*

За тысячу год  
сьвет цалкам адменіцца,  
час зьменіць  
сістэмы,  
ідэі і моды;  
штучныя сонцы  
зіму абagrэюць,  
зьменіцца твар краявіду,  
і іншымі будуць героі,  
і мроі,  
і толькі сьляза  
застанецца сьлязою.

(Са зборніка вершаў: *Жнівень Слоў*, Беласток, 1967.)

## ДЛЯ ЦІКАВАСЬЦІ І ВЕДЫ

### Бібліятэкі ў БССР

У 1978 г. было ў БССР 209 бібліятэк з кніжным фондам 8.870.700 кніг. Найбольшы працэнт кніг, 39,5%, было з мастацкай літаратуры. Другое мейсца займаюць кнігі грамадзка-палітычнага напрамку — 25,5%, трэцяе з тэхнічнай галіны — 8,1%. Паводле вобласьцяў лік бібліятэк выглядае наступна:

Брэская	— 28	бібліятэк
Віцебская	— 47	"
Гомельская	— 34	"
Гродзенская	— 27	"
Мінская	— 27	"
Магілёўская	— 25	"
Горад Мінск	— 21	"

(Паводле *Горьдские Библиотеки Белоруссии в 1978 г.*, Мінск 1979.)

### Кнігі Скарыны і газэта Каліноўскага

Галоўная Бібліятэка ў Мінску мае ў сваім фондзе: 6 кніг доктара Францішка Скарыны, 4 нумары газэты Кастуся Каліноўскага.

(*Літ. і Маст.*, 24 ліст. 1978.)

### Не ад ліку слоў

Гасподня малітва (Ойча наш) мае ўсяго 54 словы (беларускі тэкст мае толькі 50 слоў), Дзесяць Божых Запаведзяў 317, а інструкцыя Супольнага Эўрапейскага Рынку пра імпартаваньне цукеркаў-карамэлькаў і пра карамэлькавыя прадукты налічвае аж 26.911 слоў.

(*Рыдэр'с Дайджэст*, Люты 1977.)

### Лік членаў БГКТ

Колькасць членаў Беларускага Грамадзкага Культурнага Таварыства ў Польшчы налічваецца 6298, з іх толькі 50% плоцяць членскія складкі. Дзяржаўная датацыя Таварыству на працягу 4 мінулых год у сярэднім складала 1 мільён 250 тысяч злотых у год. БГКТ выпрацоўвывала само ад сябе ад 261 да 274 тысяч злотых у год даходу.

(*Ніва*, 6 ліпеня 1980.)

### Рукапіс Ціхінскага

У бібліятэцы Акадэміі Навук Літоўскай ССР знаходзіцца рукапіс вялікага аб'ёму, бо аж 7.308 страніц. Гэта ёсць *Слоўнік* беларускай мовы, які мае каля 145.000 слоў. Паясьненні слоў пададзеныя ў беларускай, польскай і расейскай мовах. Аўтарам гэтай нязвычайна цікавай працы зьяўляецца Я. Ціхіньскі з Магілева, які прысьвяціў 40 гадоў студыям і пошукам у галіне беларускай мовы. Сваю працу ён закончыў у гадох першай сусветнай вайны, але тады ён ужо быў сьляпым старыком.

### Зацікаўленасьць «Лістом да расейскага прыяцеля»

Калі гэты «Ліст» ананімнага аўтара трапіў у вольны сьвет, зацікавіліся ім розныя асобы так з культурнага як і палітычнага сьвету. Яго памясьцілі газэты і журналы поўнасьцю або часткова. Тут некаторыя з іх успомнім:

*Беларус*, люты 1980, Нр. 274, с. 2. Таксама, травень 1980, Нр. 277, с. 4-5.



Современник, Торонто 1980, Нр. 45-46, с. 321-340.

Freedom Appeals. Documenting the Universal Struggle for Freedom. № 4, March-April 1980, page 30 (nr. 111).

East-West Digest, Vol. 16, № 7, April 1980, p. 267-268.

Soviet Jewish Affairs, Vol. 10, № 2, 1980, p. 88.  
Index on Censorship, Vol. 9, № 3, June 1980, p. 78.

ABN Correspondence, Vol. XXXI, № 4, July-August 1980, p. 25-28.

## ПАМЫЛКІ Ў ДРУКУ

Ў апошнім нумары «Б.Шл.» (Нр. 150), стр. 37, ў артыкуле В. К., Дзіця ў прабірцы, здарыліся ў друку прыкрыя памылкі. Тут іх папраўляем. Некаторыя словы ў артыкуле ёсць лішнімі і трэба іх выкінуць: (жайцеся і напаўняйце зямлю. (Быць. 1, 28); іншыя трэба ўстаіць, бо былі прапушчаныя. Дзеля важнасці артыкулу друкуем цэлы абзац.

У чым-жа справа?

Бываюць выпадкі, што пры найшчырэйшым жаданні сужонкаў, жанчына ня можа мець пачацця ў сваім улоньні, бо дзеля дэфекту ў арганізме, насенне мужчыны не даходзіць да таго натуральнага месца, дзе звычайна пачынаецца і далей развіваецца жыццё новай істоты. Дагэтуль на ўсім свеце было прынятым, што пачатак дзіцяці адбываецца праз сужэнскі акт, які Бог багаславіў: «і сказаў ім: плодзіцеся, размножайцеся і напаўняйце зямлю». (Быць. 1, 28; 9, 1). Усялякі акт сэксуальнай роскашы паза

сужэнствам ёсць грэшным, які зрэшты вельмі часта карае натура рознымі хваробамі.

\*

Стр. 16, калонна 2, 16-ы радок зверху «дарога» — дарагога.

Стр. 17, калонна 1, 3-ці радок знізу «менкая» — менская.

Стр. 17, калонна 2, 17-ы радок зверху «стаціцу» — сталіцу.

Стр. 39, калонна 1, 16-ы радок зверху «прынаў» — прыняў.

Стр. 51, калонна 2, 23-ці радок зверху прапушчаны год. Павінна быць: Vol. 56, № 3, July 1778, pp. 435-436.

## HOW YOUR CHILD LEARNS

If a child lives with criticism,  
he learns to condemn.  
If a child lives with hostility,  
he learns to fight.  
If a child lives with ridicule,  
he learns to be shy.  
If a child lives with shame,  
he learns to feel guilty.  
If a child lives with tolerance,  
he learns to be patient.  
If a child lives with encouragement,  
he learns confidence.  
If a child lives with praise,  
he learns to appreciate.  
If a child lives with fairness,  
he learns justice.  
If a child lives with security,  
he learns to have faith.  
If a child lives with approval,  
he learns to like himself.  
If a child lives with acceptance and friendship,  
he learns to find love in the world.



Нік Навара з савой.

# Найдаўнешых з’ячэнняў у юбілейным годзе!



1000 год гісторыі Беларусі. Тайнае юбілейнае  
выданне з ВССР.  
Clandestine commemorative card from Soviet  
Byelorussia to mark 1000 years of Byelorussian  
history (980-1980).  
Carte commémorative clandestine provenant  
de la Biélorussie Soviétique pour marquer le  
millénaire de l'histoire biélorussienne (980-1980).

## З Ь М Е С Т

1. РАНА СЫЦКАЕ КРЫВЁЙ	.....	2
2. КАНДАК СЫВ. ЯЗАФАТУ АРХІПІСКАПУ ПОЛАЦКАМУ (1695)	.....	3
3. МАЛІТВА СЫВ. ФРАНЦІСКА АСЫСКАГА	.....	3
4. Айцец Т. Падзвіг, КАТЭХІЗЫ:	.....	4
25-я. Бог справядліва кіруе сваім народам	.....	4
26-я. Бог спаўняе свае абяцанні і аказвае міласэрнасць	.....	5
27-я. Бог ёсць толькі адзін	.....	6
28-я. Бог ёсць духам	.....	7
29-я. Бог ёсць святлы	.....	8
5. ПЕРАД ВОСТРАЙ БРАМАЙ	.....	9
6. АЙЦЕЦ ФРАНЦІСКА ЧАРНАЎСКІ (1893-1979)	.....	10
7. ПАМЁР ЛЕАНІД ГАЛЯК (1910-1980)	.....	14
8. СМЕРЦЬ І ПАХОВАННЕ БРАТА БАГОВІЧА	.....	15
9. БЫМ імя ФРАНЦІСКА СКАРЫНЫ ў ЛЕНДАНЕ зарэгістраваны	.....	15
10. Др. В. Сенькевіч, НАЦЫНАЛЬНАЯ ТЭМАТЫКА БЕЛ. СЭКЦЫІ	.....	16
10. БАТ. РАДЫІ	.....	16
11. З БЕЛАРУСКАГА ЖЫЦЦЯ:	.....	19
30-я гадавіна бел. ватыканскіх радыкальных	.....	19
Сярэбраны юбілей Бел. Кат. Царквы ў Чыкага	.....	19
Аўдыёнцы Віскупа Ч. Сіповіча ў Папы Яна Паўлы II, 22.ІІІ.80	.....	21
34-ы Агульны Зезд ЗБВБ, 7.VII.80	.....	21
Дакладны арганізаваны Ангельска-Беларускім Таварыствам	.....	22
Беларуская музыка ХVІІ ст.	.....	24
Вулічкі «Малтваслоў» ХVІІІ ст.	.....	24
Др. А. Баршчэўскі ў Вялікабрытаніі	.....	24
Сямейная ўрачыстасць Спадарства Эданковічаў	.....	25
Др. Юрка Гэніюш у Англіі	.....	25
Міжнародная Пропаша з Крыжамі за Пасвядаванню Царквы	.....	25
Віскуп Ч. Сіповіч у Парыжы	.....	25
Віктар Швэд у Ангельшчыне	.....	26
12. НА КНІЖНАЙ ПАЛІЦЫ:	.....	26
Д. Гарошка, Г. Піхура, Службоўнік Міграцыйнага Мікалая Мацуке-	.....	26
віча, Гімны Хрысціян, Дзіціці, Н. Арсеньнева. Між берагамі	.....	34
13. З. Ц. Замест рэцэнзіі, Ліст да русскага сябра	.....	34
14. Др. В. Сенькевіч, Карыснае выданне ў польскай мове	.....	35
15. Дэбё рэцэнзіі на кнігу праф. А. МакМілліна	.....	38
16. Галіна Каржанеўская, Душа павінна вызвацца; Прага даска-	.....	39
наасцы (вершы)	.....	39
17. Алякс Барскі, Мама; Какаюся ў прыгажосці (вершы)	.....	39-40
18. Для цікавасці і ведаў	.....	40
19. Памылкі тапграфічнага нумару «Б. Шл.»	.....	41
20. How Your Child Learns?	.....	41